

پاسي ڌرتيپر مند لادل

منڀي دنيا ڇڄل ويا ڪل



پاسي ٿرڻي، رمندا بادل

منهنجي دنيا، هيڪل وياڪل (ناول)



Gul Hayat Institute



نيو فيلڊس پبليڪيشنس
ٽنڊو ولسي محمد، حيدرآباد سنڌ.
1989

نيو فيلڊس پبليڪيشنس جو ڪتاب نمبر 55 سو ٽيڙهن
ڇپائيندڙ

نيو فيلڊس پبليڪيشنس

ٽنڊو ولي محمد، حيدرآباد سنڌ.

نيو فيميس پرنٽنگ پريسر

هوم اسٽيڊ هال ڇاڙهي، حيدرآباد.

ڇپيندڙ

بهرپون ايڊيشن

نومبر 1988ع

آگسٽ 1989ع

فتاح هاليپوٽو

ٻيو ايڊيشن

ٽائٽل ڪلاڪ آفي

30 رڳا

قيمت

(سڀ حق ۽ واسطا ٽائم)

MUNHINJEE DUNIYA HAYKAL VIYAKAL
(Novel) written by **SIRAJ**. Published by **New Fields**
Publications, Tando Wali Mohammed, Hyderabad
Sind, Pakistan. First Edition November 1988.
Second Edition August 1989.

افقساب

سند جي آن پيڙهيءَ جي نالي
جنهن
اسان جي گچيءَ ۾ گهٽ وجهڻ وقت
اهو به شايد نه سوچيو ته آزاد پکيءَ
کي به پيجري ۾ بند ڪبو ته کيس پنهنجي
لات به لائين لڳندي، ۽ ان
کي وساري وهندو!

سراج Gul Hayat Institute



Gul Hayat Institute

پيش لفظ

دل ٿي چوي ته هن ناول بابت به اکر ٻڌندڙن جي گوش گذار ڪري ڇڏيان. هيءُ ناول سون تڏهن لکڻ شروع ڪيو هو، جڏهن اڃا نوڪريءَ جو ڪٽ ڪڇيءَ ۾ هو. مون کي باد آهي ته جن ڏينهن مون ناول پورو ڪيو هو، انهن ئي ڏينهن مان هڪ ڏينهن، ڪن پيارن ٻارن ۽ دل گهرين دوستن جي هڪ محفل مٽي هئي. اياز سکر کان آيو هو. رشيد ڀٽي ساڻ هوس. رباني ۽ تنوير به هئا. پانپان ٿو ته (رسول بخش) پليجو به هو. اسان سڀني جو مهتار محمد ابراهيم جوڻو ۽ شيخ صاحب (ع.ق) ۽ (شايد) مراد علي مرزا به هئا. ڪن ٻين ٻارن جا نالا وسر نه ٿا. ان محفل ۾ نياز پنهنجو هڪ نئون گيت، نهايت درد ۽ سوز سان، سر ۾ جهونگاري ٻڌايو هو. نياز به ان وقت نوان تجربا ڪري رهيو هو. شاعر ته هونئن ئي غضب جو آهي. پر گيت ۽ ماهيا چوڻ ۾ هن جو، ڪو منڃ نه آهي. ان خوبصورت گيت جا ٻول ڪجهه هن ريت هئا.

منهنجي دنيا، هڪل وياڪل، تنهنجي دنيا، سڀ رنگ سائون
منهنجي دنيا، مرگه ترشنا، تنهنجي دنيا، رسندا بادل!

اها جهونگار اڃا تائين منهنجي هڪ ٽپ تي محفوظ آهي. مون ان وقت ئي ٻارن کي چيو هو ته پنهنجي ناول جو نالو رکندس ”منهنجي دنيا مرگه ترشنا!“ جڏهن منهنجو ڪتاب ”سنڌي ٻولي“ ۱۹۶۴ع ڌاري ڇپيو، تڏهن منهنجي دوست ۽ پبلشر احمد (زيب ادبي مرڪز واري احمد) ان نالي جو اعلان به ڪري ڇڏيو. پر ان کان پوءِ ۱۹۶۵ع واري جنگ لڳرائي وئي. اياز ۽ رشيد ڀٽي جيل موڪليا ويا. منهنجو هيانءُ هجي ويو. (آءٌ سارتر جي وصف موجب، بنيادي طرح ڪانئر آهيان) لکڻ ته ڪونه ڇڏيم پر ناول ڇپائڻ سان ارواح ڪڇي ويو. لطيف جي روايت وانگر ”لکي مٽ ۾ وجهي ڇڏيم!“ احمد

منٿون ڪندو رهيو ته نقل ڪري کيس ڇپائڻ لاءِ ڏيان، پر دل مڃي ئي نه. ٿورو ئي وقت پوءِ مولوي عبدالواحد جي ”زوروري“ ۽ شمشير جي ”ارم زورائي“ تي کين هڪڙي ڪهاڻي ”نئين زندگي“ لاءِ ڏنر. ڪهاڻي جنگ جي موضوع تي هئي. پر اها ڳالهه وسري ويو ته ”نئين زندگي“ سرڪاري پرچو هو. شمشير جي مجبوريءَ به سمجهان ٿو. جيڪڏهن ڪهاڻي نه ڇپي ها ته ساڻس شڪايت ڪونه ڪريان ها. (اڄ به ياريءَ جي حجت سمجهي پيو شڪايت ڪريان!). هن ڪهاڻيءَ جي پڇاڙي (ٻه جملو) بدلائي ڇڏي! ڪهاڻي مري ويئي. سڄو امپيڪٽ ختم ٿي ويو. ڪهاڻي لکڻ تان ارواح ڪڍي ويو. آءٌ مات ٿي ويس. ڪڇ عرصو ته لکڻ تي دل نٿي ٿي. ناول ڪي ”مٽ مان ڪڍڻ“ جو جيڪو حرض ٿيندو هو، سو به نٿو ٿي ويو.

ڪجهه وقت کانپوءِ، بيمار ٿي پيس. علاج ڪرائڻ لاءِ لنڊن پهتس. اتي خبر پئي ته نئين زندگي واري ڪهاڻي (جيڪا شمشير بي ضرر بڻائي ڇڏي هئي) ۽ منهنجن ٻين ڪهاڻين ۽ مضمونن جي سرڪاري سطح تي ڇنڊ ڇاڻ پئي ٿي. فائيل جو پيٽ پرچي ڦاٿڻ تي هو. ان فائيل ۾ اهي قسطوار مضمون به هئا جيڪي ”ڪاروان“ ۽ ”مهراڻ“ (روزانه اخبارن) ۾ ڇپجندا رهيا هئا. (انهن مهراڻن مان ٽي چار مهريان مرحوم ٿي ويا آهن. خدا سندن مغفرت ڪري!) ان سان گڏ اردوءَ ۾ جيڪي جملھون ٿينديون رهيون، سي به فائيل جو پيٽ پرينديون ويون. (ڪجهه سالن کانپوءِ ان فائيل جو ”ديدار“ نصيب ٿيو، تڏهن سڀ حقيقتون سامهون آيون!) خير، جڏهن موٽي آيس ته ان فائيل جي طفيل ۲۰۳ ۾ نالو اچي ويو. ڏاڍي ڪاوڙ آيو. (مون جهڙا ڪانئر جڏهن ڪاوڙيا آهن، تڏهن وڌيڪ ڦوڪبا شوڪبا آهن!) ان ڪاوڙ ۾ ”پڙاڏو سوئي سڏ“ لکڻ لڳس. هيڏانهن ۲۰۳ واري انڪواري هلندي رهي، هوڏانهن روز صفحن

جا صفحا لکندو رهيس. اهو به عجيب اتفاق ٿيو جو جنهن ڏينهن (۳- اپريل ۱۹۷۰ع) تي ناول لکي پورو ڪيم، ان ساڳي ڏينهن تي نوڪريءَ تان رٽائر ٿيڻ جو پروانو مليو. (ناول نومبر ۱۹۷۰ع ۾ شايع ٿيو هو.)

ان کان پوءِ جيڪي اٺون پتلون ٿيون، انقلاب ۽ زلزلا آيا، سي ويجهي تاريخ جو حصو آهن. انهن تي لکڻ جو نه هي وقت آهي، نه پاڻ ۾ ان جو حوصلو ٿو پائين. (بنيادي ڪانفرنسا ڪا صحتمند علامت نه آهي!) نئين سر نئين روزگار سنڀالڻ ۾ ڪجهه غرضو لڳي ويو. ڪجهه ان ”نگ و دو“ ۽ ڪجهه ذهني زلزلن وري بيمار ڪري وڌو. مرض اهو ساڳيو هو جيڪو لنڊن گهلي ويو هو. وري ڊاڪٽرن جي حوالي. منهنجي گهر واري سڀا ۽ منهنجي هڪ پياري دوست ڊاڪٽر جماليءَ جي گڏيل سازش مون کي هڪ نئون ڊپ ڏياريو. (ڪانفرنس لاءِ نئون ڊپ به ڪاوڙ جو باعث بڻيو آهي.) اهو ڊپ اڃا تائين طاري آهي ته جيڪڏهن لکڻ بند ڪيم، ۽ ٽي ڏهاڪا پراڻي ناول کي ڇپائيءَ لائق بنائڻ لاءِ ڪم نه ڪيم ته ذهني اڌ رنگ ٿي پوندم! سخت ڪاوڙ آيم (۽ اڃا تائين ڪاوڙ جي زير اثر آهيان!). نتيجو اهو ٿيو آهي ته سڄو ڏينهن روزگار لاءِ گهي گهي رات جو لکندو آهيان، ۽ ناول کي درست ڪرڻ جو ڪم اچي پورو ڪيو اٿم.

جيئن مٿي چيو اٿم ته ناول جو اصولوڪو نالو ”منهنجي دنيا، مرگه ترشنا“ رکيو هوم پڙ جڏهن درست ڪرڻ وينس ته ڏنم ته ٽيڪنيڪ جي لحاظ کان ناول ٽن ڪتابن تي مشتمل آهي: ”ٽريالاجي“ Triology آهي. انهن مان پهرئين ڪتاب جو نالو رکيو اٿم ”منهنجي دنيا، هيڪل وياڪل“ ٻئي ڪتاب جو نالو آهي ”منهنجي دنيا، سڀ رنگ سانول“ ۽ ٽئين ڪتاب جو نالو ٿيندو ”منهنجي دنيا، مرگه ترشنا!“ سڄي ڪتاب جو نالو پوءِ به گهربل هو. ذهن تي نالو ٿري آيو: ”پيامي ڌرتي، زمندا

بادل“ (هن تحريف تي نياز اڳيان شرمندو آهيان. اميد ته هو درگذر ڪندو!) سو ”پيامي ڌرتي، رمندا بادل“ جو پهريون ڪتاب حاضر آهي. ڪڏهن ڪڏهن تاريخ پاڻ ورجائيندي آهي. سنڌ جي تاريخ به شايد هاڻ کي ورجايو آهي. تازين چونڊن ۾ سنڌين هڪڙو فيصلو ڏنو آهي. ان فيصلي کي سمجهڻ ڪا ڏکي ڳالهه ڪانه آهي. سنڌين وٽ نياڻي ست قرآن آهي. سنڌين وٽ هڪڙي ٻي به روايت آهي ته جيڪو سندن ٻنهن پنهنجو هجي، سو سندن پنهنجي حوالي سان بي گناهه ماريو وڃي، ان کي وسارڻ هنن جي وس کان ٻاهر آهي. هنن مومن جي ڌڙي جي ساک تي فيصلو ڪيو آهي. ان فيصلي جي صحيح يا غلط هجڻ جو سوال پڇڻ وارا تاريخ کي وساري ٿا وڃن. هو شاهه عنايت شهيد ۽ مخدوم بلال شهباز کي وساري ٿا وڃن. سنڌين جا فيصلا نبيجن کان بالاتر آهن. انهن کي جنم ڏيئي فيصلا سڏڻ به غلط آهي. اهي سپردگيءَ جا فيصلا آهن. اهي احساس جا فيصلا آهن. انهن فيصلن کي تاريخ تي ڇڏي ڏيڻو آهي ڇاڪاڻ ته لطيف فقط سنڌين لاءِ ئي هي لفظ چيا هئا ته:

عاشق زهر پياڪ، وه ڏسي وهن گهڻو!

تاريخ جو وه پيڻ ئي سنڌي قوم کي ٻين قومن کان ممتاز ۽ مختلف ڪري ٿو. عجيب ڳالهه رڳو اها آهي ته وه پيڻ کان پوءِ به نه رڳو اسين جيئرا آهيون، پر جيئري هجڻ جي هام به هڻي سگهون ٿا.

سراج

۴۰ ڊسمبر ۱۹۸۸ع

ٻيل ملان جو تہ ڪو ڀيہ ٿي ڪونهي، پر هيل جهوڪ
 شريف جو مٿڙو واه جو لڏو هو. ماڻهو ائين اچي گامت ٿيا
 هئا، ڇڻ تہ وري الائي شاھ عنایت جي چائنٺ تي اچڻ ٿئي
 يا نہ. سموري سنڌ اٽلي پئي هئي: ماڻهن تي چيو تہ پٽ جو
 مٿڙو بہ ماڻهن کان وري ويندو. ڪن تہ ائين ٿي چيو تہ
 انگريزن، پنهنجي فتح جي خوشيءَ ۾، ڪامورن کي اک هڻي
 هئي تہ هيل مير اهڙو لڳي جو هيءُ سال ڪنهن کان بہ نہ
 وري ڪن وري ائين ٿي چيو تہ ماڻهن کي پڪ هئي تہ هاڻ
 جنگ ختم ٿي آهي تہ انگريزن جا ڏينهن بہ اچي پورا ٿيا
 هئا ۽ آزادي اجهو تہ آئي. آزاديءَ جو اوسمٽڙو ڪندي ڪندي
 ماڻهن جا نين ٽڪجي پيا هئا ۽ هنن رڳو آزاديءَ جي آسري
 تي ئي چيچ وجهڻ ٿي گهريا. آزادي ڇا آئيدي، ان جو اونو
 ڪنهن کي بہ ڪونه هو. چٽيهن ۾ جڏهن سنڌ بمبئيءَ کان جدا
 ٿي هئي، تڏهن بہ ماڻهن سنڌ جي ”آزاديءَ“ تي خوشيون
 ملهائون هيون. الائي ڇو ماڻهن کي ”آزادي“ ۽ ”ڇوٽڪاري“
 جهڙا لفظ ٻڌڻ سان ئي خوشي ٿيڻ لڳندي هئي. شايد انهن
 لفظن ۾ ئي ڪا اهڙي ڳالهه هئي، جنهن ماڻهن جي احساس
 جي ڪنهن اهڙي تند کي چيڙي ٿي ڇڏيو جنهن مان خوشيءَ
 جا سر سنگيت نڪرڻ ٿي لڳا. چٽيهن کان پوءِ بہ سنڌ جي
 بهراڙين کسي ڪو فائدو خير ڪو پهتو هو: وڏن وڏن شهري
 ماڻهن جيڪي خواب کين ڏيکاري هئا، سي سايان ڪڏهن
 ٿيندا، سو کائن ڪنهن بہ ڪونه پڇيو هو. هيل بہ ماڻهن رڳو
 اها ڳالهه ٿي ڪئي تہ انگريز ويندو تہ سموريون بي انصافيون
 ختم ٿي وينديون. پنهنجا راڳ پاڳ هوندا. پنهنجا فيصلو ماڻهو

ٻاڻ ڪندا. ڪاموري ڪهڙي هينئر انگريزن جي اشاري تي جيڪي ظلم ٿي ڪيا، سي ختم ٿي ويندا. پوليس جو ماڻهن کي سڏ ڏهين ۾ هرڏيرو ٿي ٻڌو، سو آزاديءَ کانپوءِ ڪين مجال ٿي ڪانه ٿيندي! وڏي ڳالهه ته هر ماڻهوءَ کي پنهنجو بنيءَ تڪر هوندو، پنهنجو صاف سترو گهرڙو هوندو، اسڪول ۽ اسپتالون سندن در تي هونديون، انصاف ٿي انصاف جو دور هوندو! مجال آهي وڏيري جي، جو ڪنهن هاري ناريءَ کي بيدخل ڪري، يا هن جي ننگن ۾ اک وجهي! اڌ بڻيءَ کان وڌيڪ وڏيري کي ڪجهه به نه ملندو. ٻچ ۽ ڏيون به وڏيري جي ڪنڌي ٿينديون. هٿ-واٽين ۽ سينين، قرضن ۾ گرويءَ جي نالي تي زمين جا جيڪي ڪاٺا ڦيرائي ڇڏيا هئا، سي زمينون به اصل مالڪن کي موٽي ملنديون! جيترا هئا وات، اوتريون هيون ڳالهليون. ميڙن ملاڪڙن ۾ ننڍا نيتا جوان توتڙا ۽ بونبو ڪٺيو، عجب جهڙيون ڳالهليون ڪندا وڻندا هئا؛ انگريز هينئر، انگريز هونئن؛ ”آزادي اسان جو حق آهي“؛ ”سوراج وٺي رهنداسون“! الانجي ڪٿان جي ڳالهه ڪٿان وڃي ڪيندا هئا. وڏي ڳالهه ته ننڍيون نيتيون زائفاڻون به انهن سان گڏ هونديون هيون. سي وري مائين ۽ زائفاڻن جي وچ ۾ ويهي آزاديءَ جي برڪتن بابت اهڙيون اهڙيون ڳالهليون ٻڌائينديون هيون، جو ٻوڙهيون پڪيون به چونديون هيون؛ ”مٿو کڏس، انگريج جي اهڙا ڪيس ڪريو ويٺو آهي ته پوءِ دستگير ڪيندس!“

ميڙي ۾ هونئن ته طرح طرح جي ٽولن جا دڪان، تماشن جون لائينون، چوڏول ۽ چڪرا لڳل هئا، پر هيل هڪڙي لائيني بهراڙي جي ماڻهن جي لاءِ خاص ڊاچسيءَ جو باعث هئي، سا هئي ”هاري حقدار“ وارن جي. ان لائينءَ ۾ هڪڙي وڏي ميز تي ڪتابڙا ڍڳ ٿيا پيا هئا، جيڪي هڪڙي حوان مڙس مفت پئي ورهايا. هڪڙي ڪرڙوڊ ماڻهوءَ توتاري

سان ماڻهن کي زميندارن جي ظلم ۽ وڌيرون جي هوڙهيائين جون اهڙيون اهڙيون ٿي ڳالهون ٻڌايون، جو ماڻهن کي ڏندين آڱريون ٿي آيون. جيئن پوءِ ٿيڻ، انهيءَ لانيءَ اڳيان ماڻهو ڳاهت ٿيندا ٿي ويا. هن همراھ جيڪي ڪجهه چيو ٿي، سو هنن مان ڪيترن سان نس پس ائين ٿيندو رهيو هو. هر هنن ڪڏهن به اهو ڪونه سوچيو هو ته ڪو خدا جو بندو اهڙو به هوندو، جيڪو انهن هوڙهيائين جي ائين ٻڌي پٽ بيهي اڀار ڪندو! هو ته دل جو سور دل ۾ ڪري، درگزر پيا ڏينهن گهاريندا هئا. سڀ کان وڏي ڳالهه اها هئي جو هن ماڻهو ٿي چيو ته جيڪڏهن هاري ناري ۽ پورهيت پاڻ ۾ ٻڌي ڪن ته وڌيرون جون اهي هوڙهيائون ختم ٿي ٿي سگهيون. حدخليون ۽ بيدخليون به بند ٿي ٿي سگهيون. چيڙون ۽ ونڪارون به ختم ٿي ٿي سگهيون. هاري جيڪي آپائين ٿا، انهن تي حق ئي هارين جو آهي: جيڪو آپائي، سو کائي! اڄ جو هاري بڻجي ۽ تي سمورا حصا پتيون ڏيئي، پوتڙو چنڊي ٿو اٿي، سو جي هاري پاڻ ۾ ايڪو ڪن ته بڻجي ۽ ۾ به انصاف ٿيندو. ٻچ ۽ ڍل به زميندار تي، ڪمدار ۽ مٺي جي وٽ به زميندار تي، هاري حڪما حڪمي پنهنجو اڌ کڻي ويندو، ۽ پنهنجي ٻچن لاءِ چار داڻا آن جا بچائي به سگهندو! جي هاري پاڻ ۾ ٻڌي ڪن ته جن زمينن مان هنن جي ابن ڏاڏن سون آپائي، وڌيرون جي حويلين ۽ ڪوٽن اڏڻ جو سامان ڪيو هو، ۽ اڄ به پنهنجو رت ست ڏيئي، لندڻيون لتاڙي، خوارن جا خوار اٿي ٿي وڌيرون جي ڪرن ۽ گندڻن ۾ گڏ ڪيائون، سي زمينون ئي لاشڪ سندن ميلڪ بڻجي وينديون!

نورل به پنهنجي جيڏن سنگين سان ميڙو گهمڻ آيو هو. سڳين جي دڪان تان پيڻ لاءِ سڳين جو جوڙو خريد ڪري، هو به اچي انهيءَ هاري حقدار وارن جي لانيءَ اڳيان بيٺو. هن همراھ جون ڳالهون ٻڌي، هو اٿي ئي چمي ويو

هو: ٻيلي، هن همارا چيو ته سچ ٿي، پر اهو نظام ڪو بدلجي
 نه سگهي ٿو، ان جي هن کي پڪ ٿي ڪانه ٿي ٿي. ان پڪ
 نه هوندي به، هن جي دل ۾ اها ڳالهه چڻ ته پتر تي ليڪ
 بڻجي ويئي نه وڌيا سڄي ڄمار ڪڪ چني پيو به ڪونه ٿا
 ڪن، تڏهن به پراڻي مال تي، ٿوپي نراڙ تي - بڻي وقت
 ڪري تي ائين اچي ويهندا آهن، چڻ ته سموري ان تي حق
 رڳو هن جو ئي آهي، هاري ته هر ڀيرو نڪ جي ڏاڍائي ڪري
 پيا پنهنجو حصو گهرن! ٽڪي جا ڪمدار ۽ ڪاراوا هارين
 تي حڪم ائين ٿا هلائين چڻ ته هاري ناري هن جا زرخريد
 ٻانها ۽ ڳولا غلام آهن. پورهيو ڪندي، هن جا ڪنڌ ڪپا
 ٿيو وڃن، تڏهن به آڪڙ هن تي! وڏيرو اهوئي ڀلي وهت تي
 سواري ڪري، بوسڪي جا وڳا پھري، سونا بڻ پائي، اوطافن
 تي ڪچريون نچائي، ست رڇيون کائي، چار چار شاديون
 ڪري، ويه ويه سرهتون رکي، شڪار جا شونق ڪري،
 رڇن تي ڪتن جون بچون ڪرائي! آخر چو؟ پورهيو ڪن
 هڪڙا، کائين بهرين پيا. اهو ڪٿان جو انصاف آهي؟ آخر
 اهو ظلم ڪيترو وقت هوندو ته جيڪو ٿينديون لتاڙي، ڊنڪهر
 جهڙي حياتي گهاري، پورهيو ڪري، سو سدائين سورن ۾:
 زبلا رڳو جوئر جي ماني به نه کائي سگهي، پنهنجن ستهن
 بچن ۽ ننگن کي سال ۾ هڪڙو وڳو به نه ڏيئي سگهي، بيمار
 ٿئي ته دوا دارونءَ لاءِ بائي به نه هجس، نياڻي آتاري يا پٽ
 پرائي ته اهڙو قرضي ٿئي جو اهو قرض سنس پوڻا پڙ پڙا به
 نه لاهي سگهن! ائين سڄي عمر ٻائون کائيندي، عذاب جي
 زندگي گذاريندو رهي - آخر چو؟ ان ”چو؟“ هن کي منجهائي
 وڌو هو، ۽ هو وري هاري حنڌار واري همارا جي ڳالهه ڪن
 ڏيئي ٻڌڻ لڳو، جيڪو چئي رهيو هو:

”اوهان مان گهڻن کي خبر آهي ته هي ميڙو چوڻو
 لڳي؟ هيءُ ميڙو ان هستيءَ ۾ ٿو لڳي، جنهن کي شاهه

عنايت شهيد ٿا سڏيون. پر اها به ڪا خبر آتو ته هن کي ڪنهن شهيد ڪيو؟ ڇو شهيد ڪيو؟ هن کي شهيد هن حد جي وڏيرن ڪرايو، ۽ هن کي ان ڪري شهيد ڪيائون جو هن ٿي چيو ته زمين خدا جي آهي، ان تي حق ان جو آهي، جيڪو ان کي ڪيڙي! هنن ئي ٻڌن ۾ جيڪي زمينون غير آباد پيون هيون، تن کي هن جي مريدن ۽ فقيرن آباد ڪرڻ شروع ڪيو. جيڪي ئي آباديائون، سو پاڻ ۾ ورهائي ورچي ٿي ڪيائون. هنن کان حصو پتي چڪڻ وارو ڪوبه نه هو: زمينون به هنن جون، پورهيو به هنن جو ته آيت به سچي جي سچي هنن جي. حد جي وڏيرن زمينن کي جو آباد ٿيندي ڏٺو، تن کي اها ڪالهه ڏاڍي ڏکي لڳي ته هي هٿ هاري، جن جي بدن تي سڄو ڪپڙو به نه هوندو هو، سي ائين سموري آيت کڻيو ٿي ويا! سو پاڻ ۾ ٻڌي ڪري، ميڙ کڻي وقت جي حاڪم وٽ دانهين ٿي ويا ته جيڪڏهن شاه عنايت کي هتان نه اُٿاريو ويو ته سندن هر هاري به سندن زمينون ڇڏي اچي هنن زمين کي آباد ڪندا، يا وري اها گهر ڪندا ته هو جيڪو پورهيو ڪري ان ٿا آڻين، ان تي سموري جو سمورو حق هنن جو آهي. ڪلهوڙن جي اڏوري گاري صاحبي هئي. ميان يار محمد وڏيرن جي چوڻ تي فقيرن ٽسي وڏو لشڪر ڇاڙهي موڪليو. شاه عنايت جا فقير ۽ پورهت، جن پنهنجي پگهر جي پورهئي سان، انهن زمينن کي آباد ڪيو هو، جهنگ وڍيا هئا، ڪيڙون ڏيئي سڏو ڪيو هو، پنهنجي رت جو پيڇو ڏيئي ان آبادي تي هي لشڪر ڏسي، شاه عنايت وٽ دانهين ٿي آيا. شاه عنايت کين رڳو هڪڙو گفتو چيو: ”هيءُ مٿي اسان جي ماءُ جيئل آهي. ان تان سر ويو ته گهوريو!“

لانڊيءَ اڳيان ميڙاڪو ٿيل ماڻهن تي ماڻ چانهجي ويئي. جيڪڏهن ڪنهن پيڻ پيڻ به ٿي ڪئي ته پاسي ۾ بيٺل ڪنهن همراھ ٽونٽ هڻي، هن کي چپ ڪرائي ٿي ڇڏي.

..انهن کي ڄڻ ته ڪنهن اڃا تي احساس هيٺ هڪ اميد جاگي پئي ته شل شاه شهيد وري جيئرو ٿي پوندو ۽ هو سندس فقير بڻجي، انهن لشڪرن سان دوبرو مقابلو ڪندا، ڪن نوجوانن بنان ڪنهن ارادي جي پنهنجي شهيد تي هٿ پئي لانا، ۽ سندن بدن ڄڻ سينجندا پئي ويا.

”پوءِ خبر آيو ته ڇا ٿيو؟ وڏي جنگ لڳي، ۽ پوءِ لشڪري ائين ٿي پڳا ڄڻ ته جنن پوتن تي نظر پئي هين! هڪڙا ڪرندا ويا ٻيا انهن کي لتاڙيندا، اورانگهيندا، پڇڻ جي وات پلجي ويا.... ۽ ائين پورهئي جي طاقت ڏاڍ ۽ ظلم جي طاقت تي فتح پائي وئي!“

ماڻهن کان ٿڌو سامهون ڪري ويو، جيڪو هو ڄڻ ته ڪڇ وقت کان روڪيو بيٺا هئا. هڪڙي مرڪ ڇپن تي ڪنوڻ لڳي. اکين ۾ عجيب روشني اونچي آئي. پر هنن جا ڪن اڃا ڪجهه ٻڌڻ لاءِ آنا هئا. ۽ همارو گنگهڪار ڪري چئي رهيو هو:

”شاه شهيد جي فتح ساريءَ سنڌ ۾ آتل پتل مچائي ڏني: جتي زمينون غير آباد پيل هيون، اتي نئون قبيلو لڏي اچي لڳا: آبادي ڪري، ونڊي ورڇي کائڻ جي اصول تي ڪيئي سرستي ڪرڻ لڳا. هڪن ڪن هنڌن تي ائين به ٿيو جو جاگيردارن ۽ زميندارن کي هارين بڻائي ڪرڻ ٿي نه ڏني: ڇي- زمين الله جي آهي، پورهيو اسان جو، اوهان ته ڇا؟ جيڪو آڀائي، سو کائي! اهو اهڙو نئون اصول هو، جو هو-اري چوهول ٿي ويو. وڏيرا ۽ جاگيردار ڪلهوڙن وٽ ويا، نيٺ دهليءَ تائين مغلن وٽ دانهين ٿي ويا. ڪلهوڙن ۽ مغلن جو گڏيل لشڪر وري جهوڪ تي ڪاهي آيو. اهو لشڪر ايترو وڏو هو، ۽ شاه شهيد جا فقير ايترا ٿورا، جو هڏي ويڙهاند ۾ سندن ڪٽڻ ڏاڍو ڏکيو هو. سو هنن مغل لشڪرين تي راتاهن جو اهڙو سلسلو شروع ڪيو جو هنن کي اها به خبر

نه، ٿي پئي ته حملو ڪنهن ڪيو، ڪيڏي مهل ڪيو، ۽ ڪهڙي طرف کان ڪيو. سوين مغل سپاهي پنهنجي ٿي پاڇي کان چرڪڻ لڳا. فقيرن جا سيرَ تريءَ تي هئا، ۽ مغلن جون تريون سڙن ٿي! پوءِ هڪڙيءَ رات، راتو رات فقيرن. مغلن جي سڄي ڇانوڻيءَ کي چوڌاري سڪل ڊنگهرن جو لوڙهو ڏيئي ڇڏيو. جڏهن سڄو لوڙهو اڏجي ويو، تڏهن فقير خاص ٺهيل لوڳهن وٽ ڪهاڙيون ۽ تراريون کڻي ويهي رهيا. هڪڙي فقير مقرر وقت تي، اماڙي هاري ڊنگهرن کي باهه ڏيڻ شروع ڪئي. جڏهن اماڙيءَ واري فقير چڪر پورو ڪيو، تڏهن سموري ڇانوڻي باهه جي آڙام جي وچ ۾ هئي! مغل لشڪري ٻن ٻاهين جي وچ ۾ اچي ڦاٽا: جي نٿا ڀڄن ته سڙي ٿا مرن، جي لوڳهن ڏانهن ٿي پڳا ته ڦٽين جي ڪهاڙين جو بڪ ٿي ٿيا! نيٺ عاجز ٿي، ان مڃيائون. ان شرط تي ته هو وري شاهه شهيد جي فقيرن کي نه ڇيڙيندا، ۽ مغل ناظم ۽ ڪلهوڙا انهن زمينن جو ڀڪو پروانو فقيرن کي لکائي ڏيندا، فقيرن هنن جي جان بخشي ۽ کين لوڳهن مان لوھ پاڻي پڇي نڪرڻ جي اجازت ڏني!

ماڻهن جي وات مان وري به شوڪارا نڪري ويا. ”ابو...!“ ”صدقي شاهه شهيد نان!“ ”ٻيلي مڙس ته اهي....!“ ماڻهن اهڙي هنج مان ٿي اهي نعرا هنيا ڇڻ ته پاڻ انهيءَ ويڙهاند ۾ شامل هئا. همراھ وري ڪنگهڪار ڪئي، ۽ ماڻهن ۾ مات ٿي ويئي.

”پر پوءِ، مغلن، ڪلهوڙن ۽ وڏيرن هڪڙي ڪيڏ رٿي ورتي. پهرين ٺٽي وڃي، ملن مولوين کان فتويٰ لکائي ورتائون ته شاهه شهيد ڪافر هو، ۽ جيڪو هاري ناري جهوڪ وارين زمينن تي پورهيو ڪندو، سو به ڪافر ٿي مرنڊو! جهڪو هاري جاگيردارن ۽ زميندارن کي بڻئيءَ کانسواءِ چوٽ، عشر (مغلن جي ڏهين ٻٽي) ۽ ٻيون واجبات نه ڏيندو، سو به ڪافر

۽ واجب القتل ٿيندو! جڏهن اهي فتوائون هٿ ۾ آين، تڏهن به هنن کي اها همت نه ٿي جو شاهه شهيد سان وري ڪو سڌو ملهالو مچائين. سو وٽس قرآن ميڙ کڻي ويا، ۽ کيس ٺاه ڪرڻ لاءِ ٺٽي هلي. دعوت ڏنائون. فقيرن شاهه شهيد کي گهڻيون ئي آزيون نيزاريون ڪيون ته ٺٽي نه وڃي، پر شاهه شهيد جهڙي هستي قرآن ميڙ ڪيئن موٽائي، قرآن کي عزت ڪيئن نه ڏي! سو ٺٽي سنبري هليو. ٺٽي ۾ جنهن اوطاق ۾ مهمان ڪري رکيائونس، ان تي راتو واه لڙڪرين کان حملو ڪرائي، کيس گرفتار ڪرائي، صبح جو ٺٽي جي امير اگيان پيش ڪيائون. اتي امير سان شاهه شهيد جيڪي سوال جواب ڪيا، سي تاريخ ۾ سونن ڪرڻ ۾ لکيا پيا آهن. پوءِ ٺڳي، دوکي ۽ دولاب سان، ملڻ جي فتوائن جي آڌر تي، هن سدا ملوڪ مرشد کي شهيد ڪري ڇڏيائون!

مجمعي جي ماڻهن مان اوچتو درد جي دانهن نڪري ويئي. هنن ڀانيو ڄڻ ته هنن جو بنهه ڪو پنهنجو ڪونڌر ڪسي ويو. ڪن کان ته ظاهر ظهور اوچنگارون نڪري ويون. جيڪي مات هئا، تن به پنهنجي اکين ۾ مرچ پوندا محسوس ڪيا. سندن اکيون مات هيون پر سندن دلين ۾ وڏي پوندا ٿي ويا. اڃا ماڻهو پنهنجي لڙڪن کي پرچائڻ ۾ پورا هئا ته اوچتو پوليس حوالو ”هتو پري، هتو پري“ ڪندو ماڻهن ۾ ڌوڪي آيو. صوبيدار سان گڏ هڪڙو مولوي ۽ رئيس گهرام خان جو ڪمدار، نين، پنهنجي ٽن شوقن سان، ماڻهن جي ميڙ کي چيريندا اچي تقرير ڪندڙ همراھ اگيان بيهي رهيا. صوبيدار ميز تي رکيل ڪتابڙا اٽلائڻ پٽلائڻ لڳو. ماڻهن ۾ مات ٿي ويئي. پوليس کي لانيءَ ڏانهن وڌندو ڏسي، آس پاس جي هٿن ۽ لانيين اگيان بيٺل تماشين به تڪڙا تڪڙا لڙندا آيا.

اوچتو ڪمدار نين سان گڏ آيل شوقن مان هڪڙي، تقرير ڪندڙ همراھ کي کڻي گهٽر کان جهليو، ۽ کيس ڏونڌاڙيندي

ڄڻائين: ”ماسٽر، هي مولجي ٿو چوي ته تون ڪافر آهين، ۽ اسان جي رئيس کي گهٽ وڌ ٿو ڳالهائين!“

ماسٽر پنهنجي ڳچي ڇڏائڻ جي ڪوشش ڪندي چيو: ”مون ڪنهن کي به گهٽ وڌ ڪونهي ڳالهائيو. صوبيدار صاحب، ڏسو ته توهان جي سامهون هي همراه مونسان هٿ ڪڍڻس ۽ ڪري، هن کي سمجهايو!“

صوبيدار ڪا گهڙي ماسٽر جي هراسيل اکين ۾ نه رڻو ۽ پوءِ هن پنهنجي گوڏي سان ميز کي ٽيڻو ڏنو. مزد ڌڻان سوڌي اونڌي ٿي پئي. ميز جي پٺيان ڪرسي تي ويٺل جوان مڙس کي ڄڻ ته اعتبار نه آيو، ۽ هن جي وات مان نڪري ويو: ”هيءَ ڪهڙي شرافت آهي؟“

هن جا اهي لفظ صوبيدار کي ڄڻ ٽانڊو ٿي پيا، هن هڪڙي آهستي چمت نوجوان کي وهائي ڪڍي. ”رڌ جا پٺ، اسان کي اشرافت جا ويڻ ٿو ڏين. هڪڙو ته ساڻهن ۾ بغوت ڦهلائي، غيرقانوني ڪم ڪريو، ٻيو وري اڀڙ، آڪڙ، ڙڙي، وٺي هلو پنهنجي ڪي ٿاڻي تي ته کين اسين ٿا اشرافت سڏايون!“

هن جي اشاري تي سڀاهين اچي ماسٽر ۽ سندس ساٿي ۽ کي ورتو، ۽ کين ڪڏهن ڪڏهن ماڻهن جي وچ مان ڏٺا. ائين ڪهڙين ڏينهن ويا، ڄڻ ته وڏا ڪي روپوش جوايدار هئا ڪيا هئا ٿيون. ماڻهو ڄڻ ته سراپجي ويا، پوليس ۽ شوڊن کان ڪنهن ڊپ ڊاءَ جي بدران هنن جي اکين ۾ بي اعتباري هئي، حيرت هئي. اهو سڀ ڪجهه ايترو ترٽ ۽ ٽڪڙو ٿيو، جو جيڪي ماڻهو پريرو بيٺل هئا، تن کي ته سمجهه ۽ ٿي نه آيو ته ٿيو ڇا. جيڪي ويجهه بيٺل هئا، سي به دل ۾ من هڻي رهيا هئا ته وچ ۾ پوڙ يا نه. جيستائين ماڻهن ۾ ڪو رد عمل پيدا ٿئي، ان کان اڳ ماسٽر ۽ سندس ساٿي ۽ کي پوليس وارا ٽڪيندا، گهليان، لانڍين جي پٺيان هليا ويا.

اوچو هڪڙي پير مرد کان ٿڌو ٿڌو ٿي نڪري ويو.

۽ هن رڳو ايترو چيو:

”ابا، ڏاڍي جي لٺ کي ٻه... سڙ لڌاءُ پنهنجي
کئين ڏٺوسين...“

”ر به ههڙو قهر ... ههڙو انڌير...“ ڪنهن ٻڌو ڪڍيو.
ماڻهو چڻ نه انهيءَ ٻڌڪي جي انتظار ۾ هئا؛ سڄي
ميڙ ۾ چڻ پڻ شروع ٿي ويئي. اهي سرگوشيون پهرين هلڪيون
هيون، پوءِ ڏاڍيان ٻڙڻ لڳيون. هڪڙي همراھ چڻ بيزار ٿي
چيو: ”يَر، حيف آهي اسان تي، جو هيڏو ظلم ڏسي به ماڻ
رهيا هون!“

”اسين ڀلا ڇا ٿا ڪري سگهون؟...“

”ٻلي، جي مڙسي ڪريو ته هلو ته هلون مڙي جي
ماجسٽريٽ وٽ.... من ڪو انصاف ٿئي!“ ڪو شهري ٿي ڏٺو،
جنهن وچ ۾ ڪالهه اڇلائي وڌي. پوءِ اها ڪالهه ڳالهه وڙو ٻڌجڻ
لڳي، ۽ ماڻهو هري هري ٿي ماجسٽريٽ جي ڪئمپ ڏانهن
وڌڻ لڳا.

* * * * *

نورل به پنهنجي سنگتين سوڌو ماڻهن جي انبوه سان
ماجسٽريٽ جي ڪئمپ وٽ پهتو. هونئن ته پوليس جي
هوزهيا ۾ ٻيٽ هن گهڻيون ئي ڳالههون ٻڌيون هيون، پر اڄ
جيڪي ڪجهه اکين سان ڏٺو هئائين، تنهن هن کي حيرت کان
وڌيڪ مونجهاري ۾ وجهي ڇڏيو هو. پوليس نه چورن، رهزنن
۽ خونين کي ٻڌڻ لاءِ هوندي آهي؛ هن غريب ماستر ۽ سندس
ٽيءَ سان ڇا ڪم ٿيڻ چو ڪيائون؟ هن اهو به ٻڌو هو ته وڏيرن
جي چورن تي هارين نارين کي، پوليس ڪهڙا ڪيس ٺاهي،
ٽي ويندي آهي. هن ماستر وڏيري جي ڪهڙي ٻلي ماري
مٽري جو پوئس ائين ڇڄ ڪري آئي هئي! هن ماستر نه شايد
ب ڳالههون سچيون سچيون پئي ٻڌايون. ڇا سچي ڳالهه ڪرڻ
نه هو. ڀلا اهو ”بغاوت“ جو ڏوه ڇا ٿيندو آهي؟

ڇا سڄي ڳالهه ڪي نه بغاوت، ڪونه ٿا چون؟ ۽ هن مولويءَ ماستر کي ”ڪافر“ چو چيو هوندو؟ ڪافر نه وائين ڪي سڏيندا آهن. هي ماستر ته مسلمان ٿي ڏٺو. متان شاهه شهيد جون ڳالهون ڪرڻ ڪفر هجي! يا هارين نارين جي ڳالهه ڪرڻ ۾ به ڪفر هجي ته ڪهڙو شڪ؟ هن هجي دل چيو ته هو ڪنهن کان اهي ڳالهون پڇي ڏسي ته ڪير سچو هو، ڪير ڪوڙو؟ ماجسٽريٽ ماڻهن جو هل هنگامو ٻڌي پٽيوالي کي موڪليو ته خبر وٺي ته هي ڳوڙ ڇا جو هو. پر پٽيوالي جو ماڻهن جو مڇريل انبوه ڏٺو، سو پاڻ هيسجي ويو. اندر وڃي صاحب کي سڏي آيو. ماجسٽريٽ ٻاهر نڪتو ته گهڙيءَ لاءِ ماڻ ٿي ويئي. هرڪو پائڻين ته ٻيو ڪو ڳالهه چوري. نيٺ هڪڙي اڏڙوت، ڇاپڻين ڏاڙهيءَ واري همراه همت ڪئي، ۽ هڪڪندي سڄي ڳالهه سربرستي ڪري ٻڌائي. ماڻهن اڳيان وري سڄو منظر هري آيو ته چڻ چڻنگ وري ڏکي بيٺي، ۽ چوٻول شروع ٿي ويو: ”ههڙو اندر.... هيڏو بيداد!.... انصاف ٿيڻ ڪپي!“

ماجسٽريٽ ڪا گهڙي ائين بيٺو رهيو. سندس منهن تي فقط بيزاريءَ جو تاثر هو. ههڙا آڙيا ٽڙيا انبوه هن گهڻا ڏٺا هئا: هي ميرا ميرا ماڻهو، هي ڳوڏيون ۽ ڦاٿل مڻيون پاڻل ڪارا ڪوجها ماڻهو.... جن کي لائي ڪيترا ڀيرا سؤ ستين ۽ سؤ ڏهين ۾ ٻڌندو رهيو هو.... هن پڻ پڻ ڪندي چيو: ”وڃو وڃي ميڙو ڏسو.... سرڪار پاڻهي انصاف ڪندي!“ ۽ هو اندر وڃڻ لاءِ مڙيو.

اوچتو نورل جي وات مان لفظ ڇڏي نڪتا ”انصاف نه ٿيو ته اسين پاڻ ماستر کي ٿاڻي تان ڇڏائي اينداسين. مڙس مڙس جو مٽ آهي. صوبيدار هوندو ته پنهنجي گهر هوندو.... اسين شاهه شهيد جي ميڙي تي ههڙو بيداد ٿيڻ نه ڏينداسون.“ اهي لفظ ٻڌي انبوه چڻ نئين سر چڙي پيو، مڇرجي پيو. هن

ڪنڊ کان هن ڪنڊ تائين ڇهرا لفظ بڻجي ويا: ”هائو“....
 ”بلاشڪ“.... ”ائين ظلم سهيو ته پاڻ وڌيڪ شير ٿيندا“....
 ”هلو ته ٿاڻي تي هاون“.... ”جيڪو پاڙي ٿئي، سو هتان ئي
 موت کائي!“

انبوه جو رويو، ائين، ڳالهه مان ڳالهه ڪڍندي، بدلجندو
 بيرُ ٿيندو ويو. ماسٽريٽ وري بيهي رهيو. مارا هي ميرا سيرا
 ماڻهو ته مرڳو ٿا ميڙو ڦٽائين. هن جي بيزاري حرفت بڻجي
 ويئي. مڇاڻ هڪو وڏو ملهالو نه مڇي. اهو سوچيندي هن چيو:
 ”بابا، انصاف ضرور ٿيندو، آڏو ٿو پاڻ ٿاڻي تي هلان. جي
 ماسٽر ۽ سندس همراھ بي گناه آهن ته پوليس کين ڇو ٻڌندي؟
 پوليس کي به آخر ڪنهن دانهن ڏني هوندي نه.... خير هلو
 ته ڏسون!“

ماسٽريٽ اڳيان، ماڻهو پويان. ٿاڻي تائين پهچندي،
 ماڻهن جو ميڙ جيئن پوءِ ٿيڻ وڌندو ويو: هڪي ماڻهو رڳو
 تماشي ڏسڻ لاءِ ته هڪي وري تجسس ڪاڻ اچي انبوه ۾ شامل
 ٿيا. ٿاڻي جي بنهه اڳيان، انبوه بيهي رهيو. جڏهن ته ٿاڻي ۽
 پوليس جي ويجهائيءَ کين اوچتو ڊيڄاري وڌو هو. ماسٽريٽ
 ٿاڻي ۾ سڌو صوبيدار جي ڪمري ۾ هليو ويو. ٻاهر ماڻهن جي
 انبوه ۾ هڪ چرندڙ پرندڙ ماڻ ڇانيل هئي. هنن جي چپ ۾
 به پڙاڏا هئا. اڃا، غير محسوس، جيئن جيئن وقت گذرندو
 ويو، تيئن تيئن اهي پڙاڏا به آواز ٻڌڻ لڳا ۽ انهن آوازن جا
 نوان پڙلاءَ صوبيدار جي ڪمري جي ديوارن مان پار اُڪري،
 صوبيدار ۽ ماسٽريٽ جي سرگوشين تي ڇانئجڻ لڳا، غالب
 ٻوڻ لڳا، ۽ سرگرشيون شڪست کائي چپ ٿي ويون.

ماسٽريٽ ماسٽر ۽ سندس ساٿيءَ کي ساڻ ڪري ٻاهر
 آيو. ماسٽر ۽ سندس ساٿيءَ کي اتيئي ڇڏي، هڪ نئين بيزاريءَ
 مان قدم کڻندو نڪري ويو. ماڻهو ڪجهه دير هنن کي ويندو
 ڏسندا رهيا. پوءِ هنن نئين سر ماسٽر ۽ سندس ساٿيءَ کي ڏٺو

جن جا منهن سڄي پيا هئا. هو حيران هئا ته مندن چوٽڪارو
ايترو تڙت ڪيئن مڪن ٿي سگهيو هو. پر ماڻهن جو انبوه
ڏسي هنن کي ڪا ڳالهه سمجهه ۾ اچي ويئي. هنن جي سڃاڻ
منهن تي هڪ نئين نڪوري مرڪ ڦهلاجي وئي. ان مرڪ ۾
هڪ نئون اعتبار موٽي آيو، نئون اعتماد اچي ويو. انبوه جا
ماڻهو به مرڪي پيا. هنن جي ان گڏيل مرڪ ۾ به هڪ نئين
ڄاڻ هئي، نئون اعتماد هو. ماستر ۽ هنن جي احساس ۽ ان
عڪجهڙائي ۽ هنن کان اها ڳالهه به وسارائي ڇڏي ته پوليس ساڻن
ظلم ڇو ڪيو هو. ان ۾ ڪمدار ۽ مولويءَ جو ڪيترو هٿ
هو؟ هنن لاءِ ڄڻ وڌيڪ پائدار حقيقت اها هئي ته هنن گڏجي
پيداد کي منهن ڏنو هو.

ان احساس هيٺ جيڪو تڪو پائڻ وڌي، ماستر ۽
سندس ساٿي سان پاڪر پائي ملڻ لاءِ آندو هو. نورل جيڏي
مهل بي اختيار ٿي ماستر کي پاڪر پاتو ته هن کي ماستر جي
اڪين ۾ اڻ لڪا لڙڪ به نظر آيا. اهو سوچڻ وقت هن کي
اهو به محسوس ٿيو ته خود سندس اڪيون به آگمجي آيون
هيون، ۽ هن جي نڙيءَ ۾ ڪا گندي اڻڪڻ لڳي هئي. هو نه
ماستر جي لڙڪن جو ڇيد ڪري سگهيو، نه پنهنجي ان
احساس جو! *

Gul Hayat Institute

نورل کي هونئن ته ملاڪڙي ڏسڻ جو ڪو گهڻو شوق نه هو، پر ماستر سان وعدو ڪيو هئائين - سو اڃ وري ميڙي لاءِ سنبريو هو. شاخ جو ڪٽپُ ڏيئي، جڏهن هو موري ٽپيو، تڏهن به ماستر بابت پئي سوچيائين. ڪالھوڪو سڄو واقعو وري هن جي اکين اڳيان ڦري ويو: هڪ نئين سمجهه هن جي ذهن ۾ آيا پائڻ لڳي. اڳي جيڪي ڳالهيون هو سمجهي نه سگهيو هو، آهي به چڻ ڪنهن ڌنڌ مان هن جي اکين ۾ گهورڻ لڳيون هيون.

انهن خيالن ۾ ئي هو ته پويان ايندڙ ٽلين جي آواز ٻڌائين. ان جو ڌيان ڇڪجي ويو. هن مڙي پويان نهاريو: زائنائن سان پريل هڪ ڊگهي گاڏي، رستو صاف ڏسي ٽڪڙي ٽڪڙي پئي آئي. گاڏيءَ واري جون هڪلون ويجهيون پونديون ويون. ڊگهن جي ڳچيءَ ۾ ٻڌل ٽلين جو آواز به ٽڪڙو ٽڪڙو ويجهو پوندو ويو. ”کڀي کڀي....“ ٿڌڙ جي هڪ ڪڪر مان، هن گاڏيءَ واري جو آواز ٻڌو، ۽ هو رستي جي ڀر ۾ جهلي بيهي رهيو ته جئن گاڏي مٿي وڃي.

اوچتو هن ”گهڻو گهڻو.... ٻين ٻين“ جو زوردار آواز ٻڌو، ۽ ان سان گڏ موٽر جي ”گهرڙ گهرڙ“ جو آواز ويجهو پوندو ويو. ٿڌڙ جي بادلن کي پويان ڇڏيندي، هن جيپ کي تيزيءَ سان پاڻ ڏانهن ايندو ڏٺو. ٿڌڙ هوندي به هن سڃاتو ته جيپ هلائيندڙ وڏيري گهرام جو پٽ گلڻ خان هو. جيپ ٿڌڙ جا ڌوڙيا اڏائيندي، ڊگهي گاڏيءَ جي پويان اچي ڀري ٿي ويئي. رستو ٻنهي سوڙهو هو، ۽ ڊگهي گاڏيءَ کي رستي کان هيٺ لاهڻ جي ڪا راهه ڪانه هئي. هڪڙي پاسي شاخ هئي، ۽ ٻئي

پاسي وڏا وڏا گهٽاڇا، هن ڏٺو ته. گاڏيءَ واري اسپين ٿورو پٽ سڌو ڏسي، گاڏي آڏي بيهاري ڇڏي ته جيپ مٿي مڃي جيپ گاڏيءَ جي پاسي کان لنگهي وڃڻ بدران، گاڏيءَ جي پويان بيهي رهسي. عین ان وقت وڏيري زور زور سان هارڻ وڃائڻ شروع ڪيو: ”گهو گهو... پان پان... پين پين“ هي آواز سان گڏ، جيپ جي انجن مان به زور زور سان ”گهرڙ گهرڙ“ جو پڙاڏو آيو، ۽ جيئن پوءِ تيئن اهو آواز وڌڻ لڳو. ڏکڻ تهن شروع ڪيو، ۽ هڪ گهٽاڇي ڏانهن گاڏيءَ کي گهٽاڇا لڳا. گاڏيءَ وارو، رين کي ڇڪي، ڏکڻ کي بيهارڻ خاطر، سڄو ڦوٽي پيو ٿي ويو. ان وقت وري انجن جي ”گهرڙ... گهرڙ“ جو زوردار آواز ٿيو، ۽ ساڳئي وقت هارڻ جي ”پان پان... پين پين“ جو آواز لاڳيتو انجن جي آوازن جي موت ڏيڻ لڳو. هن ڏٺو ته جيپ جو ڊرائيور محض روشني خاطر زور زور سان انجن ۽ هارڻ مان ڊيچاريندڙ آواز ڪڍي رهيو هو.

اوچتو ڏکڻ سٽ ڏيئي، گهٽاڇي ڏانهن موڙ ڪاٽو. رينون گاڏيءَ واري جي هٿن مان نڪري ويون. گاڏيءَ جو هڪڙو چاڪ ٽڙاڪ ڪري گهٽاڇي ۾ لهي پيو. ان پاسي واري ڏاند جا پير ٽڙيا، ۽ گوڏن ۾ گسڪندو، منهن ۾ لڙڪي پيو. گاڏيءَ وارو به اڇلجي گهٽاڇي ۾ وڃي ڪريو. ٻه زائفاڻون گاڏيءَ مان اڇلجي، ٻيهر اچي سڪل ڊنگھرن مٿان اچي ڪريون ۽ پوءِ هن ڏٺو ته جيپ زور زور سان ”پان پان“ ڪندي ڏوڙ جا واڇوڙا اڏائيندي لنگهي ويئي. جيپ ۾ ويٺلن جا تھڪ هن جي ڪنن ۾ شيهو پکھاريندا ويا.

نورل آمالڪ ٽپ ڏيئي گهٽاڇي ۾ لهي پيو. پهرين ته گاڏيءَ واري همراھ کي اچي اٿاريائين، همراھ جي مٿي مان رت ٽپنديون ڪري پئي وهڻ. سندس هڪڙي ٻانھن ٽوٽ وٽان پئي لڙڪي. هن جي هٿ وجهڻ سان همراھ کڻڻ ڏانهن نڪري ويئي. جيئن تيئن ڪري، هن کي سهارو ڏيئي، نه ڇڏي.

ٺان مٽه ڇاڻو. کيس اتي ئي ويهڻ جو اشارو ڪيائين ۽ پاڻ
 ٽڪڙو ٽڪڙو وري گهٽائي ۾ لهي پيو. ڏنگهر هٿائيندي،
 بهرن هن هڪڙي زائفان کي اُٿاريو، ۽ ان کي به سهارو ڏيئي،
 اُٿي گذير جي ڀر ۾ ويهاريائين. پوءِ وري ٻي زائفان وٽ پهتو.
 هن جي ٻانهن ۾ هٿ وڌائين ته هن کان ڪيڪ نڪري ويئي.
 هن ڏٺو ته هڪڙي سنهي ڪاٺي پڇي ڇٽر جيان هن جي
 ڏوري ۾ گهڙي ويئي هئي، ۽ رت زائفان جي چولي جي ٻانهن
 کي ٻاڙهو ڪندو، ڪرائي ڪان ٿيندو، هٿ جي آڱرين تائين
 اچي پهتو هو. نورل پنهنجو پٽڪو لاهي، ٻيڻو ڪري هن جي
 ڏوري جي چوڌاري ويڙهي ڇڏيو ۽ کيس هنج ۾ کڻي آڻي
 گاڏي واري جي ڀر ۾ ويهاري ڇڏيائين. هن کي اتي ويهاري
 وري گهٽائي ۾ لهي پيو، ۽ ڪريل ڏاند کي اُٿاري، پاڇاري
 وٽان زور ڏيئي ڊگهن کي پوئتي موٽڻ جو اشارو ڪيائين. ڊگا
 پوئتي هٽيا، پر گهٽائي ۾ لٽل چاڪ مٿي چڙهي ئي نه. گاڏي
 ۾ اڃا به ٻه زائفائون ڪروڙڙيون ٿيو ويٺيون هيون، ۽ ڊپ
 کان پنهنجي اجرڪن ۾ وڌيڪ ويڙهي ويون هيون. هنن جو
 هن جوان مڙس کي اڪيلي سر گاڏي ڪسي پوئتي ڌڪيندي
 ڏٺو، ته جيئن تيسن ڪري آئل گاڏي سان هيٺ لهي آيون.
 ڊپ ۽ حيرت کان سندن اکريون به کلي ويون، پر هنن کي
 ان جو هوش ڪونه هو. هو وڏي وڃي ڦٽيل پيڙيون ٿيون!
 نورل ٻيو ڪو چارو نه ڏسي، کڻي چاڪ کي ڪلهو
 ڏنو. زور لائڻ سان هن جي ڪنڌ جون رڳون سڙجي ويون.
 هن جي اندر ۾ ڪاوڙ جو ڪهرام متل هو. جيڪڏهن وڏيرو
 ڪلڻ ان وقت سندس سامهون هجي ها ته هوند کيس خفاخون
 ڪري وجهي ها! ان ڪاوڙ مان هن وري چاڪ تي زور لاٿو،
 ۽ چاڪ گهٽائي جي ڊپ ٽپي، مٿي چڙهي پيو. پوءِ ڊگهن کي
 ٻچڪاريندو، هو گاڏي پوئتي ڪندو، سنئين پٺ تي وٺي آيو.
 هڪڙي ڏاند جي جنگه ڦٽجي پئي هئي، سو پنهنجي لنگ

مٿي کڻي بيهي رهيو.

هن هڪڙي آڌاچري نظر گاڏيءَ تي وڌي: گاڏيءَ ۾
ٻه رليون وڇايل هيون. هڪڙي هڙ به نظر آيس، جنهن ۾
ديگهڙي ۽ ٻه ٽي ٻيا ٿانوَ ٻڌا پيا هئا. هن هڙ کولڻ بنان ئي،
هڪڙي پاسي کان چڪي، هڪڙو وڻو ڪڍي ورتو. شاخ مان
پاڻي ڀري، هو گاڏيءَ واري همراھ وٽ آيو، ۽ وڻو اڳيان
جهلي بيهي رهيو: ڄڻ ڳالهائڻ جي ڪا ضرورت ڪانه هئي.
همراھ وڻو هن کان وٺي، ٻه ڍڪ پاڻيءَ جا ڀري چئي ويٺو:
”پاڻو، تنهنجا لڪ ٿورا....“

نورل ڪو جواب نه ڏنو. رڳو کيس ايترو اشارو ڪيائين
تہ زائفانن کي پاڻي پياري. هنن پاڻي پيتو تہ ڄڻ سامت ۾ اچي
ويون. هاڻ هنن جي حيرت، اچرج ۽ ڊپ لهڻ لڳو هو. هن
وري به ڪجهه نه ڳالهايو، ۽ رڳو اشارو ڪيائين تہ هلي گاڏيءَ
۾ ويهن. گاڏيءَ واري همراھ کي سهارو ڏيئي، هو گاڏيءَ تائين
وٺي آيو، ۽ پوءِ زائفانن کان هڪ پاسي ٿي بيهي رهيو. جڏهن
سڀ گاڏيءَ ۾ ويٺا تہ هن ڍڪن کي ٻچڪاريندي، ميڙي ڏانهن
رخ رکيو. هن اهوئي سوچيو تہ ميڙي ۾ ضرور ڪو سرڪاوي
ڊاڪٽر هوندو جتي هنن جي ملهه پتي ٿي سگهندي. هڪڙو
ڏاند ڦٽيل هو. ان ڪري گاڏي هري هري ميڙي ڏانهن هلڻ
لڳي. ان ماڻاڻهي ڇال سان ٿلين جو آواز ٻه ماڻهو ۽ غمگين
ٻنهي ويو.

خاموشيءَ کي وري به گاڏيءَ واري همراھ ٽوڙيو، ۽
پنهجي سڃاڻپ ڪرائيندي چيائين تہ هن جو نالو يار محمد هو.
ٻن ڪوهن جي پنڌ تي سندن گهٽ ”جڙڻي پنوهر جو گهٽ“
هو. پنهنجو زمين ٽڪر هون، ۽ مالوند ماڻهو هئا. مڙڻي خير
جي پٽي گذري. ميڙي گهمڻ ۽ زيارت ڪرڻ آيا هئا.

هن به پنهنجي سڃاڻپ ڪرائي: نالو نورل هوس. اصل
ڪاڇي جا هئا. هن پٽ ۾ لاٻارو ڪمائڻ ايندا هئا. ٿاڻي ٻوڏ

خان ۾ به مائٽ هئس پير هتي ماسن وٽ ترسيل هو، جيڪي سيٺ سيرومل جا هئا. هاري هئا. هتان ڪو به ڪنهن پٺت تي سندن لائيدون هيون. هو به ملاڪڙي ڏسڻ لاءِ پٺت پيو هو.

لهندڙ سچ، ماڻڙي ڪري؛ اولهه پاسي لڙندو ويو. گاڏيءَ ۾ موجود ماڻهن مان ڪنهن به نه ڳالهائيو. نورل به چپ هو. پير سندس اندر ۾ گهمسان مٿل هو. وڏيري جي چپ جو سوچيندي ئي، هن جي اکين ۾ رت لهي ٿي آيو. سندس ڪنن ۾ به رت ڌڻڻ ڌڻڻ ڪرڻ لڳو هو. هن جا هٿ ڏيڳن جي رينن ۾ ايترو زور سان ڪڍي ٿي ويا جو هن جون آڱريون به پوسرڻ ٿي لڳيون. هن کي پنهنجي دل ڦڄندي، سيني کان ٻاهر اچڻ لاءِ آڻي پائنجن لڳي. الاڻي ڇو، هن کي وري ماستر ياد اچي ويو. ماستر جون ڳالهيون ياد اچي ويون؛ وڏيرن کي ايڏو بانور رڳو ان ڪري آهي جو هنن کي خبر آهي ته هنن کي روڪڻ ٿوڪڻ وارو ڪير ڪونهي. هاري ناريءَ جي مجال آهي، جو سندس اڳيان پڙڪ ٻولي. پوليس نه هونئن ئي هنن جي اوطاقن جي سلامتي آهي. حڪومت جا ڪامورا ڪٿا هنن جي گيدي ۾ پيا آهن. پر به آخر ڪيستائين؟ ماستر ته اهو به ٿي چيو ته جيڪڏهن هاري پاڻ ۾ همراهي ڪن ته وڏيرن جي مجال آهي جو اهي هوڙهيائون ڪن؟ پير اها همراهي، اها ٻڌي ڪٿان اچي؟ ايندي به الاڻي نه؟ جيسين ٻڌي اچي، تيسين هي ڪوچرايون ڪيئن بند ٿينديون؟ منٿ مٿ سان؟ ٻڌو ڪو لاهي ڪڍي ۽ ۾ وجهڻ سان؟ وڏيرن جي ڪٽ اڳيان، پٺت تي وهڻ سان؟ اوچتو نورل جو سڄو بت سڀڄي ويو. نه نه، هوڙهيائيءَ کي هوڙهيائي سڏبو — وڏي واک، ماڻهن جي سامهون. پوءِ ڀلي ڪنهن کي ڏکي لڳي. آخر ماستر به نه، سر تان سانڪو لاهي، وڏي واک، سوين ماڻهن جي اڳيان ظلم کي ظلم سڏيو هو. پر پوءِ... ماستر سان ڪهڙي جٺ ٿي هئي. اها ڳالهه ياد ڄڻ سان، هن جي بدن جي سيٺ ڀري ٿي ويئي. وڏيرن سان

ڪوٺسڻ منجهه عزت و جو ڊپ آهي. هنن جا وهاريل شون،
هنن جي پاڻارين تي پلجندڙ چور ۽ رهڙن حياتي وهڻ ڪري
چڏيندا! پر به، مڙس مڙس سو مٿ آهي. اٺ جو جواب
ٽڪي سان به نه ڏيئي سگهجي ٿو. ائين ماڻڙي ڪري، مارجي
وڃڻ کان نه اها ڳالهه پلي آهي ته چئن شون کي ماري پوءِ
مرجي! ڪجهه نه ظلم گهٽجندو؟ هن جي بدن جي سيٽ وري
موٽي آئي: ها ها، مڙس مڙس جو مٿ آهي. ٽڪي جو ور
ڪنهن ملهه جو سندرو به ٿيندو آهي!

انهن سوچڻ ٿي سوچڻ ۾ هو ميڙي تائين پهتو. پڇاڻون
ڪري، هن وڃي ڊاڪٽر کي هٿ ڪيو، جيڪو لوڪل بورڊ
پاران ميڙي ۾ ڊيوٽي تي هو. ڊاڪٽر زائمان جا زخم ڏوٽاري
پٽيون ٻڌاريون، ۽ کين دلداري ڏنائين ته ڪا خوف جي ڳالهه
ڪانهي: ڪنهن کي به هڏاڻون ٽڪ ڪونه لڳو هو. يار محمد
جسي بانهن به ڀڳي ڪانه هئي، سنڌ کان نڪري پئي هئي.
ڊاڪٽر ڳالهين ٿي ڳالهين ۾ نورل ۽ ڊريسر جي مدد سان، سٺ
ڏيئي، هن جي بانهن وري سنڌ ۾ ورائي ڇڏي. يار محمد سور
کان سڄو پيلو ٿي ويو. سندس اکين ۾ ڏنڌ ۽ لڙڪ پرجي
آيا، پر وات مان ”اونهه“ به نه ڪيائين. پوءِ ڊريسر سندس
ڪلهي کان ڪرائي ۽ تائين پٽيون ويڙهي، سندس ٿي پٽڪي مان
لڙڪڻي ٺاهي، گچيءَ جي پويان ٻڌي، ۽ يار محمد کي چيائين
ته هفتو ڏهه ڏينهن، بانهن انهيءَ لڙڪڻيءَ ۾ لڙڪائي رکندو
ته پاڻهي چڱي پلي ٿي ويندي، ۽ سور به لهندو ويندو. جڏهن
سلم پتي پوري ٿي ته پريان دهلانين جي ملاڪڙي جسي ڌمال
ڪن ٿي پين.

نورل وري به هنن کي گاڏي ۾ ويهاري، يار محمد جي
ڳوٺ ڏانهن موٽڻ جي ڪٿي. ميڙي جسي وچ مان لنگهندي
اوچتو هن جي نظر وڏيري جي جيب تي پئي، جيڪا هڪڙي
لانيڙي اڳيان بيٺي هئي. ڪجهه ماڻهو به جيب کي گهيرو ڪريو

بيٺا هئا. هنن لاءِ جيپ ته عجب جهڙي شيءِ هئي. هنن جي منهن تي عجب حيرت ۽ شايد ڪنهن اڃا ئي ڀڄڻ جون رڪاوٽون هيون. جيپ هن لاءِ وڏيري جي شان ۽ دٻدٻي سان گڏ وڏيري جي وڌندڙ زوراوريءَ جو اهڃاڻ به هئي. جيپ تي نظر پوندي ئي، نورل جو رت رري سندس ڪنن ۾ گڙڙڻ لڳو. سندس لونڊڙين ۾ ڌڪا ٿيڻ لڳا. سندس ٻانهن ۾ نئين سر سيٽ اچي ويئي.

ماڻهن جا هٿام پئي لاندڙين اڳيان آيا ويا. هڪ طرف چوڏون جو گوڙ گهمسان هو. ٻئي پاسي دڪاندارن ۽ گهوڙين جون رڙيون هيون. هڪ ويجهي لاندڙيءَ مان بينن ۽ مرلين جو گڏيل آواز وراڪا ڪندو پئي آيو. پريان ڪنهن لاندڙيءَ مان رڪي رڪي گهنگهون ۽ چير جو چمڪو به ڪن تي ٿي پيو. پر اهي سمورا آواز نورل جي ڪنن ۾ زوات ۽ لونڊڙين جي دريا کي ماڻو نه ڪري سگهيا. لاندڙيءَ اڳيان پهچي، ڏانڊن کي ٻچڪار ڏيئي، بيهاري، هيٺ لهي آيو. لاندڙيءَ جي اڳيان ماڻهن کي هٿائيندو، هو لاندڙيءَ جي اڳيان، منهن جي مهاڙيءَ وٽ بيهي رهيو. اندر به ٿي ڪتون پيل هيون. ٻيون ڪتون خالي هيون؛ فقط هڪڙي ڪٽ تي وڏيرو گلڻ، ٻن وهائڻ کي ٽيڪ ڏيو ويٺو هو. هيٺ ٽڏن ۽ ٽٽوڙين تي ڏهاڪوڪن ساڻهو ويٺا هئا. ڪن کي ڪاٺيون بدل هيون، ته ڪي ائين ئي پتلي ماريو ويٺا هئا. هڪڙيءَ ڪنڊ ۾ به همراھ ڏنڊي ڪونڊي ۾ ٽاڏل گهوڙي ۾ مصروف هئا. سندن پير ۾ پاڻيءَ جي هڪ ننڍي ناري هئي، جنهن جي ذڪر متان ڏڪر جون ٻه ٻچون رکيون هيون.

نورل هڪل ڪٽر: ”وڏيرا، توکي حياءُ ڪونه ٿو ٿئي جو ائين راهه ويندڙن مان ڪوچرايون ڪندو وٽين؟ ڏس ته تنهنجي هوڙ هيٺيءَ ڇا ڪيو آهي. هن مڙس ماڻهوءَ کي ته ڪٽي ڇڏ، ڏس ته هنن زائڻائن جو ڪهڙو حال ٿيو آهي! اهي به

ڪنهن جا ننگ آهن. جيئن جا مالڪ ٿيا آهيو ته ان جو اهو مطلب ڪونهي ته راهه ويندن کي ماريندا وڌو. ڪجهه ته شرم حياء ڪريو ها!

هن جي هڪل تي ماڻهو آهستي آهستي هن جي پويان گڏ ٿيندا ويا. ۽ پوءِ ماڻهن پوئتي نھاري، ڏيکي گاڏيءَ ۾ ويٺل يار محمد کي ڏٺو، جيڪو ڪچي ۾ ٻانهن لڙڪايو ويٺو هو، مٿي تي ٻه پتيون ٻڌل هئس. هنن جي نظر زائنائن تي به پئي، جن جا ڪپڙا رت جي دٻن هاڻا هئا. هنن جون نظرون وري لاندريءَ اندر موٽي ويون، ۽ هنن آنسي وڏيري گلڻ خان کي وهائڻ تي ٿيڪ ڏيئي ويٺل ڏٺو: نظرن جي اها موت، هنن ۾ ڪا سمجهه کڻي آئي. گهڙي دير اڳ، جا حيرت ۽ حششت هنن وڏيري ۽ سندس جيب لاءِ محسوس ڪئي هئي، هاڻ ان جي بدران ڪا اچائي نفرت، هنن جي اندر ئي اندر لهرون هڻڻ لڳي. ماڻهن ۾ سس بس ۽ چڻ پڻ پئجي ويئي. ”ادا، پيٽ-پراڻي ان کي چئبو آهي!“ ڪنهن چيو: ”پاڻو، ان کي غريبان مار چئبو آهي!“ هڪڙي پرڻي مڙس زور سان کانگهارو ڪيندي چيو: ”ههڙن سان اها ڪار ڪجي جو ڪارو منهن ڏانگيءَ مان ڪري، گڏهه تي ايتو چاڙهي گهمائجين!“

وڏيرو اهڙو ڪچي، جهڙي پيٽ. وهائڻ تان مٽيرو ٿي، تنگيون هيٺ لڙڪائي، ڦاڪائي لڪائڻ لاءِ ڪجهه چوڻ تي هو ته سندس همراهن مان هڪڙو ڪاٺي چوڙي آيو، ۽ پاسي ۾ رکيل لوڙهه کڻي، گاز ڏيئي، نورل تي آڻ ڪري آيو. ڪجهه ماڻهو همسجي پوئتي هڻي ويا. پر نورل وار پنهنجي هٿ تي روڪي، ست ڏيئي، لوڙهه شودي کان ڦري ورتي. پوءِ لوڙهه کي، گوڏي تي هڻي، ٻي ڏڪر ڪري، اچل ڏنائين ته ٻئي ڏڪر وڃي وڏيري جي لڙڪندڙ پيرن وٽ پيا. ٻيءَ گهڙيءَ حملي ڪندڙ همراهن سان پکين پئجي ويو. سندس اڀڙائي ۾ مٿ، وجهي، کڻي مٿي ڪيائينس، ۽ کيس اهڙي اچل ڏنائين جو

منهن ڀر اچي ماڻهن منجهه ڪريو. ماڻهن کي لائي ڪاوڙ هئي
سا روئڻو سڄهين، سو ڪنهن لت هئيس ته ڪنهن بچو-
ست سٿان ٿي ويئي.

ماڻهن جي ان گوڙ ۾ وڏيرو آڻيو. ساڻس گڏ ٿي همراھ
به آڻيا. چارئي ڄڻا ڪلها هڻندا اچي جيپ تائين پهتا. وڏيري
لئل تڙتڪڙ ۾ جيپ استارٽ ڪئي. جيپ جي ”گهرڙ... گهرڙ“
تي ماڻهو هٽي پاسي ٿيا، ۽ جيپ تيزيءَ سان، جهٽڪو ڏئي
اڳيان وڌي ويئي. ماڻهو وڏيري ۽ سندس ماڻهن کي، ڪا گهڙي
ويندو ڏسندا رهيا. پوءِ اوجتو هنن کي وڏيري جو شودو ياد
اچي ويو، ۽ نئين سر ڌڪن بچن سان ورائي ويس!

ڪنهن چيو: ”ابا، تون ته انب شيدي واري آچل
ڪري آيو هئين؟ هاڻي ڇو مڪر ڪري ڪئي ماڻ ڪئي اٿئي؟“
شودو ماڻهن کي ٻانهون ٻڌڻ لڳو: ”ٻيلي، مون کي بئڪ
ڪريو. قرآن ميڙ اٿو، نيائين ميڙ اٿو، مون کي بئڪ ڪريو!“
انهن لفظن تي سمورا هٿ روڪجي ويا. هڪڙي ڀڙي
مڙس چيو: ”بابل! وڏيرن جي ٽڪر پور تي پلجڻ وارن مان
ماڻهو موڪلائي ويندو آهي، ۽ باقي بچندا آهن ههڙا سوئر! سو
هاڻي ڇڏيوس ته وڃي ماڻس کي ڪو يار وٺي ڏئي!“

نورل ماڻهن جي گوڙ مان هلندو، ڊگهي گاڏيءَ تائين آيو،
۽ ڊگهن تي بچڪا رهندو، گاڏيءَ کي رستي تي ڪاهي آيو. *

جڙڻي پنوهر جو ڪوٺ، سنڌ جي انهن ڪوٺن مان هو، جتي زندگي اڃا لوڙهن ۽ ڍنگهرن ۾ گهيريل هئي. انهن لوڙهن ۽ ڍنگهرن پويان، ماڻهو ۽ مال گڏ ڪڍاريندا هئا؛ جتي ماڻهن جي مڪان ۽ سڌ واکي سان گڏ ماهي ۽ ڪاڻي مال جوڻ رنڀون، بڪرين ۽ رڍن جا پيڪڙا ۽ پلن وهڻ جون هٺڪارون صبح جي آجيان ڪنديون هيون؛ چڙڻ ۽ ٿلڻ جي لاکيتي ڏاڪٽار، پري کان آندڙ نٿڙ جي لٺ جي پس منظر ۾ شام کي الوداع ڪندي هئي. ڪوٺ جي ماڻهن جي حياتي ڪير جي گوهن وانگر اڇي آجري ۽ پوتر هئي؛ ان جو هر آواز، ڪنهن نه ڪنهن طرح، زندگيءَ جي اڇي آجري هجڻ جو آواز هو، ۽ اهي اڃا اجرا آواز ماڻهن جي دلين ۾ نيڪيءَ ۽ خير جا نياپا کڻي ايندا هئا، ۽ اهي نياپا محبتون بڻجي ويندا هئا. پنهنجائپ ۽ ماڻهپي جون روايتون بڻجڻ لڳندا هئا.

ائين ڇو هو؟— اهو ڪنهن به نه سوچيو هو. ڀلا، ڀلائيءَ لاءِ به ڪو سبب سوچيندو آهي. البت پيرمن چوندا هئا ته: ”ابا، هت ماڻهو آهن سڀ پاڻڀرا ۽ پاڻ—وهيئا، ڪو ڪمدار ڪڙو ڪونهي جو وڏيري پاران ڪوجهايون ۽ ڪڙيتون ڪري، ڪو مالڪ ڪونهي جو ماڻهن کي نوڪر ۽ غلام سمجهي، ڪو مجبوري ڪونهي جو وڏيرپ ويڙهائي ڇيڙا نيرا ڪري، ۽ وڏي ڳالهه ته ڪو وڏيرو ڪونهي جو پراڻي پورهئي تي پرمار ڪري هڙ کڻي وڃي، ۽ هاريءَ کي سڪڻو ڇڏي، سندس ماڻهپي کي به بهاري وڃي! هت ته هڪڙي ابي ڏاڏي جو اولاد آهي، هر ڪنهن کي پنهنجو ٻارو پٺي آهي، پنهنجو مال آهي، پاڻ آهائي پاڻ ڪاڻي يا پٽاري مال کي ڪارائي—پوءِ

ٻلا ٻچڙايون ڪن به ته آخر ڇو؟“

پر نيٺ هڪڙو وڏيرو جڙڙي بنوهر جي ڳوٺ ۾ ٻچڙائي ڪئي آيو، ۽ ڳوٺ جي محبتي ماڻهن کي سمجهه ۾ نه ٿي آيو ته ان ٻچڙائيءَ کي ڪيئن منهن ڏين. ٿيو ائين جو تر جو وڏيرو گهرام خان يار محمد کان سندس پيڻ مهرءَ جو سنگ پنهنجي پٽ گلن خان لاءِ گهرڻ کان ڇڙهي آيو، ۽ چئي ويو ته هو انڪار ٻڌڻ جو عادي ڪونهي!

يار محمد ته ساڳي جيب ڏسي باهه ٿي ويو هو. پر تڏي تي آيل مزمان سان تڪو منو ٿيڻ هنن جي پٿر ڪانه هئي. هنن جي پٿر ته اها هئي ته جي ويري به تڏي تي لنگهي اچي ته هن کي مان ڏيو. کٽون وڃائي، هن مزمان کي ويهاريو، ۽ خوش خبر عافيت کان پوءِ جڏهن مانيءَ جي صلاح هنيائين، تڏهن وڏيري گهرام خان پنهنجي شهر کي وٽ ڏيندي چيو: ”يار محمد، مانئون به کائينون، پر پهرين پرڻي مڙس جيون خان کي گهرائي وٺ ته ڪچهڙي ڪريون. پوءِ به جي زور ڀريندين ته مانيءَ جا به گراهه منهنجا ڪونه موٽائينداسون!“

جيون خان نه رڳو ڳوٺ جو چڱو مڙس هو پر يار محمد جو سڳو مامو پڻ هو. ڳوٺ جي گهرن ۾ سڀ کان غريب جيون خان جو گهر هو، پر مان مريادا ۾ هو سڀني کان شاهوڪار هو ۽ هن جو چيو موٽائڻ جو ڪنهن سوچيو به ڪونه هو، ڇاڪاڻ ته سڀني کي اهو يقين هو ته جيون خان جيڪو فيصلو ڪندو، سو ڏکيو ڪٿي هجي به سهي، پر هوندو انصاف ئي انصاف. سڳاينديءَ جا سمورا نميرا به جيون خان اهڙا ڪندو هو جو سڀڪو ڪلميدي مرڪندي قبول ڪندو هو. پنهنجي چوڪري حيو مڱيو، پنهنجي ئي پائڻيءَ سان رڳو و ان ڪري ٿوڙي ڇڏيائين جو پائس ڏي ميرن وارن جو بدو رهيل هو، ۽ پائس وٽ بدي جي قول پاڙڻ لاءِ رڳو اهائي هڪڙي نياڻي هئي. ڪا ننڍي هوندي ئي پٽس سان مڱائي ڇڏي هئائون، مڱي

تڻ جو پٽس ٿي اهو اثر ٿيو جو جهنگ منهن ڪري هلبو
دوبو ۽ وڃي شهر جي ڪارخاني ۾ مزدوري ڪيائين ۽ وري
ڪوٽ جو منهن نه ڏٺائين.

جيون خان خوش خيبر غافيت ڪري، سامهون ڪٽولي تي

ويهي رهيو. هو منجهي پيو هو ته آخر رئيس گهرام خان ڪيئن
پنڌ پيو هو. تڏه ۾ گهرام خان جي ڪا نيڪي ڪانه هئي.

ذات چور، لنب ۽ شودو هن جي اوطاق جو سلامي هو. اوڙي

ٻاڙي ۾ چوري چڪاري ٿيندي هئي ته پيري پير ڪڍي اچي

گهرام خان جي اوطاق تي بيهندا ۽ ڀاڳيا ڀنگ ڏيئي پنهنجو

مال ڪاهي ويندا هئا ۽ ڏينهن جا ڏينهن رئيس جا مڙمان ٿي

رهندا هئا. ماڻهن جي ٻڌ-چوڙ ۾ رئيس جو نالو ڪٿي بس ڪر.

دنڪڻي وڏيرا هن کان اهڙو وڻن ويندا جو ڪنهن مڙي ملا ڪڙي

۾ يا شادي مراديءَ تي مڪا ميلو ٿيندو هون ته پاء ته پيرن

هيٺان ٽانڊو اچي ويندو هئن! وڏيري خان محمد وارو ماسرو سڀني

کي ياد اچي ويندو هو: ٿيو هيئن جو وڏيري خان محمد وٽ

هڪڙو بڻلڊاڪ ڪٽو هوندو هو، جنهن جو نالو ئي رکيو هئائين

”شيرل“. هونئن ته رئيس گهرام خان وٽ ڪٿن جي لوڏ هئي،

پر جڏهن کان وڏيري خان محمد جي ”شيرل“ جي ناموس ٻڌي

هئائين، تڏهن کان هن جو سڪ ڦٽي پيو هو. هن نياپا سڀني

موسلي، وڏيري خان محمد کان ڪٽو گهريو. ڏهه هزار روپيا

آڇيائين، پر وڏيري خان محمد نه مڃيو. هيڪاري جڏهن وڏيري

خان محمد پنهنجي ويانهن جي خوشيءَ ۾ رڃ ۽ ڪمن جي

ويڙهه ڪرائي ۽ وڏيري گهرام پنهنجي اکين سان اهڙو ويڙه

ڏئي، تڏهن کان ته ”شيرل“ لاءِ هن جي تقاضا چوٽ چڙهي

ويئي. رڃ چئن پنجن پٺان تازي ڪٽن ڪسي واري واري سان

ڌڪ ٿي هڪڙو هنيو ۽ ڪتا ڪيڪڙا ڪندا، پڻ ٿنگن ۾

ڏسي گولي ٿي ويا. پر جڏهن خان محمد ”شيرل“ جي پٺي

مان زنجير ڪڍي تڏهن شيرل رڃ کي ائين چيڙي وڌو، ڇو

رڃ نه پر ڪو لومڙ هو. رڃ گهڻائي کيس چنبا وجهڻ جي ڪوشش ڪئي، پر ”شيرل“ وڃي نڙگهٽ کان ورتس. جيڪڏهن وڏيرو خان محمد سيند وڃائي شيرل کي نه سڏي ها ته لاشڪ رڃ پورو ٿي وڃي هئا. ”شيرل“ سيند جو آواز ٻڌو، گهڙي کن منجهي بيهي رهيو ۽ فيصلو نه ڪري سگهيو، پر پوءِ امالڪ رڃ جي نڙگهٽ مان وات ڪڍي، پڇ لوڏيندو خان محمد بت موٽي آيو! واہ واہ ٿي ويئي، ڪوڪريا پئجي ويسا. رڃ رت ٻاڙيندو، رنيون ڪندو ڪيلي جي چوڌاري ڦير موٽي ۽ وانگر ورنڊو رهيو، ۽ پوءِ اوچتو ويهي رهيو. ڪهيري ڊڪ پائي رڃ نهن بهتو ۽ کيس اٿارڻ جي ڪوشش ڪيائين پر رڃ اٿڻ جي نه ڪئي. ڪهيري ڪا گهڙي پنهنجي چيٽاڙيل رڃ کي ڏسندو رهيو ۽ پوءِ موٽي آيو ۽ ڪنڌ جهڪائي وڏيري خان محمد اڳدار بيهي رهيو. هن جي اکين مان ڪوڙها پئي وهيا، ۽ اوچڪارن کي روڪڻ ڪري سندس ڪلها پئي ٽڙيا. وڏيري خبان محمد کيسي ۾ هٿ وجهي ڳپل جيترا نوت ڪڍي ڪهيريءَ کي ڏنا ۽ پوءِ پيار مان شيرل جي ريشمي لسي ڪل تي هٿ ڦيرائڻ لڳو.

گهرام خان ست ڏيئي آيو، خان محمد ۽ ”شيرل“ جي ڀر ۾ اچي بيهي رهيو. گهڙي کن ”شيرل“ کي ڏسندو رهيو، ۽ پوءِ خان محمد کي چيائين: ”شيرل“ توکان گهري ٿو وٺان، پئسا جيڪي چوندين سي ڏيندس — ويه هزار، پنجويه هزار، وڌي ٽيه هزار — پر ”شيرل“ مونکي ڏي!

خان محمد رڳو ايترو چيو: ”رئيس ‘شيرل’ جي ڳالهه تان لهي وڃ. منهنجي ٽڏي تي آيا آهيو، سي اوهان جا لڪ ٿورا، پر ’شيرل‘ ۾ منهنجو ساه اٽڪيو پيو آهي!“

”نه چئبو ته تون ڪٿو ڪونه ڏيندين؟“ گهرام خان

ن آواز ۾ هڪ عجيب سختي اچي ويئي.

”رئيس، ٻيو جيڪو ڪٿو چئين، سو تنهنجي ميلڪ

آهي ڀلي ڪاهي وڃ، باقي 'شيرل' ڪونه ڏيندس!"

"خان محمد، ڏسجن ٿا تان پوءِ پڇتائين.... آءُ سڀاڻي تائين انتظار ڪندس. جي 'شيرل' مون وٽ نه پهتو ته پوءِ مون تي ميار ڪانهي!" ائين چئي رئيس گهرام خان پنهنجي همراهن سان گڏ چڙهي نڪتو. مانيءَ لاءِ به ڪونه ترسيو.

ٻن ڏينهن کان پوءِ، تر ۾ چوبول ٿي ويو ته خان محمد جي ڳوٺ ۾ ڌاڙو لڳو، آهي. خان محمد وارن جا به همراھ آڻت مارجي ويا ۽ چار جڻا ڌڪجي پيا.... ۽ ڌاڙيل خان محمد جي نياڻي به کڻي ويا! پوليس ڪمائيءَ جاءِ واردات ٿي پاڻ اچي منزل ڪئي. هفتو ڏهه. ڏينهن آهي پاسي ۾ پوليس رڻ ٻاري ڏنو. ڌاڙو به خان محمد وارن جو لڳو، شڪ ۾ ماڻهو به خان محمد وارن جا ٻڌا. خان محمد پاڻ پوليس ڪمائيءَ ڪسي سڌو سنواڻو چيو ته منهنجو شڪ گهرام خان ۾ آهي، پر پوليس ڪمائيءَ کيس سمجهائيندي چيو ته ان ڳالهه تان لهي وڃي نه ته ڳالهه مان ڳالهوڙو ٿي پوندو، ۽ کيس ڌاڙي جي بدران ٻانهن ڪڇڻ جو نهندو. ماڻهو چوندا ته ٻانهن پاڻ پڇي ٿي نڪتي ته ترين ۾ جهيڙو ٿي پيو. خان محمد رت جو ڍڪ پي، چپ ٿي ويو. جڏهن پوليس وئي، تڏهن خان محمد کي نياپو ٿيو ته ٻانهن ورائي اٿي ته "شيرل" پهچي، پنهنجي امانت وٺي وڃ! پوءِ جيڪي ٿيو، تنهن ته ماڻهن جا وات پٽي ڇڏيا. چون ٿا ته خان محمد پاڻ "شيرل" جي زنجير جهلي انجام واري هنڌ تي پهتو. ڪتو ڏيئي، پنهنجي ٻانهن مونائين پڻ تڏهن به ڳوٺ اڪيلو پهتو. ڪن چيو ته ٻانهن ڪانه موٽي، ته ڪن وري چيو ته خان محمد پنهنجي هٿن سان نياڻيءَ کي ڪهاڙين مان ڪڍيو، ۽ پنهنجي هٿن سان کڏ کوٽي، کيس پوري، پوءِ ڳوٺ پهتو. ان ڏينهن کان پوءِ ڪنهن ماڻهوءَ سان خان محمد کي ڳالهائيندي ڪنهن ڪونه ڏٺو. جي ڳالهائيندو هو ته رڳو پنهنجي ڪنن سان يا وڃڻ سان!

جيون خان کي اهي ڳالهون ياد آيون ته سندس هٿين ۾ هڏڪ پئجي ويو. خدا خير ڪري، هن زهڙن جو اسان ۾ الائي ڪهڙو ڪم پيو آهي! هن گلن خان جي هوڙيائيءَ واري ڳالهه به ٻڌي هئي: اهو ته ٿي نه ٿي سگهيو ته ڪو رئيس گهرام خان پٽ جي خطا بخشائين آيو هجي، ته پوءِ ڪهڙو ڪم هوندس اسان ۾! اسين غريب سڀي جي ڪنل، هن بگهڙ جو اسان سان ڪهڙو ڪم!

”رئيس، ڀلا پيو ته مڙئي خير آهي نه؟“ جيون ڳالهه جو پير کڻڻ لاءِ چيو.

”ها ها، جيون خان، مڙئي خير آهي. سوچيوسون ته پاڙي ۾ ويٺا آهيون. پاڙو نئين کي به پيارو هو. پاڙي جا ننگ اسان جا پنهنجا ننگ آهن. مٿان ميار ڏيو ته ميان گهرام خان پاڙي ۾ ويٺو آهي، پر اسان کي اڌ تي به ڪوبه پڇي. ڪمدار وڏي کان پڇي ٿس. اسان پاڻ کيس چيو ته جيون خان وارن وٽ پيرو ڪجي. ڪيئن ڪمدار؟“ رئيس گهرام خان پنهنجي ڪمدار ڏانهن نهاريو به ڪونه. سندس اک اها ئي جيون ۾ ڪٽل هئي. ”بروبر، رئيس جن پاڻ ڳالهه ڪئي ته جيون خان وارن ڏي پيرو ڪجي.“ ڪمدار سر وٺايو.

”ڀلي ڪري آيا، جيءُ ڪري آيا، اسان جون اکيون ٽڏيون، ڀلا هاڻ اجازت ڏيو ته چوڪرو ماني رکائي. ابا يار - محمد ماني رکائي وٺ!“

”هاڻو ماما، بس تون رئيس کي هٿ ڏٺار ته آئون پيشي پير ماني کڻي ٿو اچان!“ يار محمد سامهين ڏانهن اهڙين نظرن سان ڏٺو، جيڪي خود جيون کي به سمجهه ۾ نه آيون. مانيءَ تي رئيس گهرام خان جيون ۽ يار محمد کي زوريءَ پاڻ سان پنهنجي ڪٽ تسي وهاري ماني کاڌڻ لاءِ چيو. ماني کائيندي، گهرام خان چيو: ”جيون خان، اسان کي ته ڪن ڪارين مان واندڪائي ڪانه ٿي ملي. ڳالهه هيءَ آهي ته پٽم

اچي وهي چڙهيو آهي پانيان ته هاڻ پرڻايانس.“
گراهه جيون جي نڙي ۾ اٽڪي پيو ۽ ذري گهٽ
آٿوڙيو هو. گيتون ڏيندي چيائين: ”اها نه چڱي ڳالهه ويچاري
اٿو. آءٌ پاڻ ان خيال جو آهيان ته چوڪرن کي مڃڻ جي
ساوڪ اچي ته پرڻائي ڇڏجن. گهڻين بچڙاين کان بچي پوندا.“
”برادره انسان آهي شيطان جو گهر ۽ پير ته آءٌ به
اچي پيريءَ کي پهتو آهيان. الله سائينءَ اهو ئي هڪڙو پٽڙو
ڏنو اٿس. پانيان ته اهو ڪم آڪلائي وٺان.“

”جي جي....“ جيوڻ کان وڌيڪ ڳالهائڻ نه اڪليو.
”يار محمد تنهنجي ڇا صلاح آهي؟“ رئيس اوچتو يار-
محمد ڏانهن مهاڙ ڪندي چيو.

”رئيس، آءٌ ڀلا ڪهڙي صلاح ڏيندس! صلاحون ته وڏا
ڏيندا آهن....“ يار محمد کي جواب ڏيڻ نه آيو. هن جي اندر
۾ ڪورا پئي پريا. رئيس جي پٽ هنن سان جيڪا ڪوچرائي
ڪئي هئي، سا سندس ذڪر اچڻ شرط وري هن جي اکين
آڏو اچي ويئي.

”مون ٻڌو آهي ته گلڻ خان اوهان سان مڙئي ڪا ٻارائي
ڪئي هئي. نڍو نيتو آهي. جواني ديواني چوندا آهن، سو
مڙئي حرڪتڙي ڪري ويٺو....“

جيون ۽ يار محمد جي سامهه ۾ ڪجهه سامهه پيو. پيلي،
رئيس ته پٽ پاران ڏوهه بشڪائڻ آيو آهي. هنن جون دليون
ڦونڊجڻ لڳيون.

”هاڻ اوهين مٿس ڪو ڏنڊ رکو. ڪا سزا ڏيوس!“
رئيس مرڪندي چيو.

”نهيو رئيس، اوهين اسان وٽ هلي آيا، اهوئي ڪوڙ
آهي. سزا ٻڌا جي ڳالهه نه ڪريو. اسان جي دل صاف ٿي ويئي
آهي!“ جيوڻ هڪ نئين آتساهه سان چيو.

”نه نه، هن کي سزا ته ڏيڻي پوندي....“ رئيس ماني بس

ڪندي چيو.

هت ڏوٽي، جڏهن وري اچي ڪٽ تي ويٺا ته گهرام خان چيو: ”جيون خان، هن کي سزا اها ڏجي جو هتان ٻرئڻاڄيس! ڀلا يار محمد خان، اوهان جي پيڻ جو سڱ ڪٿي ڏنل ته ڪونهي نه؟“

”نه رئيس نه....“ يار محمد جو منهن ڪاوڙ کان ڳاڙهو ٿي ويو. هو چوڻ وارو هو ته رئيس اوهان کي ائين اسانجي ڦٽن تي لوڻ ٻرڪڻ نه گهرجي، پر سندس ڳالهه کي وچ ۾ ئي ڪٽيندي گهرام خان چيو: ”ته پوءِ جيون خان، تون وڏو آهين. تون جڏهن چئين، تڏهن ڏينهن ٻڌڻ لاءِ وري اچي اوهان جا مزبان ٿيون!“ گهرام خان پنهنجي شهرين کي وٽيندي چيو.

جيون جي سموري تن بدن ۾ ماکوڙيون سرڻ لڳيون. هن جي بدن ۾ لرزش پيدا ٿي ويئي. هن جي اکين ۾ اهڙو ڏنڌ چاٽنجي ويو جنهن مان هن کي رئيس گهرام خان جو منهن ڏٺندو محسوس ٿيو. هو سڄو تڪجي ويو، ۽ اکر ڏاڍي مشڪل سان هن جي نڙيءَ مان نڪتا: ”رئيس، اسين مشڪين برابر آهيون، پر الله اسان کي ڪنهن جو محتاج ڪونه ڪيو آهي، ۽ اسان کي به پنهنجي عزت آهي. هڪڙو اسان جي ننگن سان هوڙيائي ٿي، ٻيو وري اسانجي ڦٽن تي لوڻ ٻرڪڻ لڳا آهيو. اسان جي ٽڙي تي آيا آهيو، سو اسان وس آهر اوهان کي آڌر ڏنو، مان ڏنو، باقي سڱ جي ڳالهه تان لهي وڃو!“ گهڙيءَ لاءِ ماڻ ٿي ويئي. لوڙهي تان هڪڙي ڪپر ڇيٽ ڪري آڏامي ويئي. اوچتو رئيس گهرام خان اٿسي بيٺو. سندس ڪمدار ۽ ٻيا همراھ به اٿي بيٺا. جتي پائيندي، گهرام خان چيو: ”جيون خان، آڱ ڪا شئي فقط هڪڙو پيرو گهرندو آهيان، نه ملي ته زوريءَ کڻي ويندو آهيان. اوهان کي ڏهن ڏينهن جي مهلت آهي. ڪمدار، اڄ چنڊ جي ڪهڙي تاريخ آهي؟ تيرهن تاريخ اوهان جي قبوليت نه پهتي ته پوءِ مون تي

ميٺار نه رکڄو. ٻانهن آءُ زوريءَ کڻي ويندس!

جيون ۽ يار محمد بتن وانگر هنن کي ويندو ڏسندار هيا.

جيپ جي استارت ٿيڻ جي گهرڙ گهرڙ نسي هو حقيقت جي دنيا ۾ موٽي آيا. هنن جي منهن تي ڳاڙهاڻ بدران پيلاڻ ڦهلجڻ لڳي. ان ۾ ڊپ کي ڪو دخل ڪونه هو. ڊچن هو سکيا ڪونه هئا. اهو رنگ هنن جي مظلوميت جو رنگ هو، ان مجبوريءَ جو رنگ هو، جنهن هيٺ هو ڪجهه به نٿي ڪري سگهيا. ڏاڍي کي ائين دڙڪو ڏيئي ويندي ڏسڻ جو رنگ، سنڌ جي آسمان جي شفق جي ڳاڙهاڻ تي هميشه غالب هوندو رهيو آهي، ۽ ان رنگ ۾ رڌل ڪپرا، پير جي هڪ ٿاريءَ تي پار ڪڍي، گهوگهو ڪرڻ لڳا. اوندو، آهستي آهستي يار-محمد جي لوڙهي اندر لنگهي آئي ۽ ڪا گهڙي لوڙهي جي ڍنگهرن ۾ اٽڪي بيهي رهي. *

اهو ڏنگهر، اوندھ سوڌو، مهروءَ جي من ۾ لهي پيو.
 پلڙن جي چلي کڻي، هن ٻڪرين اڳيان رکي، چونڌري
 هڪڙي ٻڪريءَ جي ٿڻ هيٺان رکي، ٻڪري ڏوهن ويهي
 رهي. کير جي پهرئين گوھي، جسٽي چئونريءَ جي تري ۾، اهڙو
 پڙاڏو پيدا ڪيو، جهڙو هن جي من ۾ مثل هو. نه چاهيندي
 به هن سڳجهه پنهنجي ڪنن ٻڌو هو: ”تيرهن تاريخ مون کي
 اوهان جي قبوليت نه پهتي ته پوءِ مون تي ميار نه رکجو.
 ٻانهن آءُ زوريءَ کڻي ويندس!“ کير جي هر گوھي سان، اهي
 لفظ وڙ وڙ ڪري چئونريءَ سان ٻڙڻ لڳا، ۽ هن جي
 ڪنن کان ٿيندا، هنجي دل کسي تڙڪائيندا رهيا. هڪ اڃاڻي
 ٻپ کان هن جي بدن ۾ هلڪي رڻي پئجي وئي. هيءَ رڻي
 ان رڻيءَ جهڙيءَ هئي، جهڙي هن گلڻ خان سان ڳالهائيندي
 محسوس ڪئي هئي....

گلڻ خان کي هن ڪل ٽي ڀيرا ڏٺو هو: ٻه ڀيرا ڀريان،
 ۽ ٽيون ڀيرو مٿان منهن، دٻڌو. پهريون ڀيرو تڏهن جڏهن
 جيب ڪاهيندي، هن سندن ڍڳي گاڏيءَ کي گهائجي ۾ ڪيرائڻ
 لاءِ، ڍڳن کي ٽاهيو هو. ڌڏڙ جي چوهي منجهان، هن جيب
 هلائيندڙ کي ڏٺو: بوسڪيءَ جي پٽڪي سان هڪ چوڪرات،
 جنهن جا شهر ائين ٿي لڳا، جن وقت کان اڳي ڄمي آيا هئا؛
 بلڪل ايئن جيئن ڪنهن ننڍي چوڪر جي چپن تي، هٿرادو
 مڇون چنڀڙائي ڇڏجن. نڪ ٻنڌون، اکيون وڏيون جيڪي بني
 نڪ جي ڪري هيڪاري وڏيون ٿي لڳيون. هڪڙو ڀرون اڏو
 ڪارو پٽڪي جي پير ۾ لڪي ويو هو. ان ڪري جن هن جي
 اکين مٿان ٻن ڀرن بلڙان، هوڻي ڏيڍ ڀرون. پر سڀ کان مکيه

گالهه جا هن ڏٺي، سي هئا ڇهڇ گهاٽا ڪارا وار جيڪي هتن جي آگرين جي پٺ کان ٺونئين تائين ڪٽيل هئا. هن جون ٻئي ٻانهون جيب جي گول چڪر ٽسي ويڙهيل هيون، ۽ ان چڪرڪي ڦيرائينديون ٿي آيون. انهن ٻانهن ۽ هتن جو ماس بنهه نظر ڪونه ٿي آيو، رکو ڪارا گهاٽا ۽ ڪٽيل گهنڊيون گهنڊيون ٿيل وار ٿي نظر آيا. هن کي الانجي ڇو ننڍي هوندي ڪهريون وٽ ڏنل پولڙو ياد اچي ويو، جنهن جي ٻانهن تي ته وار هئا، پر جنهن جي آگرين جي ٽئين ۽ ڏوڏن تي به وارن جا مڇا هئا. هن اڃا انهن وارن بابت سوچيو ٻئي ته جيب گهرڙا ڪري، گاڏيءَ جي پاسي کان لنگهي، ۽ گاڏي گهانجي ۾ لڙي پئي. هو اچلجي وڃي گهانجي ۾ ڪري، ۽ هڪڙي اڀي ڪاٺي، ٽلهي ڇيت وانگر، هن جي ڏوري ۾ گهڙي ويئي. سور کان هن جي دانهن نڪري ويئي، جيڪا هن گهڻوئي گهٽن جي ڪوشش ڪئي هئي، پر سندس چين هن جو ساٿ نه ڏنو.

پوءِ جيڪي ٿيو، سو ايترو تڙت ٿيو، جو هن کي انهن گالهين جو سلسلو اڃا تائين ياد نٿي پيو. هڪڙي مڙسالي وڌي هن جي ٻانهن ۾ هٿ وڌو، ۽ هن کان وري ڪيڪ نڪري ويئي. هن کي اهو به ياد نه هو ته هن پهرين ڪيڪ ڪئي، يا مڙسالي پهرين هن جي ٻانهن ۾ هٿ وڌو هو. ها، هن کي هڪ گالهه هينئر به ياد هئي ۽ ان گالهه هينئر به هن جي دل ۾ هڪ عجيب ڏکڻي وجهي ڇڏي. اها گالهه اها هئي ته اوچتو مڙسالي ڪٿي هن کي پاڪر وڌو، ۽ هن کي هنج ۾ کڻي آئي پاڻوءَ جي ڀر ۾ لائو. ان پاڪر مهل هن جو بدن ڄاهي وانگر ڪوٺجي ويو هو، هن جي دل زور سان ڌڪ ڌڪ ڪرڻ لڳي هئي. هن کي ته سور به وسري ويو، ۽ هن چاهيو هو ته ڪنهن طرح ڦٽڙي ڦٽڙي ان پاڪر ۽ هنج مان نڪري وڃي؛ ايئن جيئن ننڍي هوندي، پاڻوگيريون جهلي هن کي هٿ ۾

ڏيندو هو، ۽ ڳيريون هن جي هٿن مان ڦٽڙي ڦٽڙي پڙڪو کائي اڏامي وينديون هيون. جڏهن هن کيس پاڪر مان هيٺ لاٿو، تڏهن هن جي اجرڪ به مٿي تي ڪانه هئي. هن مڙسالي ڇا سوچيو هوندو ته هن زائفان کي ڪو حياءُ ئي ڪونه هو! موءَ جڏهن ٻاڏوءَ جي ڀر ۾ ويئي، تڏهن سور هوندي به، پنهنجي اجرڪ ڏيڪ ڪندي، هن ان مڙسالي کي ڏٺو هو؛ ڊگهو مڙس، وڏن شهرن بدران هڪڙيون مڇون، سنئون نڪ، سيمپتي پيشاني جنهن ۾ جـاڙا ڀرون، ڪاريون پنوٺڙ اڪيون، ويڪرا ويڪرا ڪلهاءُ ڊگها ڪارا وار جيڪي پٽڪي لهڻ سان هوا ۾ ڀمي آڏاڻا، بدن ٿورو اڳيان جهڪيل، گهيريڊار ڳري اڇي ستن تي ڪارو پهراڻ، پيرن ۾ ڇهنب وارو گهٽلو، جهڙو سامو جيون ٻائيندو هو. اهي سمورا تفصيل گهڙيءَ پل ۾ هنجي اکين ۾ لهي آيا. هن کي ٿوري لڄ اچي ويئي؛ پراون مڙسالن کي ايئن جانچيو آهي! هن پنهنجون نظرون هيٺ ڪري ڇڏيون. هنن نان نظرون هتيون ته هن کي پنهنجي پيڙا ياد اچي ويئي. سور کان سندس سڄي ٻانهن ڪيري ٿي پئي هئي. سور ڏوري ۾ ته ڌنئون ڌنئون ڪري رهيو پر سندس آڱرين جي پڇڙين ۾ به ڇٽڪڻ لڳو هو. پوءِ ائين ٿيو جو هو مڙسالو شاخ تان پائيءَ جو وٿو ڀري پايو يارو وٽ آيو، تڏهن ته چاهيندي به هن وري ان مڙسالي کي ڏٺو. هن کي ٻانهن جو سور گهڙيءَ بل لاءِ وسري ويو. هن ائين سمجهيو ته هن جون اڪيون مڙسالي جي اکين ۾ ڪن لاءِ اٽڪيون هيون؛ ان مهل هن جي دل زور سان ٽڪڻ لڳي هئي ۽ ان ٽڪ ٽڪ کان بچڻ لاءِ هن وري نظرون هيٺ ڪري ڇڏيون هيون!

هن ٻاڏوءَ کسي پنهنجو نالو ”نورل“ ٻڌايو هو. الاڻي ڇو هن کي اهو نالو ڏايو وئي، ۽ هن سوچيو ته جنهن به ماڻهوءَ جو نالو نورل هوندو، سو ڏاڍو ڀلو مڙس هوندو. پوءِ نورل ڏاڍي ڪاهي، کين ميڙي ٽپي وئي آيو، ۽ جڏهن ڊاڪٽر هن

جي ڏوري مان ڊگهي چيت ڪڍڻ لاءِ ڦينچيءَ سان ڪلهي وٽان چولو ڪپي ڇڏيو. تڏهن هن پنهنجي ٻانهن ڏانهن نهاريو جيڪا سڄي رت ۾ ڳاڙهي ٿي ويئي هئي، ۽ رت ڪٽي ڪٽي جمي وڌو. هري هري ڪري ڊاڪٽر ڪجهه سان رت صاف ڪري، ڏوري کي هيٺان هٿ ڏيئي، ڪاٺيءَ جي ڊگهي چيت ڇڪي ڪڍي ورتي. تڏهن هن کان وري به سور کان ڪيڪ نڪرڻ نسي هئي، پر ان وقت هن کي وري نورل جو چهرو اکين اڳيان اچي ويو، ۽ هن ڀانيو ڄڻ نورل چونڊو هجي ته ”چري مهرو، ائين ڪيڪون ڪميون آهن! سور ته سهسائي وڃيا آهن!“ هن ڏند پيڙي، انڌڙ ڪيڪ کي اتي گهٽي ڇڏيو. ڊاڪٽر هن جي منهن ڏانهن ڏسي چيو. ”مائي بابا، سور ته ڏاڍو ٿيو هوندو پر شڪر ڪر ته چيت اندر پڄي نه پئي، نه مرگو گوشت ڪورڻو پوي ها!“ ڊاڪٽر جڏهن هن کي پتي ٻڌي ته هن جي سور جي ڌنڌو ڪجهه گهٽجي ويئي، ۽ هن پنهنجي اڳهڙي ٻانهن اجرڪ ۾ ويڙهي ڇڏي.

پوءِ نورل هن کي وڏيري جي لانيءَ وٽ آڻي، پاڻ گاڏيءَ مان لهي، اندر ويو. ماڻهن جا هشام گڏ ٿي ويا، جن ڪڏهن اندر ٿي نهاريو، ڪڏهن هن جي رت هائڻ ڪپڙن ۽ پٽيون ٻڌل ڦٽن کي ٿي ڏٺو. اندران نورل جو آواز ٻريو: ”وڏيرا، توکي شرم نٿو اچي جو ائين راهه ويندن سان ڪوچرايون ڪندو وٽين؟“

۽ پوءِ هن ٻيو ڀيرو وڏيري گلڻ خان کي ڏٺو هو. هو تڪڙو تڪڙو اندران لانيءَ مان نڪتو ۽ پنهنجي جيب ڏانهن وڌيو. اندران ايندي وقت، پهرين شئي جيڪا مهرءَ ڏٺي هئي، سو هو پستول جي گولمن جو ٻٽو جيڪو گلڻ خان جي ڪلهي ۾ ٻهو هو. گلڻ خان جو هڪڙو هٿ ٻئي جي هيٺان چمڙي اندر پهل پستول جي مٿان هو، جنهن جو لوهي گن پئي نظر آيو. ٻي شئي جنهن تي هن جي نظر پئي، سان هئي هن جي

پهراڻ جي گلي ۾ سوني زنجير ۽ سونا پيڙا، جن مان مٿيون
ٻيڙو کليل هو، ۽ ڇاتيءَ جي وارن جو هڪڙو مڇڪو پهراڻ
کان ٻاهر نڪتل ٿي پانيو. ان وقت الاڻي ڇو هن جي ذهن
۾ هڪڙو خيال ڪيئن آيو هو: ”مٿي کي وار نه ڪيترا آهن!“
۽ ٽن سٺي جا هن ڏٺي، سي هيون هن جون اکيون.
انهن اکين مان هن جي منهن جو گهٽ پٺي بکيو. هن ڪڏهن
به بگهڙ ڪونه ڏٺو هو، پر هن سمجهيو ته بگهڙ جون اکيون
اهڙيون ئي هونديون. انهن اکين ۾ هن کي ڪاوڙ سان گڏ ڪو
ڊپ به نظر آيو هو: هميسيل هميسيل پر ڪاوڙيل اکيون. انهن
اکين گهڙيءَ لاءِ گاڏيءَ ۾ ويٺلن تي هڪ نظر وڌي، ۽ پوءِ
اهي اڳتي وڌي ويون. انهيءَ هڪڙي نهار ۾ الاڻي ڪهڙو
نڀاو هو جو مهرور جي ٻانهن ۾ وري سور جي سٺ اڀري آئي!
پوءِ نورل گاڏي ڪاهي کين ڳوٺ وٺي آيو. لوڙهي وٽ
گاڏي بيهاري، هن پهرين پاڻو ياروءَ کي لهڻ ۾ مدد ڪئي،
۽ پوءِ پاسو ڏيئي بيهي رهيو ته جيئن زائفاڻون لهن. هوءَ جڏهن
پنهنجي پاڇائي صالحان سان گڏ اندر وڃڻ لاءِ اڳتي وڌي، ان
وقت نورل چئي رهيو هو: ”پاڻو، ٽڪر پور ڪاڻڻ جو هي وقت
ڪونهي. حجاب ڪونهي پر هاڻ موڪلائي. اوهين چاق ٿيو
ته وري پيرو ڪري ويندس!“

ان وقت مهرور پنهنجي اندران ڪي لفظ اٿندا محسوس
ڪيا، ۽ هن وڏي سڏ چيو: ”ادي، انهيءَ کان ته مري وڃون
ها ته چڱو. ڪو ڪانڌي ڪلهو ڏيڻ لاءِ ته ترسي ها!“ هن
کي اڄ به پڪ نه هئي ته ڪو هن اهي لفظ چيا هئا. چيا به
ڪيئن هوندا آهن؟ پر اڻي مڙسالي ڇا ويچار ڪيو هوندو؟ پر
پوءِ نورل ترسي پيو هو، ۽ ماني ڪاڻي پوءِ موڪلائي هليو ويو.
جڏهن نورل پاڻوءَ سان گڏجي ماني ڪاڻي رهيو هو، تڏهن هوءَ
چلهه وٽان هن ڏانهن ڏسندي رهي. پاڇايس چيس به ته ”امان
مهرور، تون وڃي لٽي پئو“، پر هوءَ اتي ئي پاڇائيءَ وٽ ويٺي

رهي. هن جون اکيون دانگيءَ تي ٻڄندڙ مانيءَ کي ڏسنديون رهيون: ڪنهن وقت ڀاڄائيءَ جي هٿن ۾ اتي جي ڇائي کي گول ٿيندو ٿي ڏٺائين، پر رڪي رڪي هن جون اکيون کٽ تي ويٺل ڀاڻوءَ ۽ نورل کي ڏسڻ ٿي لڳيون: ها، هن مڙسالي اسان سان وڙو ڪيو هو، ۽ وڙ ڪندڙ مڙسالا ڀلا مڙس هوندا آهن. پر نورل ته رڳو ڀلو مڙس نه پر ٺاهوڪو جواز هو. اهو خيال انهيءَ ئي هن جي دل پنهنجو ڌڪ گسائي ويئي!

نورل ٻئي چوٿين ڏينهن پيرو ڪندو هو ۽ ياروءَ سان گهڙي ساعت رهائڻ ڪري هليو ويندو هو. هڪڙو به پيرو ياروءَ زور ڪري کيس ماني کائڻ قبول ڪرايو هو. الاڻي ڇو مهروءَ کي ڪنهن ڪنهن صبح جو اٿڻ سان. ڀڪ ٿيندي هئي ته اڃ نورل ضرور ايندو، جيسين هو نه ايندو هو، تيسين هن جي ڪنهن به ڪم ۾ دل نه لڳندي هئي، ڪا ڳالهه نه هوندي به هوءَ ڀاڄائيءَ سان ڳالهيون ڪندي هئي. پورين جون ڳالهيون، ڪنڊين جون ڳالهيون، بري ٻڪريءَ جون ڳالهيون، جنهن جو چيلڙو ماءُ کي ڏائڻ وقت ايئن چڱڙون ڏيندو هو ڇڻ ته ماڻس جا ٿڻ ٿي کائڻ ٿو گهري، لوڙهي تي ويهندڙ ٻڪرين جون ڳالهيون، وڳين جي ويندڙ ولرن جون ڳالهيون، ۽ اهڙيون ڳالهيون جن جو نه منهن هوندو نه مهاڙ! ۽ جڏهن نورل ايندو هو، ۽ ڀڻو آڳاٽو ڀڪ ٿي فراسي وڃائيندو هو، تڏهن هوءَ چپ ٿي ويندي هئي، هن جون ڳالهيون اوچتو بند ٿي وينديون هيون. هن کي ڪا ڳالهه سمجهندي ئي ڪانه هئي جا ڪري. البت هن جي دل چوندي هئي ته نورل جون ڳالهيون ڪري، ميڙي جون ڳالهيون ڪري، ڍڳي گاڏيءَ ۾ ان سفر جون ڳالهيون ڪري، جنهن هن جي ٻانهن کي ڦٽي وڌو هو. هن چاهيو ٿي ته هوءَ ان چيٽ جون ڳالهيون ڪري جيڪا هن جي ڏوري ۾ گهڙي پئي هئي، پٽڪي جي ان ليڙ جون ڳالهيون ڪري، جيڪا نورل پٽڪو ڦاڙي هن جي ٻانهن ۾

چڪي ٻڌي هئي، ۽ وڏي ڳالهه ته ان ڀاڪر جون ڳالهيون ڪري، جنهن ڀاڪر ۾ پري نورل هن کي هنج ۾ کڻي ڀائو ۽ جي ڀر ۾ ويهاريو هو. پر هوءَ اهي ڳالهيون نه ڪندي هئي. چئڻ وٺ ويهي، ٻرندڙ ڪاٺين ۾ نهاريندي هئي ۽ ڪيڏي ڪيڏي مهل نورل ۽ يارو ڪي اوچتي نظر مان ڏسندي هئي. اڪيون ته ڪي ڏاڍيون ناسراد هيون: هرڀرو ذري ذري اوچتي نظر مان نورل کي ڏسڻ ٿي لڳيون، ۽ هر نظر کانپوءِ هوءَ حجاب ۽ حياءُ کان سڄي ڳاڙهي ٿي ويندي هئي. هن کي ائين ڀاسندو هو ته گندي هن جي مٿي تان ڪسڪي لهي ويئي آهي. گندي مٿي تي هوندي به هوءَ ان جي ڀلڻ کي چڪي سولو ڪري پائيندي هئي.

هڪڙي ڏينهن صبح لاکون هن جي دل ٿي چيو ته نورل ايندو. پر يارو گيهه جا دٻا هٿ تي پهچائڻ لاءِ فجر جو ڏيکي گاڏي جوڻي نڪتو هو، ۽ چئي ويو ته ڏينهن ناري پوءِ واپس ايندس. يارو نه هوندو ته نورل ٻاهران ئي هليو ويندو. هن جي دل چيو ته ڀاڻو اڃ شهر نه وڃي ها ته چڱو! ڏينهن چڱو سٺي چڙهي آيو هو. هوءَ مال لاءِ ڪٿر ڪرڻ لاءِ ويهي رهي. جوڻ جي ڪنانن کي ڪٿر ڪندي، هن جون اڪيون گهڙيءَ گهڙيءَ لوڙهي جي ٺوگهي ڏانهن کڄي ٿي ويون. اوچتو سڏ ٿيو: ”يار محمد، او ڀاڻو يار محمد!“

هن جو هٿ بيهي رهيو. هن جي دل به سهي رهي. هن جون سوچون به بيهي رهيون. هوءَ بنا ارادي آئي، لوڙهي جي ٺوگهي وٺ آئي. سامهون رڳو نورل جا ڪلهه ۽ منهن پئي نظر آيو. الاڻجي ڇو هن جي دل چوڻ لڳي ته هوءَ ان منهن تي هٿ لائي ڏسي، پتڪي جي پٺيان اڪل وارن ۾ آگرڀون گهمائي ڏسي، ايئن جيئن ڀاڄيس يارو ۽ جي وارن ۾ آگرڀون گهمائيندي هئي. اهو خيال ايندي ئي هن کي لڄ اچي ويئي. وارن مٿسالن لاءِ ڪو ائين سوچيو آهي! اوچتو وري سڏ ٿيو:

”يار محمد، او يار محمد!“

”پاڻو ته شهر ويو آهي..“ هن جي وات مان اکرئي نه پيا آڪلن. ان مهل هن جون اکيون نورل جي اکين سان ٻڄار ٿيون. هن ائين ڀانيو ڄڻ نورل جي اکين هن جي اکين ۾ ڏانئون وجهي ڇڏيا. هن پنهنجي ائين کي پوري ڪرڻ جي ڪوشش ڪئي به، پر اکين جو اهو اڌڪاءُ نه ٿيو، پوءِ هن ڀانيو ته نورل جي اکين مرڪي ڏنو. اکيون ائين مرڪنديون به آهن ڇا؟ ان مرڪ هڻي وڃي هنڌ ڪيو: هن ائين ڀانيو ته هن جي دل آڇ کان ماندي ماندي پئي ٿي ۽ پوءِ هن نورل کي چوندي ٻڌو: ”نهيو، آءٌ به شهر ٿي ويس. سوچيم ته يار محمد کي ساڻ وٺي ويندس. اچي ته چئجوس نورل آيو هو....“ ائين چئي نورل پٺ ورائي.

هن جي اکين پوءِ به پنهنجي راهه نه ڇڏي، هوءَ ويندڙ نورل کي ڏسندي رهي. هن جي دل چيو ته سڏ ڪري چوي، ”نورل، گهڙي ته ترسين ها!“

پريان پاڇايس جو آواز آيو: ”ڪير هو؟“

”نورل هو: پاڻو لاءِ آيو هو....“ ائين چئي، هوءَ اندر هلي آئي، ۽ گهڙي مان پاڻي جي چل ڀري ڏوڪ ڏوڪ ڪري پي ويئي. پر آڇ نه ٿيس، بي چل پيتائين، تڏهن به اڄ نه ٿيس. هيءَ ڪهڙي آڇ هڻي جا پاڻيءَ سان لهڻ جي نه هڻي، هن سوچيو. اڳي ته ڪڏهن به اهڙي آڇ نه لڳي هيس. هن خالي نظرن سان چل ۾ نهاريو: چل جي تري ۾ پاڻيءَ مان نورل جون اکيون هن ۾ گهوري رهيون هيون. انهن اکين ۾ به مرڪ هئي. هن جهٽ ۾ چل رکي ڇڏي. موٽي اچي ڪتر ڪرڻ ويهي رهي. اس جي ڪرڻي، ڪهاڙيءَ ۾ ليٽو پاتو: هن کي ڪهاڙيءَ مان به اکيون کيس گهوريون نظر آيون. ”موڪڻس، مون کي ٿيو ڇاهي؟“ هن پنهنجي ڪنڌ کي جهٽڪو ڏئي، انهن اکين کي وڃائڻ گهريو: ناڪام ٿي، هن ڪهاڙي

رکي ڇڏي! اهو سڄو ڏينهن نورل جو-ون اکيون مرڪنديون هن ڏانهن گهورينديون رهيون. پاڇايس جي گچ جي ٽيڪن مان به اهي اکيون گهور ٻاڙي کيس ڏسنديون رهيون. چلهه جي ٿانڊائن ۾ به اهي اکيون کينون ٿي لڳيون. رات جو جڏهن هٿ تي ايتي، ۽ اکيون پور ٻائين ته پنهين جي پويان اهي اکيون اندر هلي آيون. هن اکيون کولي ڇڏيون، ۽ پوءِ هن کي الائي ڪيڏي مهل نند اچي ويئي!

صبح جو پاڇائي ۽ گوٺ جي چئن پنجن مائين سان گڏجي، هوءَ ڍوري تان ٻاڙي ڀرڻ لاءِ نڪتي، تڏهن به اهي اکيون هن سان گڏ پئي هليون. هونئن جا هوءَ ٻاڙي ڀرڻ تي دنيا جهان جون ڪالهيون ڪندي هئي، تنهن کي اڃ ماٺ ڏسي، خود پاڇايس حيران هئي. مائين مان هڪڙي چئي به ٿيس: ”اٺي امان مهر، ڪهڙا پور پئي پڇائين جو ماٺ ٿي ٿوئي آهين؟“

”ڪجهه ڪونهي ماسي، رگو مٿي ۾ ٿورو سور اٿم.“ هن کي مٿي ۾ بلڪل سور ڪونه هو: سڄي رات جاگندي هن نورل جي اکين سان ويڙهه کاڌي هئي، پر تڏهن به هوءَ تازي تواني هئي، پر الائي ڇو اکر نه پئي اڪليس. ڀانتي ته ماٺ ۾ انهن اکين کي ڏسندي رهاڻ. پاڻي ڀري، هن سينهوڙي ٺاهي مٿي تي رکي. پاڇايس ۾ هڪڙي بي مائيءَ، هٿ وجهائي، گهڙو سندس مٿي تي رکيو. ٻيو گهڙو هن چيلهه تي کنيو. هو اڃا ڍوري کان ٻاهر نڪري، پيچري تي آيون ته هڪ پئي پنهان بندوق جا ٻه فائر ٿيا. پئي لاکيتا نڪاءَ هنن جي ايڏو ويجهو هئا، جو هنن جا حواس خطا ٿي ويا. مهروءَ جيئن فائر جي آواز ڏانهن ڪنڌ لاڙيو ته مٿي وارو گهڙو سنڀالي نه سگهي، ۽ هن جي ڪلهي سان ٽڪندي، پويان ڪريو ۽ پرزا پرزا ٿي ويو. هڪ ٻن ٻين مائين جا گهڙا به ڪري پور پور ٿي ويا. مهروءَ جي پويان ڪرندڙ

گهڙي جي ڦينگن هن جي ستن پساڻي ڇڏي.
 ”اٿي گهوڙا، منيس....!“ هن جي وات مان اکر پاڻمرادو
 نڪري ويا.

پريان گهوڙن جي ٽاپڙ ٽاپڙ ويجهو پوندي ويئي. زالن
 جو ڊپ کان سامه سڪندو ويو. هڪڙي ماڻي چيو:
 ”چوريون، هڪڙي پاسي ٿي بيهو. مٿا ڪي شڪاري
 تا ڏسجن. ڀل ته لنگهي وڃن....“

”پر ماسي، هي ته پنهنجو پٽ آهي؛ هت اوقتو شڪاري
 ڪيئن.... ڏٺي منهنجا تون رحم ڪج....“ پاڇايس چيو.

پاڇايس ڳالهه ڪري بس ڪئي ته ٻن گهوڙيسوارن پوڙن
 مان ڦاٽ کاڌو. ٻنهي جي هٿن ۾ بندوقون هيون. هني ۾ حلال
 ٿيل ترپئي لڙڪيا. گهوڙيسوارن زائفائن کي ڏٺو ته لغامن کي
 ڇڪي، گهوڙن کي بيهاري ڇڏيائون. گهوڙن جو هانبارو پئي
 لڳو. اوچتو لغام ڇڪجڻ تي ٻنهي گهوڙن کان دٻا.

نڪري ويون. گهوڙيسوارن مان هڪڙو جوان مڙس هو، ۽
 ٻيو وچين عمر جو. جوان مڙس کي بوسڪي ۴ جا ڪپڙا پيل
 هئا، ۽ سندس پهراڻ ۾ سونا پيڙا، زنجير سونڌا، نظر پئي آيا.
 مٿي تي پتڪو به بوسڪي ۴ جو هوس. وچولي عمر جي همراھ
 کي اڇا هرڪ جا ڪپڙا هئا ۽ مٿي ٽسي اڇرڪ جو پتڪو
 ائين ٻڌل هو جيئن مڱهار ٻڌندا آهن.

مهرو ۴ جوان مڙس کي پهرين ۴ سٺ سڃاڻي ورتو؛ هيءُ
 مٿو ته اهو ساڳيو جيب وارو وڏيرو هو! هن جي ٻانهن جا
 گهنڊيدار چهچ ڪارا وار ڏسي هن کي هيٺين ۾ هيڏڪ پئجي
 ويو. وڏيري ٻين ماڻهن تي سرسري نظر وڌي، ۽ سندس اکيون
 مهرو ۴ ۾ ڪپي ويون. مهرو ۴ ائين ڀانيو ڄڻ ته اهي اکيون هن
 جي آرپار مٿي پئي ويون. هن ائين ڀانيو ڄڻ ته هو ۴ اگهاڙي
 ٽسي پئي هئي؛ اهو خيال ايندي ئي هن پنهنجي گندي ڇڪي
 ڪلهن تي ورائي، ڇاڻي ۴ کي ڏيکي ڇڏيو. هن کي انهن اکين

کان ڏاڍو ڊپ ٿيل لڳو. انهن اکين جون نظرون سٺي ۽ وانگر هنن کي وينديون سوراخ ڪنديون، ايڏائينديون ويون. انهن اکين کان بچڻ لاءِ، پنهنجن پيرن ۾ پُٺيل جتيءَ جي تئورن نهارڻ لڳي.

”ابا، ڏاڍا ڪي اشراف ٿا ڏسجو، جو ائين نيائين جي رستي روڪ ڪري بيهي رهيا آهيو.“ هڪڙي ماڻهيءَ کان رهيو نه ٿيو، ۽ چئي ڏنائين.

”رستي روڪ اوهان ڪٿي آهي يا اسان؟ هتي پري ٿيو ته اسين مٽي وڃون....“ جوان مڙس مهرءَ مان نظرون ڪيندي، ماڻهيءَ کي گهوري ڏٺو.

”ابا، الله کان ڊڄ، رستي روڪ اوهان ڪٿي، ڪين اسان.... اسين ته پنهنجو رستو وٺيو پئي آيون سون، جو اوهان فٽر ڪندي اچي دڳ جهليو....“

وچولي عمر جي مڙسالي گهوڙو اڳتي آڻيندي چيو:

”نهيو بابا نهيو: ڪهڙي ڳوٺ جون آهيو؟“

”پنهورن جو ڳوٺ.... او، هُو پريان پيو ڏسجي....“

”جڙئي پنهور جو ڳوٺ ٿيون چئو نه؟ پنهور ته اسان

جا پنهنجا آهن. رئيس، هلو ته هلون: مرڳو مايون اهو نه چون

ته اسان مٽن فادر ڪيا هئا!“

پنهي گهوڙيسوارن، گهوڙن کي موٽايو، ۽ وري ٻوڙن

مان ٿيندا، غائب ٿي ويا. مايون سراپجي بينيون رهيون. ههڙي

ڪار هنن سان ڪڏهن نه ٿي هئي، ۽ نه ئي هنن کي ڪو

خواب خيال هو ته ائين به ٿي سگهيو ٿي. هنن ٻٽ ۾ ههڙي

هوڙهيائيءَ جو تصور به هنن لاءِ ممڪن نه هو، نياڻيون سياڻيون

جنگن کان پاڻيءَ جا مٽ پيلهه کڻي ڳولڻ ۽ واڻڻ ۾ اينديون

وينديون ٿي رهيون: ڪنهن بنهه لُٽ يا لُچ کي به انهن نياڻين

کي ستائڻ جو ڪڏهن ڪر خيال نه آيو هو. هي ڪهڙو زمانو

آيو هو، جو ڏينهن ڏٺي جو، وڏيرا دينداستي نياڻين کي ڊيچارين

۽ رستي روڪ ڪن!

مهروءَ ڪنهن سان به اها ڳالهه نه ڪئي ته ڪو هن ان جوان مڙس کي سڃاتو هو. ڏکي ڀاڄايس ٿي ڪا ڳالهه ڪئي، ٻنهي کي اهو ڊپ هو ته جيڪڏهن هنن ڳالهه ڪئي ته يڪڻي پڪ جهيڙو ٿيندو. ڪهاڙيون ۽ بندوقون ڪڇنديون، ڪڇ ڳرندا، سسپن جو لاپارو لهندو، ۽ پوليس جا گهوڙا گهرن ۾ ڪاهي پوندا. ڊپ مهروءَ جي لنو لنو ۾ هڙڪڻ لڳو. آڻي ڏيئي، هن کي ائين ڀاسندو هو ڄڻ ڪو گهوڙيسوار لوڙهو ٽپي هن کي ڪڍڻ لاءِ اچي پهتو هو، ٿوري ڪڙڪي يا نڪاءَ تي هن جي دل دهلجي ٿي ويئي. هن کي هر وقت ڪي اڪيون پنهنجي جسم ۾ سوراخ ڪنديون، تنهنجديون ٿي محسوس ٿيون. هن ڪوشش ڪئي ته هوءَ اندر ٿي اندر نورل جون اڪيون ڏسي، پر نورل جون اڪيون ڄڻ وڏيري جي اکين کان ڊڄي پوئتي هٽي ٿي ويون، ۽ انهن نين اکين کان بچڻ لاءِ هو پنهنجي جڻي ۽ جي ٽنڊورن کي ڏسڻ ٿي لڳي! وڏي ڳالهه ته هن کي خواب ڏيکارڻ لڳا هئا، هڪڙي خواب ۾ هڪڙو بگهڙ پنهنجي رٿايل اکين سان هن کي گهوريندو هو، ۽ هوءَ ان جي خوف کان پيلهه گهڙڻ سان، ڏوري جي دڳ تان ڊڪ ٻاڻي، پاڻ بچائڻ لاءِ ٻوڙن ۾ لڪي ويندي هئي. اوچتو هن کي پنهنجي پويان ڪنهن جي سامهه جي هانباري جو آواز ٻڌڻ ۾ ايندو هو. پويان نهارڻ تي ڏسندي هئي ته اهي ئي بگهڙ جون اڪيون هن کي گهورينديون نظر اينديون هيون. هوءَ گهڙا اتي ئي ڇڏي وري ڀڄڻ لڳندي هئي. ان وقت تمام پري کان هوءَ ڏسندي هئي ته نورل هن کي هنج ۾ لڪائڻ لاءِ ٻانهون کوليندو هو، پر بگهڙ هن جي ڪڍ لڳو ايندو هو، ۽ پوءِ هوءَ وري پاڻ کي ڏوري جي دڳ تي ڏسندي هئي. نورل الائي ڪيڏانهن گم ٿي ويندو هو، ۽ هوءَ اڪيلي، پيلهه گهڙڻ سان، بگهڙ جي اکين ۾ نهارڻ کان بچڻ لاءِ جڻي جي ٽنڊورن ۾ نهارڻ لڳندي هئي.

جنيءَ جا ڳاڙها ڪارا ٿنڀور هن جي اکين ۾ ائين ٽنڀجي ويندا هئا جو بگهڙ جون اکيون به انهن ٿنڀورن جي ڳاڙهي ڪاراڻ ۾ گم ٿي وينديون هيون، ۽ هو ۽ چرڪ پري آئي، ۽ پٺي هئي!

بنج ڇهه ڏينهن گذريا ته هڪڙي مائي، اجرڪ جي اڪڙي، موسيءَ جي ستن، ۽ ٺونٺ تائين عاج جي چوڙ پاتل، رڙهي اندر هلي آئي. اڃان لوگهي وٽ هئي ته سڏ ڪري چيائين: ”اٿي امان، ڪو ڪتو نه ڪونهي؟“

مهرو نه هرڪڙڪي تي چرڪ پڙڻ لڳي هئي، تنهن جو اهو آواز ٻڌو ته هٿ ۾ پالڻيءَ جي چٽل هيس، اها ڇڏائجي ويس ۽ هيٺ ڪري پور پور ٿي ويئي. هو ۽ اتي نمي ٺڪريون. مڙڻ لڳي. تيسين مائي به لنگهي آئي. پاڇايس وڌيڪ ڪارمنس: ”امان، ڀلي ڪري آئينءَ.“

”اٿي امان، ڀلايون هڃئي! مٿن ڪتن کان ڏاڍي ٿي دڄان...“

مائي اجرڪ لاهي کڻي ڪٽ ٽسي رکي، ۽ پاڻ به ٺهي جڙي، ڪٽ ٽسي ويهي رهي. ٺڪريون ميڙيندي، هن مائيءَ ڏانهن ڏٺو: موت کاڌل عمر، ڳاهسرو ڪارڙو رنگ، سيند ۾ ٻنهي پاسن کان اڇن وارن جون لتون، جن جي وچان نٽ جو ڳاڙهي سٺ جو ڏاڻ ڇڪيل، اکين ۾ ڪڇل ايترو جو اکين کان ٻاهر نڪري آيو هوس، ويڪرو ويڪرو منهن، ويڪرو موڪرو نڪ جنهن ۾ هڪڙي لال ۽ ٻن اڇن شيلاني سوتين واري جهان سان وڏي نٽ، ٽلها ڀريل ٻن لڙڪيل ڳل، هڪڙي ڳل تي اک جي هيٺان وڏو ڪارو هٿسو، ڇن ٻه ڏندن ۾ مڙسي ايتري لڳل هئس جو ڳاڙها ٻڌران ڇپ ناسي رنگ جا ٿسي نظر آيا، ڪنن ۾ چانديءَ جا ڳرا پنڙا، جن جي ڪري ڪن لڙڪي پيا هئس. ٻنهي ٻانهن ۾ ٺونٺ ٺٽس ٻانهن، ڳاڙهي گج ٽسي ساوا ۽ ڪارا ٿنڀور، ٻانڌڻي جي

ڊگهي گندي، گاڙهي سوسيءَ جي سٿڻ، پيرن ۾ ٽن ٽنورن واري جتي — ٻن گاڙهن ٽنورن جي وچ ۾ هڪڙو ڪارو ٽنور، مٿان وري وڏي ڦليءَ واري لاکڙين اجرڪا! جيڏي مهل مهروءَ هن مائيءَ جو جائزو پئي ورتو، اوڏيءَ مهل هن مائيءَ جي نظر به هن ۾ هئي، جيتوڻيڪ ڳالهائين پياچايس سان پئي. مائيءَ جي اکين ۾ ڪا اهڙي ڪيفيت هئي، جا مهروءَ کي سمجهه ۾ نه آئي، پر جيڪا نهار هن کي چئي رهي هئي ته مون توکي سڃاڻي ورتو آهي.

ڪيڪار کان پوءِ، مائيءَ مهروءَ ڏانهن منهن ڪري چيو، ”اڻي امڙ، پاڻيءَ چڪو ته پيارينم....!“

مهرو چپ چاپ پاڻي جو وٽو پري آئي مائيءَ کي ڏٺو. مائي هڪڙي هٿ ۾ وٽو جهليو، ۽ ٻئي هٿ سان پنهنجي نت کي مٿي جهليندي، پنهنجي چنن ٽائين آندو، پر وٽي جي مٿان هن جون ڪچل سان ڪاريون اکيون هن کي گهورينديون رهيون.

جڏاڻ سڃاڻ لاءِ پياچايس ڳالهه چوري، پنهنجي سڃاڻپ ڪرائي چيائين: ”هيءَ منهنجي نٿان آهي، مهرو.“

”اڻي امڙ،.... ها سو ڳالهه ٿي ڪير ته آڻ هونئن ته گهران نڪران ٿي ڪونه.... مٿو ڳوڏن جو سور هلڻ ٿي نٿو ڏئي، پر رئيس گهراڻي خان جي وڏي گهر واري اصل وهڻ ٿي نه ڏئي — چئي ته اڄ جو اڄ پنوهن جي ڳوٺ سڌ ڏئي اڄ ... بادشاهه پير جي ڪٽي ڪئي اٿس.... سمورن راڄن کي ڪوٺ ڏني اٿئون. اسانجا مرشد سائين پنهنجي پاڪن سوڌا ٿا اچن.... سو رئيس چواڻي مڪو ته سڀني راڄن جي نياڻين کي سڌ ڏحه ته ست ختما پورا ٿين.... سو اسان، آڻ اوهان وٽ لنگهي آئي آهيان ... ٻيو مڙئي خير“

”ماسي، رئيس گهراڻي خان وارن سان ته اسانجي برادر،

نه شراڪت، نه ڪا اچڻ وڃڻ جي وات....“

۴ ۾ ٻاجايس اڃان ڪجهه وڌيڪ چوڻ واري هئي، پر مائيءَ سندس ڳالهه اڌ ۾ ڪٽي چيو: ”اڻي امان، هيءَ ڪوٺ ڪا رئيس پاران ٿوروئي آهي، ڪوٺ تہ بادشاهه پير جي آهي... پاڪن موڪلي آهي...“

”پر ماسي، اهي فيصلا تہ ڀاءُ برادر وارا ڪندا آهن تہ ڪٿي اچجي، ڪٿي وڃجي... ها، جيڪڏهن رئيسن ماسي جيون کي سڏ ڏنو آهي، ۽ مڙسالن ها ڪٿي تہ پوءِ اسين اکين سين اينديون سين...“ ٻاجايس نيٺ پنهنجي ڳالهه پوري ڪئي.

”هاڻو امڙ، هاڻو... هيءَ ڪوٺ سگهري آهي... رئيس جو وڏو ڪمدار پاڻ ڄاڻ ڪي آيو، اوهان جي مڙسالن کي به ڪوٺ ملندي... پاڙو نئين کي به پيارو... رئيسن جي پاڙي ۾ ويٺا آهيو... چڱو ڀلا، امان آءُ هلاڻ ٿي...“ ائين چئي مائي پنهنجي اجرڪ ۾ هٿ وڌو، ۽ اٿڻ لاءِ سنبڙڻ لڳي.

”پر ماسي، ٽڪر پور تہ ڪاڻي وڃين ها...“ ٻاجايس وات ٽڪائي ڪئي.

مائي وري سهي سنبري ڪٽ تي ويهي رهي ۽ چيائين ”اڻي امڙ، تون سيڪ مان زور پئي ڀرين، سو نهڪر ڪانه ڪندس!“

مهرو مائيءَ جي ان اوچتي بدلتجي تي حيرت ۾ پئجي ويئي، ٻاجايس به وسائجي ويئي، پر لکا ڪانه ڏنائين ۽ چيائين ”مهرو، تون ماسيءَ وٽ ويهه تہ آءُ جهٽ ڪري ماني ٺاهي ٿي وٺان...“

ٻاجايس ائين چئي، وڃي چلهه کي لڳي. مهروءَ کي سمجهه ۾ نہ پئي آيو تہ هن مائيءَ سان ڪهڙيون ڳالهيون ڪري، پر مائيءَ پاڻ آهستي سڙبات ڪندي چيو: ”اڻي امان، ڀلا توکي ڪٿي مڱايو به اٿن، ڪين نہ؟“

مهروءَ رڳو ڪنڌ ڏوڻي نهڪر ڪئي. حياءُ ڪرڻ، پوءِ سڄي ڳاڙهي ٿي ويئي.

ماڻي گهڙيءَ لاءِ هن جي منهن ۾ نهاريندي رهي، پوءِ
 ڪي تي آگر رکندي چيائين: ”چوري، تو جهڙي سدا ملوڪ
 مومل ڪي نه. راڻين وانگر راڄ ڪرڻ ڪپي.... هن لوڙهن ۽
 لالدين ۾ ڇا رکيو آهي.... مون سان هل ته اهڙا شيل ڪرايانءِ
 جو مائٽ وسري ويندءِ.... آءٌ تو ڪارڻ پنڌ ڪري آئي آهيان.
 رئيس گلڻ خان جڏهن کان توکي ڏٺو آهي، تڏهن کان چت چريو
 ٿي پيو اٿس.... نه آتندي آرام، نه وهندي سڪ.... اصل سڪ
 ڦٽي پيو اٿس.... کيس ٻانهن جي ڪا ڪوٽ ڪانهي.... هينئر به
 سوني ڪٺيارڻ کي وهاريو ويٺو آهي، جنهن جي انگ انگ
 ۾ اهڙي سونهن آهي، جو هلي ٿي ته ڌرتي ٿي ڏٺي.... پر
 توکي ڏٺو اٿس ته منهنجو ويهڻ وه ڪري ڇڏيو اٿس.... ماسي،
 اها ٻانهن نه ملي، ته آءٌ زهر ڳاڻي مرنديس.... چيمس: صدقي
 وڃان، مون کان ڪيڏانهن ويندي، آسمان جي ڪا حور هوندي
 ته به ڪامڻ ڪري آئي تنهنجي سيج تي نه وهاريانس ته هيءُ
 منهنجي سيند، هي تون....“

مهرو اهو سڀ سڀات ٻڌندي رهي. هن اهڙيون ڳالهيون
 ڪڏهن نه ٻڌيون هيون، ۽ نه اهڙين مان سان ڪو واسطو
 پيو هوس. هن رڳو اهو ٻڌو هو ته ڪي رنن ڌرتيون ۽
 ڪٽيون ٿينديون آهن. ڪنهن ڌرتيءَ ۽ ڪٽڻ رن سان هن
 جو به واسطو پوندو، ان جو هن تصور به نه ڪيو هو. هن
 ڀانيو ته هن جي من اندر ڪو مڇ ٻري پيو هو، جنهن ۾
 ڪاوڙ ۽ چڙ سان گڏ ٻڇڻ جا آڙا پئي پريا. هن جا لفظ
 هن جي اندر ۾ ڪنهن شئي کي ڪٽر ڪري، وڌي ڪپي
 رهيا هئا ۽ ان مڇ ۽ آڙا کي وڌيڪ مڇائي رهيا هئا. الاڻي
 چو، هن جون اکيون ٻوسڻ لڳيون. هن جون منهنون پيڙجنديون
 ويون. هن جي سموري ٻيٽ ۾ سڀيون سڀيون لڳڻ لڳيون. هن جا
 چپ ٽڙڪڻ لڳا ۽ هن ڪجهه چوڻ ٿي چاهيو، پر ماڻي هن
 کي گهوريندي چوڻ لڳي: ”صدقي وڃانءِ، منهنجي رئيس سان

ياري رکندڙ نه سڄو سون ۾ ڳاڙهو ڪري ڇڏيندو. راڻين وانگر راڄ ڪنديئن؛ اڳيان پويان سون جهڙيون ٻانهيون ۽ گوليون پيون ڦرنديءَ... انگل ڪنديئن ته شهر ۾ نئون بنگلو به وٺي ڏيندو....”

هن کان وڌيڪ ٻڌو نه ٿيو. ڪنن ۾ تازيون ۽ اکين اڳيان آنڌ اچي ويس ۽ هن جي دل چاهيو ته ٻاڪو ڦاڙي، ٻرڙا ڪري روئي، ۽ پوءِ هن رن ڪري ڇڏين کان جهلي لوڙهي کان ٻاهر ڪڍي ڇڏي. هن جو سڄو بدن رڻ لڳو ۽ هن مٿيون پيڙي، ڇن ۾ چيو: ”رَن ڪٿڻ!“

پوءِ هوءَ اتان آئي، ٿڙندي ٿاڀڙندي اندرين ڪوئيءَ ۾ هلي ويئي، ۽ هيٺ وڇايل نثوريءَ تي گوڏن ۾ منهن وجهي ويهي رهي. وڏا وڏا سامه ڪٽي، پنهنجي اندر جي مڇ ڪي آجهائڻ جي ڪوشش ڪرڻ لڳي.

گهڙي ساعت کان پوءِ پاڇايس اندر آئي، پر هن گوڏن مان منهن مٿي نه ڪيو. پاڇايس وڌي، سندس مٿي تي هٿ رکيو ته هن منهن مٿي ڪيو. هن کي خبر نه هئي پر لڙڪ سندس اکين مان لڙي هن جي چولي کي پسائي ويا هئا، پاڇايس چڻ ورچي پڇيو: ”پر به ٿيو ڇا؟ هن مٿيءَ توکي ڇا چيو؟ تو هن کي ڇا چيو؟“

هن نماڻن اکين سان پنهنجي پاڇائيءَ کي ڏٺو. اکين جي ڌنڌ ۾ پاڇايس جي منهن تي جيڪي ريڪائون ڏنائين، تن کي ڏسي رڳو هن ايترو چيو: ”جيڃان، هن رن ڏاڍيون ڪنيون ڳالهائون ٿي ڪيون، سو مون چيو مانس: ”رَن ڪٿڻ!“ پاڇايس جي اکين ۾ ڪا سمجهه موٽي آئي ۽ ان سمجه سان گڏ هڪ نئون اعتماد، ۽ هن لاءِ پاڻو موٽي آيو، ۽ هن چيو: ”آءُ به چوان، ته رن ائين تڙ ٽڪڙ ۾، اجرڪ ويڙهي، لوهه پائي ڇو وٺي پڳي؟... هاڻ آٺ، هٿ ڪاڙهي ۾ ته سامه ٿو منجهي. بادشاهه پير شل چٽ ڪري هن نانڪ

ڪاڏين ٽوئين ڪي....!“....

چئونري ڪر سان ڀرجي ويئي، ۽ هن جي خيالن جو
سلسلو به ٽٽي پيو. وري وڏيري گهرام جا اهي اکر هن جي
ڪنن ۾ وڃڻ لڳا: ”تيرهن تاريخ مون کي اوهان جي قبوليت
نه پهتي نه پوءِ مون تي ميار نه رکجو: ٻانهن آءُ زوريءَ ڪئي
ويندس!“ لفظ باد ايندي ٿي هن کي نئين سر بدن ۾ رٿي پئجي
ويئي. اوڏي مهل بري ٻڪري هڪڙي لت چئونري ڪي هئي
ڪڍي ۽ چئونري اونڌي ٿي پئي. اچو اچو ڪير پٺ تي ڦهلجي
ويو، ۽ هوءُ ڪڇ دير ان اچي اچي هاريل ڪير کي گهوريندي
رهڻ!



Gul Hayat Institute

(۵)

چوڏهينءَ جي ڇانڊاڻ سنڌ جي آسمان تي ائين کڙندي آهي، جيئن ڪنهن نئين سهاڳڻ جي منهن ۾ حياءَ ۽ حجاب جو رنگ، پر اڄ تہ چوڏهينءَ جو چنڊ ائين ڪارائيل هو، چڻ ڪنهن ڏهاڪڻ جو ورلاپ، آس پاس ويٺلن جسي دلين ۾ درد جو دونهون بڻجي ويو هو. مهروءَ جون اکيون ذري ذري چنڊ ڏانهن کڄي ٿي ويون: هن جي دل ٿي چاهيو تہ ڪي ڪارا ڪڪر ڪارونپار کان اچي چنڊ کي ڍڪي ڇڏين، جيئن هن جو چوٽرو اونڌو جي تابوت ۾ بند ٿي وڃي. اڄ چنڊ هن جو دشمن هو، هن جي ڀرڻي جو دشمن هو، هن جي چوٽري جو ڦيري هو، هن جي ڳوٺ ۾ ڪري. اوچتو ڪنڊيءَ رنپ ڪئي، ۽ هن کان هڪ ڊگري ڪري ويو. هن جو سڄو بدن رڻ لڳو. سخت ڪاڙهو هوندي بس، هن جي جسم ۾ اجهل سيءَ جون ميخون ڇينديون ويون. هن جي دل مان پاراٽو نڪري ويو: ”مئي ناس ٿي! اڄ رات تہ چپ ره!“

هوءَ ڏڪندي ڏڪندي آئي، ۽ گهڙامنجيءَ تان درلي کي لپٽائي، پاڻيءَ جي چٽل ڀريائين، ۽ پنهنجي سڪل ٺوٺ ڇپن تائين آندائين. هن کي ائين محسوس ٿيو ڄڻ چٽل جي ٽڪر ۽ هن جي ڇپن ۾ ڪو فرق نہ هو، پاڻي هن جي ڇپن کي آلو ڪرڻ بدران وڌيڪَ آڇائيندو ويو. هن جي تارونءَ ۾ ڇيندڙ ڪنڊا، وڌيڪَ آلا ٿي، هن جي نڙيءَ کي وڌيڪَ لهسائڻ لڳا. هٿ جي ڏڪڻ جي ڪري، چل جي ٽڪري هن جي ڏندن سان لڳي، اهڙي ڪڙ ڪڙ ڪرڻ لڳي، جنهن جو آواز، هن سمجهيو تہ ڀاڄايس کي جاڳائي وجهندو. هن هراسجي، ڪنڌ ۾ وڙي پويان نهاريو، جتي ڀاڄايس ستل هئي. ڀاڄايس جي

موجودگي جو احساس نئين سر ايندي ٿي، هن جي هٿن جي ڏکڻيءَ کي چڻ ته ڏيرج اچي ويو، ۽ هن پاڻيءَ جي چل خالي ڪري ڇڏي. پر هن جي آڇ ۽ آسات نه لٿي. هن چل کي وري ڀرڻ لاءِ، دل جي ڪنگر تائين آندو، ۽.... پاڻيءَ جي بدران، دلو گهڙائجي جي چئونڪ تان تڙيو، هڪ وڏي ٽاڪئين ٺڪاءُ سان اچي هيٺ ڪريو! هن جي هڪڙي پير جو آڱوڻو دلي هيٺان اچي ويو ۽ هن کان دانهن نڪري وئي: ”اٺي الا....!“ پگڙل گهڙي جون ٺڪريون، پري پري پڪڙجي ويون ۽ اڇلجندڙ پاڻيءَ هن جي چولي جي آڱي ۽ سٿ جي پائڇن کي پساڻي ڇڏيو.

آواز تي پاڇايس ڇرڪ پري اٿي ۽ ڊوڙندي وٽس پهتي: ”اٺي امان ڇا ٿيو؟“

هن ڪوبه جواب نه ڏنو، اتي ئي ويهي رهي. ٻنهي هٿن سان، کڻي زخمي پير جي پٺ کي جهليائين. چنڊ جي روشنيءَ ۾ دلي جي پور پور ٿيل ٺڪرين کي، ۽ هاريل پاڻيءَ کي ڏسي، پاڇايس سمجهي وئي. پاڻوھ مان پڇيائين: ”امان، ڌڪ ته ڪونه لڳئي....؟“

هن وري به ڪو جواب ڪونه ڏنو. رڳو زور زور سان پير جي پٺ کي ٺٽوڙيندي رهي. سور کان هن جي اکين ۾ لڙڪ بوسڻ لڳا.

”اٺي چوري، ڏسان ته....“ پاڇايس هيٺ جهڪي هن جي پير کڻي ڏنو. آڱوڻو سڄو رٽايل هو، ۽ ننهن وٽ رت مڙي آيو هو. ننهن کان مٿي ڏوڏو نيرو ڪارسرو ٿي ويو. پاڻي ۾ آلي ٿيڻ ڪري، سٿ مرئي وٽ چنبڙي پئي هيس. پاڇايس آهستي آهستي هن کي اٿاريو. اٿي بيهي، پير تي ٿوروئي زور ڏنائين ته کانئس وري دانهن نڪري ويئي: ”الا.... ميس!“ ۽ وري اتي ئي ويهي رهي.

آواز تي پاڇايس به اٿي آيو. هن کي پٺ تي ويٺل ڏسي، به سمجهي ويو ته ڌڪ ڪو زورائتو لڳو هئس. ٿورو نٿڙي،

ڪلهن ۾ ٻانهن وجهي، هن کي اٿاريندي، چيائين: ”مڙيوئي خير، مڙيوئي خير ٿيندو.... شاباس، هنڌ تائين هلي ڏس....“ ڀاءُ جي ڀاڪر جي ٻاٻوه ۾ گهڙيءَ لاءِ هن کان سور وسري ويو، ۽ سبڪاڻيندي، هنڌ تائين هلي آئي. ڀاڄايس جهٽ ۾ چلهه ڊڪائي، ميد جو پهو ٺاهڻ لڳي. ڀائڻس هن جي تنگ ڊگهڙي آڱوٺي تي آروس لاءِ هٿ رکيو ته هن کان وري دانهن نڪري وئي.... اڃا اها دانهن هن جي نڙيءَ ۾ ٿي هئي ته هڪ خوفناڪ ٺڪاءُ ٿيو! ۽ پوءِ هن ڏٺو: ڀائڻس اڇل ڪاٽي، اونڌي منهن هن جي پيرانديءَ کان ٿيڙ ڪاٽي، وڃي پٽ تي ڪريو. هڪ نئين دانهن، هن جي نڙي بدران، هن جي دل مان نڪتي: ”ڀائو....!“ هن جي رڙ ڇانڊوڪيءَ کي ڪنٻائي ڇڏيو. هوءَ سٺ ڏيئي اٿي: هن کي پنهنجو زخمي پير به ياد نه رهيو، ۽ ٽاپڙجي ڀاءُ تائين آئي. هوءَ اتي ئي ويهي رهي. ڀاءُ کي سڌو ڪري، هن جو ڪنڌ هنج ۾ رکي، اکين اڳيان ايندڙ اونڌاه مان هن ڏٺو: يار محمد جي منهن جو هڪڙو ڀامو لوڻي کان کاڌيءَ تائين ايئن ڇچريل هو، ڄڻ ڪنهن مڏي ڪاٽي سان ماس ڪوري ڇڏيو هجي، لوڻي وٽ هڪ سوراخ مان رت ٻوڙيا ڏيئي وهي رهيو هو: ڪجهه رت ڪيڙيءَ طرف وارن ۾ ورڇجي ويو هو، ڪجهه بند ٿيل اک تان وهي، ماس-ڪوريل مٿين ڄاڙيءَ مان، اندر هن جي نڙيءَ طرف وهندو ٿي ويو. يار محمد جي نڙيءَ مان خرخر جو آواز ائين اچي رهيو هو ڄڻ ڪو واڍو ڪارائيءَ سان ڪا ڪاٺي ڪپي رهيو هيو. رکي رکي، ڀائڻس جي جسم ۾ اوچتي اڇل ٿي آئي ڄڻ ڪا جيئري مچي پائي کان ٻاهر اڇلون ڏيندي هجي. هن ان مهل پنهنجي پاڪر کي وڌيڪ پيڙي ٿي ڇڏيو. آس پاس ٿيندڙ ٺاڻن جي خوفناڪ پڙاڏن جي باوجود هن جو اندر سنسان ٿيندو ٿي ويو، ۽ بنا ڪنهن ارادي جي، هن پنهنجي ٻوٽيءَ سان، يار محمد جي اک ڏانهن ويندڙ رت اڳهيو. اوڏيءَ مهل اوچتو هن ڏٺو: ڀائڻس جي

اک اڌوڪاري کلي، ۽ ٻوه سڄي کلي پئي. اها اک گهڙيءَ لاءِ هن کي گهوريندي رهي. هن ڀانيو ڇڻ ته اها اک ڪجهه چوڻ چاهيندي هجي، پوءِ ان اک موت کاڌي؛ يار محمد جي جسم ۾ هلڪي اچل آئي، ۽ اک جي ماڻڪي مٿي ڇڪجي ويئي....

ٻن ڪهرن ڪنهن هٿن، هن جي ڪڇن ۾ هٿ ڦهائي، هن کي ڇڪيو. اوچتي ڇڪ اچڻ تي، ڀاڻس جو ڪنڌ هن جي غنچ مان لڙڪي، پٺ تي ڪري پيو. هڪڙو هٿ هن جي ڪڇ کان نڪري هن جي وات ۽ نڪ تي ڦهي ويو. ان هٿ جي ڪرائي، هن جي کاڌيءَ هيٺان اچي، نونٺ وٽان هن جي ڪنڌ ۾ وڪوڙجي وئي. ٻيو هٿ به ڪڇ کان نڪري، هن جي چاٽيءَ کان ٿورو هيٺ وڪڙ کائي، هن جي ٻانهن ۾ ڦهي ويو، ۽ هن پاڻ کي مٿي ڪڇندو محسوس ڪيو. گهڙي لاءِ اوڀري اگري پگهر جي بوءِ ڪپاڙي کان ٿيندي، هن جي مغز ۾ ڦهلجي وئي. ان وقت هن هلڪي سرگوشي ٻڌي: ”رئيس، ٻانهن سو گهي آهي... توهين هلو جيپ تي، آءٌ کليو ٿو اڃانس!“ *

نورل کي ڳوٺان آئي، هونئن ته کي مهينا به مس ٿيا
 پر هن کي ائين محسوس ٿيو چڻ ته هن کي ورهيه گذري ويا
 هئا. هن کي پنهنجا پڊ وسرندا ٿي ويا، انهن جي بدران هي
 نئون پٽ نئين سچ نئون ۽ وڌيڪ پنهنجو پاسڻ لڳو. هن جي
 دل اکين ۾ لهي آئي هئي ۽ انهن اکين کي هر وقت ڪا
 ڳولا هئي، ڪا هوراڪورا هئي. هن کي سمجهه ۾ نه ايندو هو
 ته هن جي اکين کي ڪنهن جي ڳولا هئي، ڇاجي هوراڪورا
 هئي. سڄي ڄمار هن کي ڪڏهن به اهو محسوس نه ٿيو هو ته
 هن جي پاسرائين جي پويان ڪا دل به آهي. پر هاڻ، اوچتوئي
 اوچتو، هن کي دل جي موجودگي جو احساس ٿيڻ لڳو هو.
 هن جي دل بنان ڪنهن سبب جي ٽڙڪڻ لڳي هئي ۽ ٽڙڪندي
 ٽڙڪندي ڏک گسائڻ لڳي. يارو جي گهر ڏانهن وڃڻ جو
 سوچيندي ئي هن جي دل ماندي ٿيڻ لڳندي هئي. دل جي
 انهي مانڊڪائيءَ کي گهٽائڻ لاءِ هو ماسي جي ٻنيءَ تي هليو
 ايندو هو، ۽ ماسي کي منت ڪري هر ڪاهه لڳندو هو. جهنگ
 ويڻ لڳندو هو. ٻيو ڪجهه نه سمجهندو هوس ته وهڙي کي
 سڱن کان جهلي، زور آزمائي ڪرڻ لڳندو هو. وهڙو به هن کي
 اينرو سڃاڻي ويو هو، جو هن کي ڏسندي شرط، دون هيٺ
 ڪري، سڱ آلاري بيهندو هو ۽ هڪڙي ڪر سان زمين تي
 ڌڙها هڻڻ لڳندو هو. نورل کي گهڙي لاءِ پنهنجي دل جي
 آند مانڊ وسري ويندي هئي. هن جون پنهنجون رڳون به وهڙي
 وانگر ٽٽڪنديون وينديون هيون ۽ جڏهن هن جا هٿ وهڙي
 جي ڪهرن ڪهرن سڱن ۾ ڦهندا هئا، تڏهن هن جي دل ۾ فقط
 اهوئي خيال هوندو هو ته هو ايڏي طاقت لائي، ايڏي ته طاقت

لاڻي جو وهڙي کي ٽنگون پيڻيون ڪرڻ تي مجبور ڪري وجهي. زور لائڻ وقت هن جي نڪ جون ناسون ڦنڊڻ لڳنديون هيون ۽ هن جي ناسن مان هن جي سامه جو آواز سڀنيون بڻجي نڪرندو هو، ۽ وهڙي جي ناسن مان نڪرندڙ ڦوڪارن ۾ گم ٿي ويندو هو. جڏهن وهڙو وڌيڪ ست نه ساري، هڪڙو گوڏو پيو ڪري، هـن جي اڳيان جهڪي پوندو هو، تڏهن هن کي پنهنجي دل جي ڌڪ ڌڪ صاف ٻڌڻ ۾ ايندي هئي. ست ڏيئي وهڙي کي اٿاري، سندس ڳچيءَ تي هڪ نئين پيار مان ٽڪيون ڏيڻ لڳندو هو ۽ پوءِ هن کي پنهنجو پگهر ۾ شل ٿيل جسم ياد اچي ويندو هو. هن جي دل جي ڌڪ ڌڪ ڌري ٿيڻ لڳندي هئي ۽ ان جي بدران هڪ عجيب ڌڪ هن جي بدن ۾ ڪم موڙڻ لڳندو هو. ان ڌڪ لاهڻ لاءِ هو واھ تي هليو ايندو هو. واھ ۾ تڙ ڳندي، هو ڪو وقت سنئون سڌو پاڻيءَ جي بستري تي، پٺ ڀر تڙندو، پاڻ کي وهڪري جي آڌار تي ڇڏي ڏيندو هو!

هن جي من ۾ جيڪو مانڊاڻ متل هو، ان جو ڪو سڌو سنئون سبب، ڪو طرف، ڪو آڳو پيڇو هن کي سمجه ۾ نه ايندو هو. هن کي رکي رکي اها ڳالهه ياد ايندي هئي ته اهو مانڊاڻ ان ڏينهن کان متو هو، جنهن ڏينهن هو شاه شهيد جو ميڙو گهمڻ ويو هو ۽ جڏهن هو ٿاڻي تان ماستر کي ڇڏائي آيا هئا، ان مانڊاڻ جو منڍ شايد اهو واقعو هو: يا وري وڏيري گلڻ جي يارو۽ وارن سان ڪوچرائي. هو جڏهن به انهن واقعن کي ياد ڪندو هو، تڏهن هن کي ماستر جي اکين جا لڙڪ پنهنجي اکين ۾ لهندا محسوس ٿيندا هئا. يا وري هن کي ڪنهن جو رت ۾ ڳاڙهو ڏورو ياد ايندو هو، ڪنهن جون هيسبل هراسيل اکيون ياد اينديون هيون ۽ اهي ٻول ياد ايندا هئا ته ”ادي، انهيءَ کان مري وڃون ها ته چڱو. ڪو ڪانڌي، ڪلهو ڏيڻ لاءِ ته ترهي ها!“ اهي لفظ به هن کي

پنهنجي دل ۾ لهندا محسوس ٿيندا هئا. ان کان پوءِ هن جو سمورو وقت انهن ٻن سندن ۾ ورهائجي ويو هو. هن جي سموري ڪائنات جو اتر ۽ ڏکڻ اهي ٻه سنڌا هئا. هو ڪڏهن اتر ويندو هو ته ڪڏهن ڏکڻ اهي ٻوندو هو. ماستر سان هن جي ياري وڻ ويڙهيءَ وانگر هن کي ويڙهندي ويهي. الاڻي ماستر جي ڳالهين ۾ ڪهڙي ڳالهه هئي جو نه سمجهندي به هو ڀائيندو هو ته اهي ڳالهيون هن جون پنهنجيون هيون، جن کي سمجهڻ جي هر ڀيرو ضرورت به ڪانه هئي. ڀلا ماڻهو ان ڳالهه کي ڇا سمجهڻ جي ڪوشش ڪري ته هن کي به هٿ آهن، به پير آهن، به اکيون آهن، به ڪن آهن ته هن کي بک لڳي ٿي، آڇ لڳي ٿي، ٿڪ ٿئي ٿو، ننڊ اچي ٿي. ماستر جون ڳالهيون به ائين هيون ته هڪڙا هن وانگر، هنن جي ماسي وانگر ۽ هزارين لکين ڪڙمين وانگر پورهيت هئا ۽ ٻيا وڏيري گهرام، وڏيري گلڻ ۽ سينٽ سيرومل جهڙا ماڻهو هئا، جن ڪڏهن به ڪو پورهيو ڪونه ڪيو هو. پورهيت پورهيو ڪري جيڪي ڀائيندا هئا، سو هنن جو پنهنجو نه هو؛ وڏيرا ۽ سينيون پورهيو ڪين ڪندا هئا، ڪجهه ڪين ڀائيندا هئا، تڏهن به سڀ ڪجهه هنن جو پنهنجو هو. ٿيان ڪمدار هئا، ڪازاوا هئا، سولوي هئا، صوبيدار هئا، ڪامورا هئا، جيڪي پورهيتن جو پورهيو ميڙي چونڊي دينداسٽي وڏين ۽ سڀني جي حوالي ڪندا هئا، پنهنجي وٽ ڪشدا هئا، ۽ ”شهزاد شاه اسان جي کي، سلامت رک خداوندا!“ جهڙا ڳيڻ ڳائيندا هئا.

مونجهارو فقط تڏهن ٿيندو هو، جڏهن هڪڙو سوال هن جي دماغ جي ڪنهن ڪنڊ ۾ پوسرڻ لڳندو هو ته ائين ڇو آهي؟ ماستر هن جي اکين ۾ اهو سوال پڙهي، ڳچ دير مات ٿي ويندو هو، ڇڻ ته هو هن کي سمجهائڻ جي باري ۾ دل مز ملندو هو ته هن سان حقيقت بيان ڪري يا نه. پوءِ ڇڻ

پنهجي پاڻ سان ڳالهائيندي چوندو هو: ”نورل، ائين ڇو آهي، اهو ڏاڍو وڏو سوال آهي. ڏاڍو ڊگهو سوال آهي! ايندو ڊگهو جو تنهنجي منهنجي حياتي ان کي سمجهڻ لاءِ ڪافي نه آهي. پر تو مون لاءِ اهو سمجهڻ هرڀرو ضروري به نه آهي ته ائين ڇو آهي. ائين ڪٿي سمجهه ته ائين آهي، پر اهو سوال وڌيڪ ضروري آهي ته ائين هڻڻ گهرجي يا نه. جيڪڏهن نه ته، اسين ان کي بدلائڻ لاءِ ڪجهه ڪريون يا نه. نه رڳو هتي، پر جتي ڪٿي، خدا جا ڪي بندا ان ڪوشش ۾ آهن ته ان کي بدلائڻ ۽ اهڙو ڪو بندوبست ڪن جو ڪير ڪنهن جو حق نه ماري، ڪو وڏيرو ۽ سيٺ نه هجي جو ڪنهن هاري ۽ پورهيت جو پورهيو ائين ديناداستي ڪئي وڃي!“

نورل ان جواب کان مطمئن نه ٿيندو هو ۽ بي اطميناني گهنج ڏيئي، هن جي نرڙ تي اڀري ايندي هئي. ماستر به چڻ ڦڪو ٿي چوندو هو: ”آءٌ اٺ ڪتابن جا پڙهي به توکي سمجهائڻ جهڙو جواب ڏيئي نه سگهندس!“

هڪ ڏينهن ته نورل ذري گهٽ ماستر سان ڪارڙجي پيو هو. ٿيو ڇا جو ڪاتيارن جي ڳوٺ جا ٻه همراھ ماستر وٽ زمان ٿي آيا. نورل جڏهن به ماستر وٽ ايندو هو تڏهن هن وٽ به ٿي همراھ هميشه ڏيندو هو. هو جيڪي پاڻ ۾ ڳالهائيندا هئا، نورل خاموشيءَ سان ويٺو ٻڌندو هو، ڪڏهن به وچ ۾ نه بوندو هو، نه ڳالهائيندو هو. ڳالهيون به اڪثر اهڙيون هونديون هيون، جن جي هن کي ڪا خبر نه هوندي هئي؛ سياست جون ڳالهيون، قانون جون ڳالهيون، جنگ جون ڳالهيون، آزاديءَ جون ڳالهيون، انگريز ۽ جرمن جو ڳالهائڻ! ڪڏهن وري چونڊن جون خبرون، ووٽن جي لسٽن جون ڳالهيون، وزارتن جا ماسٽر، ڪانگريس ۽ ليڪين جا مقابلا ۽ جهيڙا — اهي ڳالهيون نورل لاءِ نئون به هيون ته اوڀريون به. هن کي انهن ۾ ڪا دلچسپي محسوس ٿي نه ٿيندي هئي.

خوش خير عافيت کان پوءِ حالي احوالي ٿيا ته خبر پيس ته پير جانئ شاهه واري جاگير تان لاکن جي پنجاهي گهرن کي بيدخل ٿي ڪيائون جيڪي انهيءَ زمين تي پيڙهين کان هر هاري هئا. سڄي ڳوٺ کي پوليس گهرو ڪريو ويٺي هئي پر لاڪا به مرڻ مارڻ لاءِ تيار وينا هئا. هو ڪنهن به صورت ۾ پنهنجا اباڻا پٽ ڇڏڻ لاءِ تيار نه هئا. هنن جو چوڻ هو ته اسان جي ابن ڏاڏن هن زمين کي رت جو ريج ڏيئي آباد ڪيو آهي. پٽن کي پري، جهنگ ۽ ٿوهر ويڏي، ڪاٿيون کڻي زمين کي آباديءَ لائق ڪيو. پير جانئ شاهه جي ابي ۽ خود سندس چوڻ تي زالن مڙسين بيگرون وهيون آهن. هنن جي وڏڙن جا مقام به انهيءَ زمين تي آهن. هاڻ جڏهن زمينون پليون ٿيون آهن ته هو کين بيدخل ٿو ڪري. رڳو ان ڪري جو جڏهن کان لاهور مان نئين بيل آئي وهاري اٿس ته ان جا ماڻ ڪٿان ڪٿان اچي لڏا لاهي وينا آهن. چي: سنڌي هاري بورهيو نٿا ڪن، سو زمينون اسين وڌيڪ سٺيون ڪيڙينداسون. آقي باقي جو پرپاسي ۾ هڪڙي رٿاڻڙڊ صوبيدار ملڪ جهانداد خان اچي زمينون سنڀاليون هيون، ۽ هاري به پنهنجي ملڪ سان آندا هئائين، تنهن جي زمينداريءَ جي هاڪ ٻڌي پير جانئ شاهه اصل مٿو ٻڌي بيهي رهيو هو ته لاکن کي لڏائي، نوان هاري جهليندس. ملڪ جهانداد خان جو ڏکو سڄي تر ۾ ڇيل هو؛ جڏهن نوڪريءَ ۾ هو، تڏهن حرن واري ويڙهاند ۾ سس اهڙا ”ڪارناما“ ڪيا هئا جو سپاهيءَ سان چاڙهي صوبيدار ڪيائونس ۽ انعام ۾ پليون زمينون ڏنائونس. جيڪي ماڻهو جهلپا هئا، تن کان سڄي ڪرائڻ لاءِ کين جهانداد خان جي حوالي ڪندا هئا. ان وقت هو ملڪ جهانداد خان بدران پنهنجي اصلي نالي سان ”جهازو“ سڏبو هو. عام ماڻهو کيس ”چمڙو“ سڏيندا هئا. هو ان نالي تي ڏاڍو خوش ٿيندو هو. هن کي هونئن ته سڄي ڪرائڻ جا سڀ انگ ۽ ڪرتب ايندا

هئا: پيرَ ڪٿڻ، مڇون پٽڻ، آبتو ٽنگڻ، ڪلهن جي ڦٽين ۾ پاڇاري ٻڌڻ، نهن پٽڻ، نارڪ هٽڻ تي ڏنپ ڏيڻ، ڏنڊي لنگهائڻ ۾ جنهن ڳالهه هن کي سڄي سنڌ جي پوليس ۾ مشهور ڪري ڇڏيو، اهو فن رڳو جهاڙي کي ئي ايندو هو. ڇا ڪندو هو جو جوابدار کي آنورن جي مٿان حجامن وارو چمتو ڇاڙهي ڇڏيندو هو. سندس ٿاڻي تي سدائين آستو امام دين حجام سندس سنوارت لاءِ سڏبو هو، پر هن جو اصل ڪم اهو چمتو ڇاڙهڻ هو. آستو امام دين پنهنجي حد جو ڄاڻڻ سڃاڻڻ حجام هو ۽ طهر وهارڻ ۾ هن جي هاڪ ملڪان ملڪ مشهور هئي. چمتو ڇاڙهي، هڪڙي هٿ سان مصريءَ جي ڳڙي نينگر جي وات ۾ وجهندو هو ۽ ٻئي هٿ سان پاڪيءَ جي هڪ ئي گهڪي سان لوڙي وڃي پري پوندي هئي ۽ اوطاق ۾ ”مبارڪون“ ”لڪ لڪ مبارڪون“ جو هل هنگامو مڃي ويندو هو، ۽ آستو امام دين سوڻا مينهن ڪاهي ويندو هو. پوءِ جڏهن جهاڙو صوبيدار ٿي آيو ۽ آستي امام دين سان سندس ڏيٽ ويٺ ٿي، تڏهن کان آستي امام دين جو ڏس پتو ٿاڻي تي ٻڌو هو. هن جو چمتو هاڻ جهاڙي جو هٿيار بڻجي ويو. ڪنهن کان سڄي ڪرائڻ وقت آستو امام دين، جڏهن هيٺ جهڪي آنورن مٿان چمتو چنبڙائي، پاڪيءَ کي هٿ جي ٽريءَ تي ڦٽڪا ڪڍائيندو هو، تڏهن چپن ۾ پڻ پڻ ڪري چونڌو هو: ”هه هه! ههڙو سهڻو جوان سڄي عمر تازيون وڃائيندو.... هه هه!“ ۽ پوءِ هن جي آواز جو پڙاڏو ٿاڻي ۾ گونجندو هو: ”سائين، هاڻ هن مشڪين تي رحم ڪريو! چئي ٿو ته سڄي ٿو ڪريان!“ جڏهن کان زميندار ٿيو هو، تڏهن کان هو جهاڙي مان ملڪ جهانداد خان سڏجڻ لڳو. جيئن جيئن وقت گذرندو ويو، تيئن تيئن آس پاس جا دنگئي وڏيرا هن جا سلامي ٿيندا ويا، هو هنن کي لاهور گهمائڻ وٺي ويندو هو ۽ واپس ورن تي وڏيري جي بغل ۾ ڪا نئين بيل هوندي هئي. ڪجهه وقت گذرڻ

کان پوءِ اهو ئي وڏيرو پنهنجي زمين به ملڪ جهانداد وٽ گروي رکندو هو، ۽ منٿون ميڙون ڪري کيس لاهور ۽ ڪراچي ملڪ لاءِ هاڻو ڪرائيندو هو. ڪي وڏيرا وري پنهنجن هارين نارين يا ويرين کان وير وٺڻ ڪاڻ، ٻڌ-چوڙ لاءِ به ملڪ جهانداد جي در جا سلامي هوندا هئا، جو حد جا صوبيدار ۽ وڏا جمعدار ملڪ جهانداد جا ٻولڻا نيازمند يا مٿ مائٽ ٿي مقرر ٿي ايندا هئا ۽ تر ۾ ڪا واردات ٿيندي هئي ته اهو ملڪ جهانداد ٿي هوندو هو، جنهن جي صلاح مشوري سان واردات جا جوابدار سڳ سوڌو جهلجي پوندا هئا. اوڙي پاڙي ۾ جڏهن به مال ڪاهيو هو ته پاڳيا سڌو اچي ملڪ جهانداد جو در جهليندا هئا ۽ هن جي ناموس اهڙي هئي جو هڪڙي ڏينهن پاڳيا ڀنگ ڏيئي ويندا هئا ته ٻئي ڏينهن وھت پاڳين جي مٿان تي بهنجي ويندا هئا.

ماسٽر لاکڻ کي اها صلاح ڏني ته مڙي وڃن ۽ پوليس سان مٿاڻو ڪرڻ بدران لڏي وڃن. نورل جون مٿيون پيڙجي ويون. هن جي اکين ۾ ڄڻ لوڻ ٻرڪجي ويو ۽ رتايال اکين سان، ماسٽر کي شوڪي ڏسندي چيائين: ”ماسٽر، پنهنجي جوءِ ۽ اباڻا ٻڌ ڇڏي وڃڻ جي صلاح ڏيڻ کان اڳ ڪجهه ته ويچار ڪرين ها!“ ماسٽر گهڙيءَ لاءِ نورل جي اکين ۾ نهاريو: انهن ۾ ٻرندڙ مڇ ۾ گهڻي دير نهارڻ جو تاب نه جهلي، هن ڪنڌ کڻي هيٺ ڪيو. ڀڄندي چيائين: ”ويچار؟ ڪهڙو ويچار ڪريان ها؟ اهو ته ڀلي وڏي ويڙهاند ٿئي؟ ڀلي ته ڪنڌ ڪرن؟... آءٌ شهر وڃي، وفد ٺاهي وزيرن سان مليو آهيان؛ ڪامورن سان ڳالهايسون؛ وڪيلن سان صلاحون ڪيون اٿم.... جتي جتي وياسون، اتي پير جانڻ اسان کان اڳ ۾ وڃي پهتو آهي. ملڪ جهانداد پوليس ڪمائيءَ سان ملي آيو آهي، سڀ چون ٿا ته لاکڻ کي سمجهايو ته جهيڙو ٿارين ۽ پوءِ ڪورٽ جا در کڙڪائين. باقي جيڪڏهن جهيڙو ٿيو ته زمينون به ويندن

تہ مٽس بہ مارائيندا ۽ باقي همراه بيدريافتا پيا جيلن ۾ سڙندا،
سٺا بچا رلي ويندن....“

”پر ماستر تو تہ چيو ٿي تہ انگريز جو قانون ڏاڍو
برجستو آهي....“ نورل پهريون ڀيرو ماستر کي چڙب ڏني، پر
کيس ڪا شرمساري نہ ٿي.

ماستر ڪجهہ عاجزيءَ سان ۽ ڪجهہ ورچجي چيو:
”نورل، انگريز جو قانون برابر برجستو آهي پر اهو قانون
جيسين حرڪت ۾ اچي، تيسين لاڪن جو جٺ بچو رلي ويندو....
رڳو پير جانث شاه يا ملڪ جهانداد جي ڳالهہ هجي ها تہ آءٌ
پاڻ ڪهاڙي کڻي وڃي لاڪن سان گڏ بيهان ها.... پر هن
وقت لاڪن جي سامهون پوليس، قانون جي لٺ کنيو بيٺي آهي....“
نورل کي ڪا ڳالهہ سمجھ ۾ نہ پئي آئي، سو وري
چيائين: ”پوءِ تو وارو قانون ڪيڏانهن ويو....؟“

هاڻ ماستر کي بہ ڪاوڙ اچي ويئي، ۽ هن رڙ ڪندي
چيو: ”وڏو ڪو آٺ مغز آهين! توکي ڪيئن سمجهايان تہ
انگريز وڏيري جي ڪلهي تي چڙهيو ويٺو راج ڪري؛ ۽ هي
قانون بہ وڏيرن جو ٺاهيل آهي جيڪي اسيمبلي ۾ چونڊجي
ويا آهن. وڏيرن جو قانون پهرين وڏيرن جو بچاءُ ڪندو آهي
۽ پوءِ ٻئي ڪنهن جو.... قانون تائين پهچڻ لاءِ بہ پئسو گهرجي،
سو پير جانث شاه وٽ آهي؛ لاڪن غريبن وٽ پنهنجي ڪاڻ لاءِ
ٿي ڪي ڪجهہ ڪونهي تہ قانون تائين ڪيئن پهچندا؟“

”تہ پوءِ اهڙي قانون کان تہ پيگ پلي آهي. واه جو
قانون آهي! اهڙي قانون جي ڳچي مروڻجي تہ چڱو: نہ هوندو
مان، نہ هوندا ڪوڙا آسرا!....“ نورل کي هاڻ ڪاوڙ نہ
هئي. هو بہ ورچجي پيو هو. هن جي لوڻن ۾ رت ڌنڌون ڌنڌون
ڪرڻ لڳو هو؛ بي سبب، اڃاتو، اوچتو.

پوءِ لاڪن کي چيائين: ”ڀائو،... هسي ماستر پلي ويٺا
بارن ٿي ڪوڙا ڪتاب پڙهائين؛ پاڻ هاو تہ هلون، منهنجو

سر اوهان سان لڳي....

هو لاکن سان گڏجي سندن ڪپوٽ آيو. هن جي اندر ۾ وڏي ويڙهه جاري هئي: پير ماستر سان ائين ڳالهائڻ جو مونکي ڪو حق ڪونه هو؛ متان ماستر سڄي ڳالهه ٿي ڪئي.... نه نه، ماستر ڊڄڻو هو، ڪانٽر هو، ملڪ جهانداد جو نالو ٻڌي ڏنو هو يا پير جانئ شاھ سان وڃائڻ نٿي گهريائين! نه نه، ائين ڪونهي. ماستر ڪوڙو مڙس نه هو.... پر هي پڙهيل ڳڙهيل ماڻهو رڳو وڏيون وڏيون ڳالهيون ڪندا آهن. هه ڳالهه ۾ سياست پيا سوچيندا.... نهيو، مون تي ماستر کان ڪٿي ڪٿا لفظ بئشڪ ڪرائيندس....

۽ پوءِ جڏهن وڏي ويڙهاند ٿي، تڏهن هن ائين ٿي ڀانيو ڄڻ هو پاڻ لاکن مان هو؛ هي جوءِ هن جي هئي؛ هي ٻڌهن جا هئا؛ هن جي ابي ڏاڏي جي رت هنن زمينن کي ريج ڏنو هو؛ ۽ هي مقام هن جي ابن ڏاڏن جا مقام هئا. هن ڀانيو ته هو شاھ شهيد جو فقير هو، ۽ هيءُ ويڙهاند مغل لشڪرين سان هئي. لاڪا خود حيران هئا ته هي همراه، جنهن جو هنن سان نه تاجي نه پيتو، سو هنن سان گڏ، هنن لاءِ ائين وڙهيو جيئن ڪو لاکو به نه وڙهيو. جڏهن پوليس جو گهيرو ٽوڙي، هن پير جانئ شاھ تي لومڙ ڪئي، تڏهن هن جي من ۾ ماستر جا اهي لفظ ٻڌي هئا: ”انگريز وڏيري جي ڪلهي تي چڙهيو ويٺو راڄ ڪري!“

پير جانئ شاھ جيسين پنهنجو پستول سنڀالي، تنهن کان اڳ هن جي ڪهاڙي، هن جي مغز کي ڌاري ويٺي. ۽ پوءِ اوچتو مات ٿي ويئي. فٽر بند ٿي ويا.... فقط اهي لفظ هن جي ڪن پيا ته ”پيلي لاکا ڏاڍا مڙس آهن!“

نورل کي ڪا ڳالهه سمجهه ۾ نه پئي آئي ته هن کي جنهن ڪنهن پاڪر چوڻي هئي: هو پاڻ ته لاکو ڪونه هو، پر هر ڪنهن لاکي جي پاڪر من جي سن ۾ اها سرگوشي ٿي

ڪمي ته تون اسان جو آهين. اسين تنهنجا آهيون. ايئن به ٿيندو آهي پاڻو ته رت جي رشتن بنان به ڪي ميٽ ٿي پوندا آهن. هن جي اکين کي انهي سرگوشي پوسرائڻ شروع ڪيو ۽ ڪنهن ڏند مان هن ڏٺو ته ڏڪل ماڻهن کي کڻڻ تي سمهاري شهر نيٺ جون تياريون پئي ڪيائون. هن جي سڄي بدن ۾ پنواڻيون پئي پيون. هن سوچيو ته آءُ شايد ڏڪجي پيو آهيان. ان مهل هن هڪ ٻيو ڀڳو ٻڌو: ”ماسٽر، نورل کي ننڊ اچي ويئي آهي.... تون خبر ڪر ته ٿاڻي وارن ڇا چيو؟“

۽ پوءِ هن ماسٽر جا لفظ ٻڌا: ”پوليس صوبيدار پاڻ ڪونه هو پر مون رپورٽ درج ڪرائي ڇڏي آهي .. پوليس سموري پنوهرن جي ڳوٺ چڙهي ويئي آهي.... يارو پنوهر واري خون جي واردات تي.... وڏيرو گهرام پنوهرن جي ٻانهن کڻي ويو....“ *

هن جي من ۾ اوندهه دتُ هنيو پئي هئي؛ انهيءَ اوندهه ۾ ڪنهن پاڇولا هئا۔ خوف، بيوسي ۽ نفرت جا پاڇولا، جن جو اصل جسم هن جي پهچ کان ٻاهر هو۔ رکي رکي اهي پاڇولا، دت۔ هاڻا، پاڻ۔ وهيا، هن جي اکين جي لڙڪن جي ڌنڌ ۾، ياروءَ جو لاش بڻجي ٿي ويا، جنهن جي هڪڙي اک اڃا تائين هن کي گهوري رهي هئي۔ هن اک ۾ نهارڻ، ڪجهه ڳولڻ، ڪجهه سمجهڻ، ڪجهه پروڙڻ جا ڏاڍا جتن ڪيا، پر اها پند پهن اک هن کي ڪجهه ٻڌائيندي به خاموش هئي، ڪجهه سمجهائيندي به بي سمجهه هئي، ڪجهه ڏيکاريندي به بي نور هئي۔ جڏهن ڪا سمجهه، ڪا پروڙ هن جي ذهن ۾ جاڳ بڻجي آئي، تڏهن ان اک جي ماڻڪي مٿي چڪجي بي نور پهن بڻجي ويئي؛ ان وقت هن، ڪنجهي جي وٿيءَ جهڙو آواز ٻڌو: ”آئي آئون گهوري وڃانءِ، اڪيون ته ڪول.... مائي، مون کي نه اچي مٿو اهو وهم وينو ته تون وڃي الله کي پرئين....!“

سهروءَ اڪيون، هري هري ڪوليون، ٻن سامهون ويٺل زائنان تي نظر پوندي ٿي، وري زور سان بند ڪري ڇڏيائين۔ هن جي دل ۾ وري سِير پئجي ويئي، ان سِير مان چمڪندڙ رت، هنجي اکين ۾ لڙڪ بڻجي آيو۔

”رن ڪٿن!“ هن کي پنهنجا اهي چيل لفظ ياد آيا۔ هن کي يقين نه آيو ته اهي لفظ هن کي رڳو ياد آيا، يا هن جي چين وري چئي ڏنا۔

”چوري، مـونکي جيڪي گاريون ڏييون مڃيئي، سي ڏئي وٺ، پر رب جو پلانڊ اٿئي، اڪيون ته ڪول؛ تون جي ايئن سائي ٿي پئي هونديئن ته رئيس ننڍو منهنجو چوٽ پئي،

اصل اگهاڙو ڪري ڪيندم!

مهروءَ جي اکين ۾ لڙڪ گهڻو وقت جالي نه سگهيا،
۽ ڇپرن جا بند ٽوڙي، هن جي گهڻن کي اورانگهڻ لڳا. ”اٿي
مٺي، ڇو پئي پنهنجا گچ ڳارين؛ جيڪي ٿيو، سو ٿيو. پنهنجي
ڪٿي جو نڪو ويڇ، نڪو طبيب، جي منهنجي مڃو ها ته
نڪي رئيس ڪاوڙجن ها، نڪي اهڙا هاڃا ٿين ها.... هاڻ،
ائين اونڌي منجي ڪرڻ سان ڪو يارو وري جيئرو ڪونه ٿي
پوندو.... رئيس وڏي ٿي چيو ته پنهورن پنهنجي پاڻ سان
ڪٿي آهي. جي سئون سنواڻو سڱ ڏيڻ لاءِ ’ها‘ ڪن ها ته
هروڀرو ماڻهن مارڻ جو ڪو هن کي شوق ڪونه هو.... هاڻ
آٽ، اهي نخرا ڪونه ٿا ٺهن.... اچي هاڻ، هي پاڻي پيءُ،
پنهنجو جيءُ سڄو ڪر ته آءُ وڃي رئيس ٺهي ڪسي ڄاڻ
ڪري اڃان! ٻه ڏينهن، ٽي راتيون، حرام جو آرام ڪيو
هجي.... جيڏي مهل اچي ته پڇي ته ڀلا جي نٿي هوش ۾
اچي ته شهر کان داختر کي وٺي اڃان.... اصل سڪ ڦٽو پيو
اٿس.... ڏاهي ٿي، هاڻ اٽڪل ڇڏ....!“

ڪنجهي جي وٽي مان اٿندڙ اهي لفظ مترڪن وانگر
هن جي دل ۾ ڪهرام مچائيندا رهيا. پر هاڻ هن جي اکين
مان وڻندڙ لڙڪ بند ٿي ويا. هن جون منيون لڙجي ويون.
نفرت ڪنڊ بڻجي هن جي نڙيءَ ۾ ڦاسي پئي. هن جي دل
سجيب رفتار سان ٽڙڪڻ لڳي. هن جي ڪنن ۾ رت ڦوڪجي،
ڌڙهيا هڻڻ لڳو. هن جي ڪنن مان ڄڻ دونهان نڪرڻ لڳا. ۽
پوءِ هن ۾ الائي ڪٿان طاقت آئي. هن ڇال ڏيئي، پنهنجا ٻئي
هٿ ڪٿي زائفان جي چنڊن ۾ وڌا. مهرو ڄڻ چٽي ٿي پئي؛
هن جي بازن ۾ جيتري سگهه هئي، ان سان هن جي چنڊن کي
پٽيندي، ڌونڌاڙيندي رهي. سندس چپن ۽ ڏنڌن مان بار بار اهي
لفظ چيرجي نڪرندا رهيا: ”رن ڪٿن.... رن ڪٿن.... رن
ڪٿن.“

”اٿي مٺي، ڪهڙو جين پيٽ.... ڇڏ منهنجي چنڊن کي
.... اڙي گهوڙا ڙي....“

هن جي چيٽن ڇڻ مهروءَ جي نفرت کي ڪا نئين
مهميز ڏيئي ڇڏي. يارو جو رت هن جي اکين ۾ لهي آيو
هو. هن کي ائين چنڊن کان چڪيندي، هن ڪٽ کان هيٺ ٽپ
ڏنو. ماڻي گهاجي، چڪجي، اهڙيءَ طرح اونڌي لڙڪي پئي،
جو سندس ڌڙ ڪٽ جي پيرانديءَ تي هو ۽ سندس سسي ڪٽ
جي پاڳي ۽ ايس جي وچ ۾ لڙڪيل هئي، پر سندس وار
مهروءَ جي هٿن ۾ سوگها هئا. مهرو پوري طاقت سان وارن
کي هڪ جهٽڪو ڏنو ته گهنديدار وارن جو هڪ مڇو سندس
هٿن ۾ اچي ويو، هوءَ ٽاپڙجي پويان ڪري پئي. ان وقت
هن دانهن ٻڌي! ”اڙي الاڙي.... اڙي مري ويس.... گهوڙا...!“
مهرو پاڻ سنڀالي اٿي، ۽ اکين جي ڌنڌڪي جهٽڪيندي،
ٻئي هٿ ڪٽي ماڻيءَ جي نڙيءَ ۾ وڌائين. هن کي گهوگها
ڏيندي ماڻيءَ جو ڪنڌ مٿي ڪٽي، سندس مٿو زور سان ڪٽ
جي پاڳي سان هڻندي، پهريون ڀيرو زور سان رڙ ڪيائين:
”رن ڪٿن....!“

ڪٽ جي پاڳي سان ماڻيءَ جي مٿي ٽڪرجڻ سان
”ڌٻڙڪ“ جو گهگهو آواز هن ڇڻ ٻڌو اٿندو ڪري ڇڏيو ۽
ور ور ڪري هن جو مٿو پاڳي سان هڻندي رهي. ”رن ڪٿن
.... رن ڪٿن....“ جا لفظ ڇڻ هن جي زبان، ۾ چنبڙي پيا هئا!
اوچتو هن جا هٿ ٻيهي رهيا. ماڻيءَ جي مٿي مان
ڦٽي نڪرندڙ رت جي آلاڻ محسوس ڪري، ڇڻ پاڻي پيا
ٻيهي رهيا. هن کي يقين نٿي آيو ته اهو رت هو. عجب ۽
حيرت مان، هن هٿ ماڻيءَ جي سسي مان ڪڍي، پنهنجي
سامهون آندا: ڪاڙهو ڪاڙهو، گهاڙو ڪارسرو رت، هن جي هٿن
جي ترين مان هن کي گهورڻ لڳو. اهو رت ڏسي هن کي پنهنجي
ياءَ يارو جو چهچ ڪاڙهو رت باد آيو. اها ياد ايندي ئي، هن

جي ٽنگن مان ست ڇڏائي ويو. هن جي پيٽ-ورن ۾ ڪو جذبو آهڙو ڪو بڻجي اڀريو ۽ هو اتڻي ٿي ويهي آت ڏيڻ لڳي. هن جو سارو وجود چڻ ٻاهر اچڻ لاءِ آيو هو. لڙڪن جو احساس، هن جي اندر آندڙ پينوائين ۾ سمائجي ويو. انهيءَ ڏند مان هن مائيءَ جي بيست مڙهه ڏانهن نهاريو.

”هي مون ڇا ڪيو؟!“ اهو سوال هن جي نگاهن ۾ پوسرڻ لڳو. هن جي دل ۾ هڪ وڏو خال پيدا ٿي پيو، ۽ پوءِ اهو خال هيٺ لهي، هن جي پيٽ ۾ هڪ اڇائي خوف جي ڪڏ بڻجي ويو. هن جي دل چاهيو ته هو رانپاٽ ڪري روئي، اوچنگارون ڏئي، سڌڪا ڀري، پار ڪڍي ”يارو.... منهنجا ڀائڙا پارل... منهنجا اڌل....!“ پر هن کي ائين محسوس ٿيو جڻ هن جي اندر ڪا شئي مري ويئي، جيڪا هن جي پنهنجي وجود جو هڪ حصو هئي.

اوچتو هن پري کان ايندڙ قدمن جي آهٽ ٻڌي. هن جي سموري جسم ۾ ڪا ڪنڻ ڪڙي ويئي. هن کي رڻي وٺي ويئي. ڊنل هرڻيءَ جيان هن هيڏانهن هوڏانهن نهاريو. ڪٿ تي زائمان جي اجرڪ تي نظر پيس. جهپ هڻي اجرڪ کڻي، پاڻ کي ان ۾ ويڙهي هن دروازي کان ٻاهر لوڻه پاتي. سامهون وڏو اڱڻ هو. اڱڻ اڳيان ڏيڍي هئي ۽ ڏيڍي کان ٻاهر.... ان تي هن سوچڻ به نٿي گهريو!

اڱڻ ٽپي، جڏهن مهرو ڏيڍي ۾ پهتي، تڏهن هن جي ٽنگن مان ساهه نڪري ويو. هڪڙو دنير مڙساليو، هڪڙي سڙي تي ويٺو هو، در کي ناڪي چڙهيل هئي ۽ در جي اوٽ ۾ هڪڙي بندوق ۽ هڪڙي ڪهاڙي رکيل هئي.

”مائي بابا.... ڪيڏانهن؟“

هن چوڻ چاهيو ته ”ٻاهر“ پر هن جي چپن مان ڪوبه آواز نه نڪتو. هن جي نڙيءَ ۾، هن جي ساهه جي ڳنڍ، ائين اٽڪي پئي هن جو هيٺيون ساهه هيٺ، مٿيون ساهه مٿي

رهجي ويو.... ۽ پوءِ هن پنهنجي پويان ڪنهن جي ساهه جو هانبارو ٻڌو. ٻن ٿلهين سگهارين ٻانهن کڻي هن کي پاڪر ۾ مٽي کنيو. ڪوڙڪي ۾ ڦاٿل پڪيءَ وانگيان، هوءَ انهن ٻانهن ۾ ڦٽڻ لڳي. انهن ٻانهن جي سگهه کان وڌيڪ هن کي انهن ٻانهن جي وارن جو احساس ٿيو، ۽ هن کي جيپ جي اسٽيئرنگ جي چوڌاري وڪوڙيل وارن سان جهجهيل ٻانهون ياد اچي ويون.

”رئيس، توهين هلو اندر.. ٻاهر جي ڪا گهٽي نه ڪريو...“ دنير مڙسالي جي آواز جو پڙاڏو مهروءَ ان مهل ٻڌو، جڏهن رئيس ننڍو ڏيڍيءَ کان مڙي ٻڌڻ ۾ بهتو. هاڻ هن جي ڪنڀرائين ٻاٺ ٻٽوڙڻ به ڇڏي ڏنو. ٻي اجرڪ جي اوچي حيان هن جي وجود کي ويڙهيندو وڌو، ۽ حياءَ سڌڪو ٻڌجي، هن جي دل کي اوڙهي ويو.... پر پوءِ اوڏي مهل هن پهرئين فذير جو آواز ٻڌو. ❀

ٻيلي جا وڻ، هن جي خيالن سان گڏ، پوئتي سير ڪندا
 ٿي ويا۔ ٽڪڙا ٽڪڙا، اوچتا اوچتا، هن کي ائين محسوس ٿيو
 تہ هن جي اندر ۾ بہ خيالن جو ڪو گجگاهہ ٻيلو هو، جيڪو
 هن ٻيلي وانگر ڪٽڻ جو ئي ڪونہ هو۔ هن ٻيلي وانگر، هن
 جي خيالن کي ڪو سڌو سنوآڻو رستو ڪونہ هو۔ رڳو ٻيچرا
 هئا، جيڪي اوچتو سامهون ٿي آيا ۽ اوچتا گم ٿي ويا۔
 هن کي رکي رکي اهو خيال ٿي ٿيو تہ هو وات وڃائي وينو
 هو۔ گهوڙي جو لغام برابر هن جي هٿ ۾ هو، پر جڏهن بہ
 ڪو نئون ٻيچرو سامهون ٿي آيو، تڏهن هن پنهنجي ارادي
 بدران گهوڙي جي ارادي تي لغام کي موڙي ٿي ڇڏيو۔ هر
 نئين ٻيچري تي، هن کي ائين ٿي محسوس ٿيو، جڻ ڪمڪين
 وٽ رکيل بہ هٿ، وڌيڪ ٻيچي ٿي ويا، ۽ ڪو ڊپل ڊپل
 سامہ هن جي ڪيڙيءَ جي آسپاس، هن جا وار ڪانڊارڻ ٿي
 لڳو، ۽ هو خيالن جي ٻيلي مان موٽي، حقيقت جي هڙيءَ ۾
 موٽي ٿي آيو۔ هن جا ڪن وري ڪٽن جي پونڪ جهڻن لاءِ
 وڌيڪ سرلا ٿي ٿي ويا۔ هاڻ ڪٽن جي پونڪ توڙي گهوڙن
 جي سنبن جي ٽاپڙ ٽاپڙ ٻڌڻ ۾ ڪانه ٿي آئي، پر ڪنهن
 اوچتي راتاهي جي ٽاپڙ ٽاپڙ هن جي دل ۾ اڃا تائين ڌڙڪڻ
 نہ ڇڏيو هو۔ ڪنهن هاڪي ڪڙڪي، ڪنهن پڪيءَ جي چيٽ،
 ڪنهن گدڙ جي اوچتي اوناڙ تي هن جو سڄو بدن سٽجي ٿي
 ويو۔ سندس هٿ هٽي ۾ وڌيڪ زور سان ڦهي ٿي ويو، سندس
 گوڏا گهوڙي جي ڪمڪن ۾ وڌيڪ زور سان ڪڍي ٿي ويا،
 ۽ ٻيلي جا وڻ ٽڪڙا ٽڪڙا پوئتي سير ڪڻ ٿي لڳا۔ روشني
 ۽ پاڇولن جي ان ٽڪڙي مٿا سٽا هاڻ هن جي اکين کي ٽڪائي

وڌو هو. گهوڙي جي هانباري مان به هن سمجهيو ته جيڪڏهن اڃا ڪجهه وقت هو ائين ئي هلندا رهيا ته گهوڙو آفت مري پوندو. پوءِ وڏيري گهرام جي ڪتن کان بچي نڪرڻ محال هو. جيڪڏهن اتي ئي هڙيءَ ۾ ڪٿي ڊاهو ڪن، تڏهن به ساڳيو جوڪم ڪٿو هو. پر وهڻ جي مري پوڻ کان اهو جوڪم گهٽ جوڪاڻو هو. پوءِ به جيسين ڪارتوس آهن، تيسين مائما مولا....

جڏهن هن مهروءَ کي گهوڙي تان هيٺ لائو، تڏهن نما شام جا پاڻ ويٺا ڪرڻا، هن جي منهن کي اهڙو رنگ بخشي ويا، جو نورل کي پنهنجي سموري بدن ۾ ڪا ڪنڻ محسوس ٿي. هن جي دل ۾ اهو دھڪو پئجي ويو، جو هو ٻچي ويو ته مونکي الائي ڇا ٿو ٿئي. رت هن جي لونڊڙين ۽ ڪنن جي پايڙين ۾ آياڻ لڳو. اندر ئي اندر هن جو ماس رڻ لڳو. هن کي پنهنجي ڪلهن ۽ ڏورن جون مشڪون ڦٽنديون محسوس ٿيون. هوءِ منهنجي اها رڻي ڏسي نه وئي. اهو سوچي، هن کي گهوڙي تان لاهي، هو هن کي پٺ ڏيئي بيهي رهيو.

”گهڙي جهٽ هتي نرسون ٿا، نه ته گهوڙو مري پوندو....“ هن چڻ پنهنجو پاڻ کي چيو.

”ڀلي... مهروءَ مختصر جواب ڏنو.“
گهوڙي جي هٿي هيٺان کيس ڪڍي، هن ڪپڙن جي جهنڊ وٽ، وچائي پوئتي موٽ کڏي ۽ گهوڙي کي لغام کان وٺي، هڪ پاسي لڙي پيو.

”ٻڌو ته.... اڄ ڏاڍي لڳي اٿم..“ مهروءَ هڪندي چيو.
هو اتي ئي جمعي ويو. هن کي پاڻ تي ڪاوڙ اچڻ لڳي. هن اهو به ڪونه سوچيو ته زال ذات اڪيلي، آوس ٻچندي ۽ خاص ڪري مهرو، جنهن وڪ وڪ تي، موت کي منهن ڏئي ڏنو هو. نورل جي دل ۾ هن لاءِ اٿام پيار ڀرجي آيو.
”سامهون، ائين جي من ۾ شاخ ٿي پائنجي، پر پاڻ

وت ته ڪو ٿانءُ به ڪونهي.... ٻُڪن ۾ پاڻي پيئڻو پوندو...."
هن وري به چڻ پاڻهي پاڻ سان ڳالهائيو. هن کي سمجهه ۾ نه
پئي آيو ته هو هن سان سڌو سنئون ڪيئن ڳالهائي: ”مهرو“
ڪري سڏيس، يا پيو ڪجهه. زائفاڻن سان ڪيئن ڳالهائبو آهي،
ان تي هن ڪڏهن سوچيو به ڪونه هو.

شاخ تي پهچي، هن گهوڙي کي پاڻي پيئڻ لاءِ ڇڏي
ڏنو ۽ لغام هڻي ۾ هڻي ڇڏيائين. ٻوڙ پاڻ شاخ جي ڪناري
تي، اوڪڙون ويهي، ٻنهي هٿن جو ٻُڪ ٺاهي پاڻي پيئڻ لڳو.
پاڻي پيئندي، هن ٿيڙيءَ اک سان مهروءَ ڏانهن ڏٺو: مهروءَ
ٻنهي هٿن بدران، هڪڙي هٿ جو ٻڪ ٺاهي، پاڻي ٿي پيتو ۽
ٻئي هٿ سان، ڪلهي وٽ اجرڪ کڻي اهڙيءَ طرح جهليو
هٿائين جو اجرڪ هن جي منهن جي چوڌاري گول دائرو ٺاهي
بيٺي هئي. ڪاري نيري ڪڪر واري اجرڪ جي گول دائري
۾ مهروءَ جو منهن، هن کي ائين لڳو جيئن ڪارن نيرن
ڪڪرن ۾ چنڊ بهڪندو جرڪندو آهي. هن جي دل ۾ وري
دهڪو پئجي ويو. هن کي وري سمورو رت پنهنجي منهن ۾
مرندو محسوس ٿيو. پاڻي پيئڻ تان هن جو ڌيان هٽي ويو، ۽
ٻڪ مان پاڻي هن جي چپن ۾ اونچي بدران، هن جي چاڙهي
وٿان هن جي پھراڻ ۾ اونچي ويو.
اوڏيءَ مهل هن مهروءَ کي آڏوڙجندو، کنگهندو ٻڌو.
هن ڏٺو ته مهرو ڪيل ۾ اچي چٽڪي هڻي ۽ ڪل کي روڪڻ
جي ڪوشش ۾ آڏوڙجي پئي هڻي ۽ ٻڪ سان پنهنجي چپن کي
۽ ڪل کي، لڪائڻ لڳي هئي.

هن جي چوري جهلجي پوڻ ٿي، هن کي به ڪل اچي
ويئي، ۽ هو بي اختيار ٿوڪ ڏيئي ڪل لڳو. مهرو به اجرڪ جو
ٻلاند، نڪ ٽائين آئي ڪلندي رهي. هن جون رڳو اکيون ٿي
نظر آيون پر هن کي اهي ڪلندڙ اکيون ڏاڍيون وڻيون. هن جي
دل چاهيو ته هو انهن ڪلندڙ اکين ۾ گهوري گهوري نهاري،

انهن کي پنهنجي جيءَ ۾ جاڍون ڏيئي ڇڏي، جيئن انهن اکين جي ڪل هن جي پنهنجي جيءَ جو حصو بڻجي وڃي.
ان مهل گهوڙي، شاخ مان ٻوٽ ڪڍي، ڦونگار ڏيئي، پنهنجي ڍؤ ڪرڻ جو اعلان ڪيو ته هنن ٻنهي کان چرڪ نڪري ويو. هو ٻئي ساڳئي وقت اٿي بيهي رهيا. نورل گهوڙي جي هني مان لغام ڪڍي، کيس توبرو ڇاڙهي، لغام هڪ ڪپڙ ۾ اٽڪائي ڇڏيو. مهر وچ چپ چاپ هن کي ڏسندي رهي. هو هن جي نظرن کي پنهنجي ٻٽ ۾ ڪپندو محسوس ڪندو رهيو، پر الائي ڇو، منهن ورائي هن کي ڏسڻ جي آرزو پوري نه ڪري سگهيو.

”تون ويهه، آئون اجهو آيس....“ هن پويان نهارڻ بنان ئي چيو. هن کي ايئن محسوس ٿيو ڄڻ ته اهي لفظ ڏاڍا اوڀر هئا: هن ”مهرو“ چئي، هن کي سڏڻ گهريو ٿي، پر هن جي زبان هن جي دل جو ساٿ نه ڏنو. هن کي اهو لفظ ”تون“ ڏاڍو ڪهرو، ڏاڍو ٻُسو ۽ اوڀرو لڳو. ٻي حاجت ۽ پنهنجائپ تي اڃا به هن جي همت نه ٿي. ڪيترا ئي مونجهارا هن کي وڪوڙي ويا. هڪ ڀل اڳ، جڏهن هو ڪلي هئي ته اهي مونجهارا غائب ٿي ويا هئا ۽ پنهنجائپ هن جي سموري بدن ۾ ڪر موڙي آئي هئي. پر اهو ڀل گذري ويو ۽ مونجهارا ۽ اوڀرائ ڪر ڪٽي بيهي رهيا.

شام جا پويان پاڇا هڙي جي وٽن جي پاڇولن ۾ وڇڙي پيا هئا. هڪي پڪڻ پنهنجي آڪيون ۾ موٽڻ کان اڳ ٻي وارين تارين تي ويهي، پاڇولن جي رنگ بدلائڻ واري سمي کان اڳ واريون لائون لڳا هئا. وهين جو هڪ وار هن جي اڳيان پڙڪو کائي اڏاڻو: ڪجهه هڪڙي پاسي لڙيا ته ڪجهه ٻئي پاسي. سامهون هڪڙي وٺ کي ٽڪندي، هڪ ڪاٺڪي انهيءَ پڙڪي تي چرڪ ڀريو ۽ پنهنجي ٺڪارنگي ٻرن کي ڪوئي، هڪ پاسي لوهه پاتي. پويان گيرن جي گهو

گهو ۽ ٻين پکين جي چڻڪار ٻاڇولن کي بدلائڻ لڳي هئي. نورل کي به ٽي وليون ڇيڙن جون نظر آيون. وچ وچ ۾ ٿوه جا پيلا پيلا ڏينا ڪر ڪريو بيٺا هئا. هن ٽڪڙو ٽڪڙو ڇيڙن ۽ ريڙين سان جهول پري، هوڻي موت کاڌي.

مهرو کيس ٽي سڄي اجرڪ ۾ ويڙهي سيڙهي لپتي پئي هئي. هڪ ٻانهن ڪنڌ هيٺان هيس. ٻئي هٿ ۾ اجرڪ جو پلاند جهليل هئس، جيڪو هن گوڏن کي ويڙهي ڇڏيو هو. ائين ٿي ڀانئو ڄڻ ته ائين اجرڪ کي ٺاهيندي ٺاهيندي هن کي ڦٽل اچي ويئي هئي. سندس اکين جا چير ڄڻ ته ٽڪڪان گورا ٿي ڌري پيا هئا. نورل کي اهي بند اکيون کليل ڪلندڙ اکين کان به وڌيڪ وڻيون. هن کي پنهنجي دل وري ڦٽل ڇڏندي محسوس ٿي. هن جي ڪلهن جي مشڪن ۾ اڻ-لکي جنبش آئي ۽ سندس سموري جسم ۾ پکڙجي ويئي:

”ڏاڍي ٽڪجي پئي هوندي“ هن سوچيو.

هن هيٺ، جهڪي، ڇيڙ جهول مان کيس ٽي لاهي وڌا ۽ ٻن هڪ ڪنڊ کان ويهي رهيو. هو اڃا ويندو مس ته مهرو اٿي ويئي.

”ڏاڍي دير لاتو....“ مهروءَ جي آواز ۾ شڪايت جي

بدان اون ۽ گهٽي هئي. ”اچي هاڻ، به ٽي ريڙيون کائي، هاڻ سڄو ڪر....“ بک لڳي هونءَ.... هڙي ۾ ٻيو ڪجهه ڪونه هو. سگر هئا پر ڪچا هئا....“ هن کي ڇيڙ ۽ ريڙيون آڇيندي الائي ڇو-لج پئي آئي. ڦڪائي لڪائڻ لاءِ هڪڙو ڇيڙ کڻي پاڻ ان کي چڪ هنيائين.

”متان کائو....“ مهروءَ ذري گهٽ رڙ ڪندي چيو.

”اهي نانگ-ولين جا ڇيڙ آهن.... پيٽ ۾ سور ڪندا آهن....“ ”پر پيٽ جي باهه ته اجهائڻي آهي....“ نورل ڇيڙ وات

مان ٽوڪاريندي چيو.

مهروءَ اجرڪ جي اندران هڪ هٿڙ چوڙيندي، باجهر جو سڄو ڍوڍو کڻي سندس اڳيان رکيو:
 ”ادي نوران.... ماسٽر جي گهر واريءَ، هلندي مهل، هيءَ هٿڙ کڻي هٿ ۾ ڏني هيءَ.... هينئر کوليم ته ڏٺم ته ماني هئي....“

هو ڪا گهڙي، ڍوڍي کي گهوريندو رهيو. هن کي ائين محسوس ٿيو چڻ ته اهو ڍوڍو ماسٽر جي پيار ۽ پناهه جي آخري سوکڙي هو. اها سوکڙي هن جي نڙيءَ ۾ پيار جي ڳنڍ بڻجي ويئي ۽ هن جي دل کي جهوري ويئي. هن جون اکيون پوسرڻ لڳيون. هن ان جهوريءَ کان بچڻ لاءِ چيو: ”تون به ته ڪاڏ....“

هن ڏٺو ته مهره لڄ کان سڄي ڳاڙهي ٿي ويئي.
 ”نه نه... اوهين ڪاڏو....“ مهره پڻ پڻ ڪندي چيو.
 ”آءٌ ته اهڙو بکيو آهيان جو حرام جو ڪو پور نه...“
 ”سڄو ڏينهن لنگهڻ تي گذريو آهي....“
 ”ته پوءِ سدا ڪاڏو....“ لڄ کان مهره جو آواز نه.
 ”بيو آڪلي.“

”۽ تون ايئن بک ٿي بک تي....!“
 ”سڄي، اوهين ڪاڏو.... مون کي بک ڪانهي....“ هاڻ مهره جي آواز ۾ هڪ نئون ڳڻ هو، جنهن کي هو سمجهي سگهيو.

”ته پوءِ آئون نه ڪونه ڪائيندس... مونکي به بک ڪانهي....“ هن ڍوڍي کي مهره ڏانهن سيري ڇڏيو.
 ۽ پوءِ ٻنهي جا هٿ ساڳئي وقت مانيءَ ڏانهن وڌيا ۽ ٻنهي کان ڪيل نڪري ويئي. ان ڪل سموري اوڀراڻ کي تڙي ڇڏيو، سموريون وچوٽيون وچ مان نڪري وڌون، سمورا فاصلو طئي ٿي ويا. پر نه، هڪڙو فاصلو اڃا باقي هو: روايت جو فاصلو، وڌندڙ زندہ جو فاصلو، جنهن جي پريڻ ۾، خبر ناهي

تہ ڇا هو. هن ان فاصلي تي سوچڻ نٿي گهريو پر وڌندڙ اوندھ انهيءَ فاصلي کي هڪ جسم ڏيئي ڇڏيو هو. جيسين روشني هئي، تيسين اهو فاصلو فاصلو ڪونه ٿي پانيو، پر هاڻ اهو فاصلو، چپري جي چيٽ وانگر، هن کي چرڪائي رهيو هو ۽ هن کي ماستر جا اهي لفظ ياد اچڻ لڳا: ”نورل، هتان اڳتي وڃين يا پوئتي، اهو فيصلو توکي ڪرڻو آهي.... پر ياد رک تہ هر فيصلو بندوق جي گوليءَ وانگر ائموٽ آهي....“ ۽ پوءِ هن کي اهو فيصلو ياد آيو، جيڪو هن لاکن جي ڪوٺ ڪيو هو....

....

ماستر جي لفظن تي پهرين تہ هن کي اعتبار نہ آيو. پر جڏهن انهن لفظن جي گڻپڙتا هن جي ذهن ۾ جاءِ ورتي، تڏهن هو آيو ٿي ويو.

”ماستر، ڇا چيئ؟“ هن اهو سوال نهايت آهستي ڪيو هو پر خود سندس ڪنن ۾ انهن لفظن جا پڙاڏا ٻرڻ لڳا. ”ڪجهه ڪونهي، نورل.... تون ٽڪل آهين، گهڙي کن آرام ڪري وٺ تہ پوءِ پنڌ ڪي چڪيون....“ ماستر ڏيرج مان چيو، پر هن کي محسوس ٿيو تہ ماستر جو آواز ڏکي رهيو هو. ماستر هن کان ڳالهه لڪائي نہ سگهيو.

”يارو پنوهر منهنجو سنگتي هو، ماستر! منهنجو پاءُ هو... توکي تہ سڄي خبر آهي. پوءِ به مون کان لڪائين ٿو.... ڇا ٿيو يارو؟“ هن جي آواز ۾ اهڙي سختي اچي ويئي، جيڪا هن کي پاڻ ڏکي لڳي. پر هن جي اندر ۾ جيڪو طوفان متل هو، تنهن هن جي منهن تي ڪسي ورتي هئي. ان طوفان ۾ رت جي دريا پئي ڇوليون ڏنيون، جن هن جي سموري وجود کي لوڙهڻ شروع ڪري ڏنو هو.

”وڏيري گهرام پنوهرن کان يارو؟ جي پيڻ جو سنگ گهريو هو پنهنجي پٽ گل خان لاءِ. پنوهرن جواب ڏنس.

ٽي رات وڏيرو گهرام ٻانهن زوريءَ کڻي ويو: يارو گهر ۾ هو. وڏيري جي شاهينگن ياروءَ کي آڻت ماري وڌو.... پوليس وڏيري گهرام جي چرچ تي پنوهن نسي چرهي آئي آهي.... پرڻي مڙس جيون، سرون ۽ هڪ ٻين نلين نيتن کي جانچ ۾ کڻي ويئي آهي...."

ماسر گالهه ختم ڪئي. ماڻ ٿي ويئي. گالهه اعتبار جهڙي ڪانه هئي. پر سڀني کي خاطري هئي ته گالهه سچي هئي. لاکن سان جيڪي پير جانڻ شاهه ڪئي هئي، سا به اعتبار جهڙي گالهه ڪانه هئي، پر سچي هئي. وڏيرو گهرام ته پير جانڻ شاهه کان به به رتيون ڪسر هو. سچي تر ۾ هن جو ڏهڪاءُ هو. هن جي نالي ٻڌڻ سان ئي غريب غربو سراپجي ويندو هو. ائين ديناداسڻي ڪنهن جي ننگن ۾ هٿ وجهڻ، ۽ وري مٿن تي پوليس چاڙهي اچڻ گهرام خان کانسواءِ ٻئي ڪنهن جو ڪم ٿي نه ٿي سگهيو. نورل به ڪا گهڙي ماڻ ٿي ويو. پوءِ هو آيو: هو سڄو ٻئي ٽڙڪيو. هن جي اکين اڳيان انڌ اچي ويو هو. رت هن جي سون ۾ ٻئي ٽهڪيو ۽ هن جي تنگن مان چڻ سمورو ست نڪري ويو هو. ٿورو اڳتي وڃي هو پيٽ کي هٿ ڏيئي، ويهي رهيو. جڏهن پهرين آڻي آيس، تڏهن هن کي ائين محسوس ٿيو چڻ هن جون سموريون نسون ڦاٽڻ تي هيون، ۽ هن جي اندر جيڪي ڪجهه هو. دل، ڦڦڙ، آندڻ، گجيون، سي ٻاهر نڪري ايندا هو آت ڏيندو رهيو، ڪارو ڪارو زهر اوڳاريندو رهيو. هن جو سڄو جسم پگهر ۾ شمر ٿي ويو هو. هن جي نرڙ جو پگهر هن جي اندر اٿندڙ هر زلزلي کانپوءِ، نئين سر هن جي نرڙ ۽ ڪيڙيءَ ۾ گڏ ٿيندو ويو! ماستر هن جي پنن تي هٿ گهمائيندو رهيو پر هن جو بهران هن جي پنن ۾ چٽڙي پيو هو. هر آت، هر اوڪاري کانپوءِ. ورل جي بدن ۾ نئين سر ڏڪڻي پئجيو ٿي ويئي. ماستر هڪ همراه کان اجرڪ وٺي، هن جي پنن کي، چڱيءَ طرح

ويڙهندي، هن کي اٿاري، ڪٿ تائين وٺي آيو. اجرڪ جي پلاند سان، هن جي منهن جو پگهر اڳهندي، ماسٽر پاپوھ مان چيو: ”نورل، هڪ وڏو اونهو ساهه ڪڍ.... شاباس، ائين.... وري هڪ ڊگهو ساهه ڪڍي، گهڙيءَ لاءِ اندر جهلينس.... هاڻ وري هڪ ڀيرو ساهه ڪڍ....“

هن جي ڀيٽ اندر زلزلو هري هري ٿي ڍرا ٿيڻ لڳا. ماسٽر جي چوڻ تي، هڪڙو همراھ پاڻيءَ جي چل ڀري کڻي آيو. ماسٽر هن جي ڪنڌ کي مٿي ڪڍندي چيو: ”ڍڪ ڍڪ ڪري، سمورو پاڻي پي ڇڏ.... هاڻ گهڙي ڪن لاءِ وري لڀي پيو.... شاباس!“

نورل کي پنهنجي پاڻ تي ڪاوڙ اچڻ لڳي: هي ڪهڙو تماشو ڪڍي مچايو اٿم.... لاڪن جو راج پنهنجي لاشن ۽ ڌڪيل همراهن کي سنڀالي يا مونکي سنڀالي.... ۽ ماسٽر ڇا سوچيندو؟ لاڪن ۾ ماتام مٽو پيو آهي ۽ هي ڍڪي رن وانگر پيو آت اوڪارا ڏئي! واهه جو پنهنجي جگري يارو سان ياري نڀائي اٿس!

ياروءَ جي ياد ايندي ٿي، هن جون منيون پيڙجي ويون ۽ ٽپ ڏيئي اٿي ويٺو. ڪلهن ۾ ويڙهيل اجرڪ لاهيندي، هن پنهنجو منهن اڳهيو، ۽ ڪٿ تان لهي آيو. منهن ۾ تنگيل، پنهنجي ڪهاڙي کڻي ماسٽر وٽ آيو.

”ماسٽر، هاڻ البلد واهي....“
”نورل، ڏاهو ٿيءَ: هڪ ته تنهنجي طبيعت ناچاق آهي، ٻيو ته ڳوٺ کان ٻاهر پوليس جو گهيرو آهي. توکي ته پريان ئي سڃاڻي وڻنداء تون اڪيلي سر، راهه ويندي مارجي ويندين!“
ماسٽر جي آواز ۾ ڊپ سان گڏ، هن لاءِ گهڻي صاف ظاهر هئي. ”مارجي ويس ته چڙهيس آڱوٺي تان.... مونکي يارو جو بلوند ضرور ڪرڻو آهي.“ هن نثر ٻار جيان، هنيلي آواز

۾ چيو.

”گهرام خان جهڙي پاڻاريدار شودي سان پلاند ڪرڻ لاءِ، ڪهڙيءَ کان وڌيڪ عقل جي ضرورت آهي نورل!“ ماستر هن کي چڙب ڏيندي چيو. ماستر کانسواءِ لاڪن مان به، ڪجهه تجربيدار همراهن هن کي گهڻو ئي سمجهائڻ جي ڪوشش ڪئي، پر هو نه مڙيو. لاڪن سان ته هن وڙ ڪيو هو، سي هن سان وڌيڪ حجت نه ڪري سگهيا. پوءِ جڏهن سڀني کان موڪلايائين ته لاڪن مان هڪ همراه، هڪ گهوڙو ڀلائي ڪاهي آيو. سندس هٿ ۾ هڪ دونالي ۽ ڪارٽوسن جو پتو هو.

”ادا، تنهنجا ٿورا ته لاهي ڪونه سگهنداسون پر هي هٿيار جي تنهنجي ڪم اچي ته تنهنجي ميلڪ آهي!“

ماستر هن کي اڳيرو ڪرڻ لاءِ ڪافي پنڌ اڳتي نڪري آيو. پوءِ موڪلائيندي مهل، هن کي پاڪر پائيندي چيائين: ”هاڻ ڏٺيءَ کي پرئين. هن پڏي کان، ٻاهران ئي ٻاهران، اتر پاسي لڙي پئج ... خدا ڪندو ته انهيءَ پاسي پوليس کي شڪ ڪونه پوندو ... آءٌ به سپان شام، اول خير، پنهنجي ڳوٺ ويندس.... اتان لانگهاڻو ٿين ته پنهنجو گهر سمجهجانءِ....“

....

نورل پنوهرن جي ڳوٺ پهتو، پر هن کي اها خبر نه هئي ته عذرخواهي ڪنهن سان ڪري. هن کي ته اها به خبر نه هئي ته عذرخواهي ڪيئن ڪبي آهي، هن جو جيڪڏهن ڪو رشتو ناتو هو ته فقط ياروءَ سان، يا جيوڻ خان سان عليڪ سليڪ ڪندو هو. پنوهرن جي ڳوٺ ۾ چڻ راڪاس گهمي ويو هو. ماڻهن جا ڪنڌ هيٺ هئا، ۽ اڌ مٿن مڙهن وانگر پنهنجي ڪرت ۾ لڳا پيا هئا. هونئن جو ٻارن جون چلولائيون ڏسي، هن کي پنهنجو ننڍپڻ ياد ايندو هو، سي ٻار به ماڻ هئا، چڻ کين مائرن بوٽاڙا چاڙهي ڇڏيا هئا.

عو ياروءَ جي گهر وٽان لنگهيو ته دل ۾ چڪ پئجي ورس. ساڳيو لوڙهو موجود هو، پر اڄ انهيءَ ۾ هن جو يار

موجود نه هو. گهڙيءَ لاءِ هن کي خيال آيو ته هميشه جيان هن کي سڏ ڪري: ”ڀائو يار محمد.... او ڀائو يار محمد“ ۽ اندران آواز ايندو: ”ڀائو ته شهر ويو آهي.“ اهو سوچيندي ئي هن جو اندر وڌجي ويو. هن جي اکين ۾ لڙڪ بس ئي نه ڪن، ۽ هو تڪڙو تڪڙو ڳوٺ کان ٻاهر هليو آيو. پڄاڻون ڪندي، هو مقام ڏانهن لڙي پيو. پنهنجي سنگتي جي نازي قبر تي، هن جا وري ڪڇ گهڙي پيا. گهوڙو هڪڙي وڻ سان ٻڏي، بندوق ساڻ ڪري، هو پتلي ماري، يارو جي قبر اڳيان ويهي رهيو. جيئري انسان سان ته ياري هيس، پر مٿين مٿيءَ هيٺان پوريل هن يار سان ڄڻ هن جي روح جو رشتو پيدا ٿي پيو هو. هو الائي ڪيترو وقت ائين ويٺو رهيو، پڻ پڻ ڪندو رهيو، پنهنجي يار سان رهائڻ ڪندو رهيو. پوءِ مٿيءَ جو ٻڪ ڀري، پنهنجي پٽڪي جي پلاند ۾ ٻڏي ڇڏيائين ۽ وڏي سڏ ڇيائين: ”يارو، جي حياتي رهي ته رئيس گهرام خان ۽ گلڻ خان سان تنهنجو پلاند ضرور ڪندس. اهو توهان منهنجو انجام آهي!“ هن کي ته اها خبر نه هئي ته گهرام خان يا گلڻ ڪٿي هوندا ۽ ٻانهن ڪٿي جهلي هئائون. گهرام خان جي ڳوٺ يا حويلي جي پڇا ڪرڻ به هر ڀيرو پاڻ کي ڏٺو ڪرڻو هو. هن جي تر ۾ ايتري حشمت ۽ هيبت هئي، جو ڪنهن آڙئي نٿڙي ساڻهو کان پڇا ڳاڇا ڪرڻ معنيٰ پنهنجي پاڻ کي هٿ وٺي آڙائڻو هو. اهو سوچيندي، هو گهرام خان جي ڪمدار جي پڇا ڪندو، ڪري واري اوطاق تي پهتو. هن کي رڳو اهو ڊپ هو ته جيڪڏهن اوطاق تي ڪو اهڙو همراه هوندو جيڪو گلڻ خان سان گڏ ميڙي تي هو ته پوءِ هن کي سڃاڻندي وير ئي ڪونه ڪندو. اهي ڳالهون سوچيندو هو اوطاق تي پهتو. اوطاق جي ٻاهران هڪ همراه ڪٿ تي ڪاٺپ ٻڌو ويٺو هو. پيرانديءَ کان دونالي بندوق ۽ ڪارٽوسن جو ٻڌو رکيو هو. ڪٿ جي پٺيان اوڏڪي پٽ وٽ به دلا بائيءَ جا

رکيا هئا. نورل ويجهو پهتو ته همراه ڪانپ چوڙي، بندوق
۾ هٿ وڌو، پتو ڪلهي ۾ ڪري، ڪٿ تان لهي بيٺو. نورل
وڏي سڌ سلام ورايو، ۽ گهوڙي تان لهي پيو. هن جي پنهنجي
دونالي ۽ ڪهاڙي پريان ئي پڌري هئي. پر هن بندوق ۾ هٿ
نه وڌو، نه ئي ڪهاڙي ۽ ڏانهن ڌيان ڏنائين.

خوش خيرعافيت ڪندي، ٻڌايائين ته هن جو نالو نور-
محمد هو. پير جانئ شاه بادشاه جو مريد هو. رئيس گهرام خان
کي ختمي جي ڪوٺ ڏيڻ آيو هو ۽ ڪجهه روبرو به رئيسن
سان ڳالهائڻو هئس. ڳوٺ ويو هو، پر اتي ٻڌايائون ته رئيس
وڏو ته پوليس سان چڙهي ڪنهن پاسي ويو هو، ۽ ننڍو رئيس
اوطاق تي هو. پيو مڙئي خير

گهرام خان جي همراه ڪي به ڪي سڀ خبرون هيون.
ان ڪري نورل جي ڳالهين مان هن کي ڪو شڪ نه پيو.
هڪاري نورل جو هن جي هٿيار جي تعريف ڪئي ته همراه
جون واچون ٿڙي بيون.

”ڀاڻو پلي ڪري آئين.... سائين جانئ شاه بادشاه جي
خير ٻڌي اصل پيرن هيٺان زمين نڪري ويئي آهي. لاڪن
پنهنجي ته قيام ڪاري ڪئي آهي پر پنهنجي آل اولاد تي الله
۽ الله جي رسول جي غضب کي سڏ ڏنو اٿن. رئيسن سان ته
ڏاڍي نارزي هيس. هڪل ڪري ها ته اسين لاڪن کي اهي
ڏينهن جا تارا ڏيکاريون ها، جو راج ٻڌن ها!“ همراه هن سان
عذرخواهي ڪندي چيو.

”بروبر روبرو.... پر ادا، سائين بادشاه کي ڏاڍو مان
عو ته بارن کي تڪليف ڏيڻ جي اڃا مهل نه اٿي آهي.... پر
يوءَ قسمت کي اهوئي منظور هو....“ نورل کي ڪوڙ ڳالهائڻ
ئي ٿي آيو.... هن تي اهوئي آڊڪو هو ته هن جي ڪنهن
ادر مان همراه کي ڪو شڪ نه پئجي وڃي.

”ها ڀاڻو.... ملا نومين هلو اندر... مٿ ٺهن ڏهڻو

آئون ڪمدار وڏي ڪسي ڄاڻ ٿو ڪرايان ... رئيس نديو ته
نئين بنگلي تي آهي...."

"پوءِ ته ڏاڍي ڳالهه ٿي.... نياپو به اهڙو آهي جيڪو
روبرو ڏيڻو آهي.... پوليس ڪمانيءَ سان رئيس جو رستو آهي،
سو سائين حڪم ڪيو ته روبرو نياپو ڪجان... مون کي ته
اڃا ٻن ٽن پاسن ڏي وڃڻو به آهي...." نورل ڌڪو هنيو.

"رئيس وڏو آهي ٿي پوليس ڪمانيءَ سان....!"

"پنوهن واري جانچ ۾ ... " نورل وري به ڌڪو هنيو.

"هاڻو، اڄ ٽيون ڏينهن ٿيو آهي ۽ رئيس نديو ته...

شڪ آهي.... " همراھ جي چپن تي اهڙي مرڪ آئي، جو نورل
جو اندر ٿي سڙي ويو. پر ٻاهريون ٻنو رڪندي چيائين: "سچي
ٿو چئين ... پوءِ ڀلا سائين جي چئي ڪيئن پهچائجي.... سائين
ته چيو ته جواب وٺي موٽج!"

همراھ گهڙي ڪن سوچ ۾ پئجي ويو... نورل وري
ڌڪو هنيو: "مون ته نئون بنگلو ڏٺو به ڪونهي... هن ٿر
۾ اڳي ڪڏهن لانهائو به ڪونه ٿيو آهيان.... هاڻ ڪا ڀلائي
ڪر .. منهنجو سونهن ٿي، بنگلي ٿي پهچاءِ ... موت ۾
تو کي هتي ئي پهچائيندو ويندس!"

"نه ڀائو، اوطاق ڇڏيو ته رئيس اصل خفا خون ڪري

ڇڏيندو.... پر هاڻ هيئن ڪر هي پريان جيڪو ڍورو پيو
ڏسجي نه.... او هو، هن اٿاس ڪار پريان، اتان ڪاٻي پاسي
ڍوري ۾ لهي پيو.... ڪوهڪن جو پنڌ ٿيندو.... ڍورو پورو ٿئي
ته مٿي چڙهي پيو.... پوءِ ته سڌو ٿي سڌو شاخ جو پنڌ آهي.
هڪڙي موري ٿي، بي موريءَ تي پهچندي ته پريان بنگلو
ڏسڻ ۾ ايندو.... اتي پهچي خانق حو فالو وٺندي ته پاڻهي
رئيس ندي کي نياپو ڪندا.... " همراھ هن کي اشاري سان
سجهائيندو ويو.

"ڀائو، تنهنجا لک بورا.... مرشدن جو ڪم آهي، دعا

ٿيندءَ ۾ هاڻ موڪلائي ڪانهي....“ نورل گهوڙي ڏانهن لڙيو.
 ”ادل، ترسين ها ته ڪا محفلڙي ڪريون ها....“ همراہ
 گهوڙي تائين هلي آيو. بندوق جي ڪنڊاڪ کي ڏسي چيائين:
 ”هٿيار ته تو وٽ به واه جو آهي....“

”سائين هلندي مهل، پاڻ کڻي ڏٺو ته مٿان لاڪا ڪا
 ڪمنس ڪن.... اسان جي لاءِ ته ٻيلي ڪهاڙي پلي آهي....
 هي شيطاني هٿيار پاڻ کي وٺي ئي ڪونه.... پر سائين کي
 انڪار ڪير ڪري!“ نورل گهوڙي تي لانگ ورائيندي چيو.
 ”پڙا ئي پار....!“ همراہ تيسين بيٺو رهيو، جيسين

نورل گهوڙي جي واڳ ڊوري ڏانهن نه موڙي.
 ڊوري ۾ هيٺ لهندي، هن گهوڙي کي هڪل ڏني ۽
 هوا سان ڳالهائون ڪندو اچي شاخ تي چڙهيو. گهوڙي جي
 واڪڙ واڪڙ سان گڏ هن جو ذهن به چڻ واڪڙ واڪڙ ڪندو
 هن لاءِ منصوبا ٺاهيندو رهيو. پهرين موري ٽپو ته پريان ئي
 نئون بنگلو نظر آيس. سڄي بنگلي کي ٻاهران اوڌڪي ڀت جو
 ڪوٽ ڏنل هو. پر اندر پڪڙ-سيري ماڙيءَ جا منگه صاف
 نظر پئي آيا. سڌ پنڌ تي هو ته گهوڙي تان لهي پيو. ڪهاڙي
 ڪڍي، هني ۾ هڻي ڇڏيائين.
 هٿ ۾ ڪيائين، ٻئي هٿ ۾ گهوڙي جي واڳ وٺندو بنگلي
 جي در تائين آيو.

بنگلي جي ٻاهرئين در جي ٻاهران ڪڪڙؤ لڳي ٻئي
 هڻي. دروازو اندران بند هو. در ڪافي وڏو هو ۽ هن سمجهيو
 ته در جي اندران ڏيڍيءَ ۾ گهٽ ۾ گهٽ ٻه همراہ ته
 چونڪيءَ تي هوندا. گهوڙيءَ لاءِ هن سوچيو ته بندوق تي
 اعتبار ڪونهي. دوبدو ويڙهه ۾ وري به ڪهاڙي چڱي آهي.
 پر وڏيري جي همراهن وٽ پڪڙي پڪ بندوقون هونديون.
 بندوق جا ٻئي گهوڙا چاڙهي، هن در تي ٽڪ ٽڪ ڪئي.
 ٽن وقت هن آواز ٻڌو: ”رئيس، توهين هلو اندر.... پامر جي“

گهڻي نه ڪريو.“

نورل جي دل، هن جي پاسرائين سان ٽڪرجي، ايئن ٿي ڌڙڪي جو هن سمجهيو ته هن جي دل جو اهو ڊهڪو پري پري ٻڌڻ ۾ ايندو. هن جي دل، ٻانهن ۽ گهڙيءَ جون مشڪون ٽڪجي ويون.

”ڪير....؟“ اندران آواز آيو.

”خانن....!“ نورل، جيترو ٿي سگهيو، آواز کي چٻي

ڪيڏن جي ڪوشش ڪئي.

هن ٽاڪي کلڻ جو آواز ٻڌو، ۽ ان سان گڏوگڏ هن فائر ڪيو. دروازي کلڻ سان جيڪو منهن هن کي گهڙيءَ لاءِ نظر آيو، ٻي گهڙيءَ اهو منهن ڦوندا ڦوندا ٿي ويو. همراہ پٺي ۾، موڙي تان ٽاٻڙجي، ڪنڊ ۾ ٻهي پيو، ۽ ڪرڙيءَ وانگر ڦٽڪڻ لڳو. هن جي تڙگهت سان رڳو گڙگڙ جو آواز پئي نڪتو.

نورل ڏيڍي ٽپي، اڳڻ ۾ آيو ته هن گلڻ خان کي ڏٺو، جنهن جي پاڪر ۾ هڪڙي زائفان، اجرڪ ۾ ويڙهيل سيڙهيل پاڻ چڙائڻ جي ڪشمڪش ۾ هئي. هن پريان ئي هڪل ڪئي: ”متان ويو آهين، گلڻ خان...!“ گلڻ خان ٿورو هٻڪيو، ۽ پوءِ هن زائفان کي ڇڏي ڏنو ۽ نورل کي سامهون ٿي، پستول ڏانهن هٿ وڌايائين. پر هن جو هٿ اڃا پستول جي مٿي تي هو ته نورل فائر ڪيو. نورل اهو به ڪونه ڏٺو ته گلڻ خان کي ڌڪ لڳو به يا نه. هن رڳو ايترو ڏٺو ته گلڻ خان پئي هٿ، ڪافي منهن کي ڏنا، ۽ گوڏن ڀر ڍرڪي پيو.

نورل وڌي زائفان جي ٻانهن ۾ هٿ وڌو. گهڙيءَ لاءِ هن جون اکيون چار ٿيون، ۽ وري جدا ٿي ويون. هو زائفان کي ڇڪيندو ڏٺو ۽ ڏانهن ڀڳو ۽ دروازو ٽپي هن پهرين پاڪر ۾ پري زائفان تي ٽپوڙ تي چاڙهيو، ۽ پوءِ پاڻ چڙهي، ٽپوڙي کي اڻڻ ڏيکاريائين.

جڏهن هو ماستر جي گهٽ پهتو، تڏهن نورل فيصلو ڪري نه سگهيو ته ماستر وٽ لهي يا نه. ماستر وٽ ترسڻ معنيٰ ماستر لاءِ گهرام خان جي دشمني. هو پاڻ لاکن واري واردات ۾ اڳي ئي پوليس کي گهريل هوندو؛ هاڻ ته ٻه ٻيا خون به هن جي ڪنڌي لڪجي ويا هئا. هڪ پاسي پوليس، ٻئي پاسي گهرام خان جا چاري. ماستر ويچاري ڪهڙو ڏوه ڪيو هو، جو هو هن کي ٻوهي ۾ ڏئي. پر هو ڪري به ڇا؟ ۽ هيءَ بوائي پانهن؟ ان جو ڇا ٿيندو؟ اهي اهڙا فيصلا هئا جو نورل جي وس کان ٻاهر هئا. رکي رکي هن کي اهوئي خيال آيو ته ماستر دنيا ڏئي آهي، فائدي قانون کان واقف آهي، هو ئي ڪا صلاح ڏيندو ته هتان کان اڳتي ڇا ڪرڻو آهي. هن کي سواريءَ ۽ ويڙهه ايترو ڪونه ٿڪايو هو، جيترو فيصلن جي ڌڙ ۾ هن جو ذهن ٿڪجي پيو هو. سڄي واٽ هن جي ڪنهن وٽ يا پنن تي مهروءَ جي هٿن ۽ ساهه هن کي نت نئون مونجهارن ۾ مبتلا ڪري وڌو هو. مهروءَ جو ڇا ٿيندو؟ مهروءَ جو ڇا ٿيندو؟ مهروءَ جو ڇا ٿيندو؟ اهو سوال گهوڙي جي ٽاپڙ ٽاپڙ سان گڏ هن جي ذهن ۾ تڙندو رهيو. مهروءَ به آخر انسان هئي، هوءَ رت جا ڌڙا ٽپي اُٿي هئي. پنهنجو ڪونڌر پاءُ اکين آڏو خون ٿيندي ڏٺو هئائين. اُٿيس جي بنگلي تي به هن سان الاڻي ڇا وهيو واپريو هوندو ۽ هاڻ هن وري پنهنجي اڳيان، پنهنجي لاءِ خون وهندو ڏٺو هو. هن جي اندر ۾ ڪهڙي ماجرا متل هوندي؟ ان جو فيصلو به هو نٿي ڪري سگهيو. سڄي واٽ هن جي دل بار بار ٿي چيو ته هن کي ڇوي ته مهرو، ڪيئن آهين؟ خوش ته آهين نه؟ پوءِ پنهنجي ئي ان سوچ تي هن کي ڪاوڙ ٿي اُٿي: هوءَ خوش ڪيئن هوندي؟ اهو سوال پڇڻ ئي هن جي ڦٽن تي لوڻ ٻرڪڻ ٿيندو ۽ تنهن کانسواءِ هو ڪير ٿيندو آهي، هن کان پڇڻ وارو؟ نارو جي سنڪتي هجڻ کانسواءِ هن جو ڪهڙو رشتو ناتو آهي؟ ڪنهن پراڻهين ڏند ۾ هن کي به اڻيون بي نظر آيون، جن

۾ هن ڪڏهن نهاريو هو ۽ انهن اکين ۾ ڪو سنيو هو،
ڪو نياپو هو، جيڪو هن سمجهيو هو يا نه ان جي هن کي
پڪ نه هئي. هن کي فقط ايتري پڪ هئي ته انهن اکين ۾ هن
لاءِ پنهنجائپ هئي، يا پنهنجائپ کان به ڪجهه وڌيڪ. اهڙو
جذبو جيڪو هن جي ست ۾ ايندي به نٿي آيو. هن کي
ڪڏهن ڪڏهن اهو به خيال آيو هو ته يارو ڪان ڪٿي سڱ
گهران؛ پر هن کي ته اها به خبر ڪانه هئي ته سڱ ڪيئن
گهريو آهي. ۽ دوستي ياريءَ ۾ سڱ گهريو به ڪيئن؟ يارو
ڇا سوچيندو؟ ته هن جي ياري مطلب جي هئي؟ اهو ويچار
ايندي ئي، هو يارو جي سامهون، بنهه گونگو بڻجي پوندو هو.
پوءِ وري جڏهن اکيون آرسبون ٿينديون هيون، هن جي دل
تائين مهروءَ جو آواز پهچندو هو ته وري سوچيندو هو ته يارو
سان ڳالهه ڪڍي ته ڏسان پر پوءِ انهيءَ حجت جي هن کي
همت ٿي ڪانه ٿيندي هئي، ۽ هو چپ چاپ، پنهنجي دل جي
وڌندڙ دهڪي جي سوران، يارو کي ٽڪيندو رهندو هو!

ماسٽر هن کي ڏسي وائڙو ٿي ويو. هن اهو ته سمجهيو
هو ته نورل وڏو شهزور ۽ پاڻ وهڻو اردو ماڻهو هو، پر سندس
خواب خيال ۾ به اها ڳالهه ڪانه آئي هئي ته هو ائين شينهن
جي ڀر ۾ ڪاهي ويندو، ۽ شينهن جو شڪار به ساڻ ڪٿي
ايندو. رئيس گهرام جهڙو وڏيرو، جنهن جي ڏهاڪا ۽ ڏاڍ مڙسيءَ
جو سڄيءَ سنڌ ۾ هل هو، ان سان اهڙي ڪٽونس ڪرڻ جو
تصور ۽ امڪان به هن جي سمجهه کان ٻاهر هو. پر حقيقت
هن جي اڳيان بيٺي هئي. هو ڪا گهڙي، نورل کي پاڪر ۾
پري، بيٺو رهيو. الاڻي چيو لڙڪ هن جي اکين ۾ لڙي آيا.

ههڙا شهزور جي ڀيا به ٿين ته هوند اسين سنڌ جي سمت
بدلائي وجهون. وڏيرا ته پنهنجي ماڳ، اسين انگريز کي به
ڪاري پائيءَ تائين پهچائي اچون ۽ چارلس. بيشڙ واري سنڌ
موتائي وجهون!

نورل ماسٽر جي اکين ۾ لڙڪ ڏسي ششدر ٿي ويو، هن جي جذبن کي غلط سمجهندي چيائين: ”ماسٽر، مون کي بشڪ ڪر.... مون کان خطا ٿي جو تو وٽ لڙي آيس... پر مون کي ٻي ڪا واھ ڪانه ٿي سڄي... توکي ٻوھي ۾ ڏين ۽ ٻنھ وڃار ڪونھٿم!“

”چريو ٿيو آھين ڪيئن؟ تون ھنن لڙڪن کي سمجھي نہ سگھندين.... جيئن تون منھنجيون ڪيتريون ڳالھيون سمجھي نہ سگھندو آھين.... اڙي، مون کي تہ ڳالھ ٿي وھري ويئي. ماڻي بابا، تون لھ، ھل اندر.... نوران، ڏس تہ ڪير مھمان ٿي آيو آھي....“ ماسٽر اندر پنھنجي گھر واريءَ کي سڏيندي چيو. پوءِ جڏھن ماسٽر ۽ پاڻ مانيءَ نسي ويٺا، تڏھن نورل سڄي ڳالھ ڪري ٻڌايس ۽ جيڪي سوال ھن کي منجھائي ماڻو ڪري رھيا ھئا، ٻڃي ويٺو. ”ماسٽر، ھاڻ جيئن تون چونھين، تيئن ڪندس!“

ماسٽر ڪيترو وقت ماڻ ۾ رھيو. سوچيندو رھيو ۽ پوءِ وڏو ساھ ڀريندي چيائين: ”نورل، توکي تہ خبر آھي تہ لاڪن واري واردات ۾ پوليس اڳي ئي تنھنجي ڳولا ۾ آھي. لاڪن مان ڪنھن بہ تنھنجو نالو ڪونہ ورتو آھي پر پير جانئ شاھ جا ڪيترا ماڻھو اکين ڏنا شاھد آھن: خود پوليس جي ڪن ماڻھن توکي ڏٺو آھي. ھاڻ وري نئين واردات ٿي آھي. توکي برابر ڪنھن سڃاتو ڪونہ ھوندو پر خانئ پوليس کي ۽ رئيس کي سڀ پار پتا ڏنا ھوندا. پوليس تہ جيسين جانچ تي چڙھي، رئيس گھرام خان پنھنجي پيرين ۽ تازي ڪتن ۽ بلباگن جي اوڏ سان نڪتو ھوندو. ھو اصل چتو ٿي پيو ھوندو. ھن جي تر ۾ ھوندين تہ تنھنجو جيئرو ٻڃي وڃڻ ناممڪن آھي. سو منھنجي مڃ تہ ھينئر ئي ھتان ھليو وڃ. ڪاڇي وڃين يا جبل ھليو وڃين. سو تون پاڻ ڄاڻ پر ھن ۾ ٻي ٿوري آڌر ۾ ڪنھن وسڻن ۾ منھن نہ ھٽج. ايترو خونن جي جوابدار

لاءِ جتي ڪٿي جي پوليس نوس نوس ڪندي وٺندي!“
 نورل کي پنهنجي پيٽ ۾ کڏ پوندي محسوس ٿي؛ ۽
 هن جهيٺي آواز ۾ پڇيو: ”۽ ٻانهن؟“
 ”ها، ٻانهن جو سوال ڏکيو آهي....، پر هيئن ٿا ڪريون،
 جو ٻانهن آڻ ٿو جهليان. هٿو مٿو ٿري ته پوءِ جيڪي مناسب
 لڳو، تيئن ڪندس.“

”نه ماستر نه، ٻانهن تو جهلي ته اڄ نه سڀان ڳالهه
 ڪلندي ۽ وڏيرو گهرام خان تو کي خفا خون ڪري ڇڏيندو۔ ايترو
 آڻ به سمجهان ٿو. اسان کي رات ٽڪائي، تو مون سان وڏو
 وڙ ڪيو آهي پر پنهنجي لاءِ تو جن نانگ پالي وڌو آهي.
 ٻانهن آئون ڏٺين کي بهڄائيندس....“

”نورل، منهنجي ڳالهه ڇڏ.... اسين مولائي مڙس اڳي ئي
 نانگن سان وير وجهيو هيا هلون.... الاڻي ڪيڏي مهل نرڙ
 جو لکيو پورو ٿيندو.... پر تون پنهنجو فيصلو پاڻ ڪر. هتان
 اڳتي وڃين يا پوئتي، اهو فيصلو توکي ڪرڻو آهي، پر ياد
 رک ته هر فيصلو بندوق جي گوليءَ وانگر اٽلوت آهي....“

ٻئي ڏينهن نيرن ڪري اڃا واندا ٿيا ته ماستر کي دز
 تي سڏ ٿيو. ڪجهه دير کان پوءِ، جڏهن ماستر اندر آيو ته
 هن جي منهن تي جيڪي احساس هئا، تنهن سان ئي نورل
 سمجهي ويو ته ڪاري ڏاند جا ڏڻي اچي ڪي اورتي ٿيا هئا.
 هو اٿيو، ۽ وڃي گهوڙي تي سنج وڌائين. دوناليءَ ۾ به ڪارتوس
 وجهي، توپري ۾ دائو ڏسي، وري موٽي آيو. هن کي سمجهه
 ۾ نه آيو ته ماستر کان ڪيئن موڪلائي سو کيس پاڪر پائي،
 رڳو ايترو چئي سگهيو: ”ماست، موڪلائي ڪانهي....!“

”ڏٺيءَ کي پرڻو.... هتان الهندي هليو وڃج، واه جي
 ڪپ کان ٻيلي ۾ لهي پئجانءِ...!“ ماستر کان اڪر نه پيا
 اڪلن. هن کي پاڪر ۾ پري، وري کيس ٻانهن کان جهلي،
 سندس اکين ۾ گهوري ڏٺائين، ۽ پوءِ وري پاڪر پائي، هتي

بيهي رهيو. مهروءَ کي سوار ڪري، نورل هڪ هٿ ۾ بندوق سنڀالي ۽ ٻئي هٿ ۾ گهوڙي جو لغام.

....

بيلي ۾ لهڻ سان ئي هن ڪٽن جي پونڪ ٻڌي. مهروءَ به اها پونڪ ٻڌي هئي ۽ هن جا هٿ وڌيڪ مضبوطيءَ سان هن جي ڪڪين وٽ ڦهي ويا هئا. ائين ٿي ڀانيو ڄڻ ته ڪٽن هنن جو اڳ ورتو هو. پر پوئتي موٽڻ سان سئين پٽ ۾، هنن کي پهچڻ ۾ وڌيڪ لڳندي. هن گهوڙي کي اڙي هڻي، ۽ بيلي جو وچ کڻي ورتائين. ڪٽن جو آواز ٻاڻ ويجهو هوندو ويو، نورل ائين ڀانيو ته هو گهرام خان جي چارين ۽ شڪارين کي ايترو ويجهو هو جو شايد سندس گهوڙي جي سڀني جو آواز به هو ٻڌندا هوندا. هن دل ٿي دل ۾ هڪ ڪيڏ رڻي هئي. ان جي ڪاٺياپيءَ يا ناڪاميءَ تي هن سوچڻ به نٿي گهريو. ”ماشا سولا.“ هن چچن ۾ ڀڻڪو ڪيو.

ڪڇ پنڌ اڳيان نڪري، هن گهوڙي کي وري پوئتي موٽايو. هڪڙو وڏو چڪر ڪاٽي، هو شڪارين جي پويان ڦري آيو، هاڻ ڪٽن جا آواز هن جي پويان نه، پر هن جي اڳيان هئا. پيرن جي هڪڙي گهاٽي جهنڊ ۾ بيهي، هنن هلڪي آواز ۾ چيو: ”ٻچج نه.....!“

هن کي موت ۾ ڪنهن جواب جي اميد به ڪانه هئي. جڏهن هن هوائي فائر ڪيو، تڏهن مهروءَ جا هٿ وڌيڪ سختيءَ سان هن جي چيلهه ۾ چنبڙي پيا. گهوڙي کان به هن اوچتي آواز تي چرڪ نڪري ويو ۽ ٽهندي هڪ طرف کڻي لوڻ وڌائين. نورل لغام کي ست ڏيئي، گهوڙي کي واپس موڙيو ۽ وڌيڪ تيزيءَ سان اڳتي نڪري آيو. فيئر جي آواز کان پوءِ ڪٽن جي پونڪن جو آواز وڌيڪ چٽو ٿي ويو، ڪٽا ڄڻ ته چٽا ٿي چٽائي پڳا هئا. پنج ڇهه بلاڪ لتاڙي، هن وري ٻيو فائر ڪيو. ڪٽن جي آوازن ان نئين فيئر جي

پڙاڏي ڏانهن لومڙ ڪئي.

هن گهوڙي کي وري پوئتي موٽايو ۽ پنهنجي اڳئين پنڌ کي ورتائين. ڪتن جي پونڪ پوئتي رهجي ويئي. پر هن گهوڙي جي رفتار نه گهٽائي. هن ڪتن ۽ پنهنجي وچ ۾ گهڻي ۾ گهڻو فاصلو وجهڻ ٿي گهريو. گهوڙو به هاڻ هن جي اشارن ۽ مهمزون کي سمجهي ويو هو. هر ڪو به هن کان پوءِ هڪ وڏو چڪر ڪاٽي، ڪتن کي اڳيان ڪندي، هن هوائي فيئر ٿي ڪيا، ۽ وري پنهنجي اصلوڪي پنڌ تي موٽي ٿي آيو. جڏهن صبح لڙيو، ۽ پاڇولا مٽيا، تڏهن هن اطمينان جو سامه ڪيو. هاڻ ڪتن جي پونڪ ۽ هن جي وچ ۾ ايترو فاصلو پئجي ويو هو، جو هن جي دل ۾ اميد جا ڪي به شايد گهرام خان جا شڪاري پوئتي موٽي ويا هجن.

پر ان اطمينان جي جڳهه تي، هن کي هڪڙي نئين مونجهاري اچي گهيري ورتو: مهرو، جيڪا هن جي مونجهارن جو مرڪز هئي، مهروءَ کي پنهورن جي ڳوٺ پهچائڻ جو خيال، هن کي ماستر وٽان نڪرندي ٿي هو، پر هاڻ جڏهن حياتي جي جنگ ختم ٿي سمجهيائين، تڏهن اهو خيال وري هن جي دماغ ۾ سٺ مچائڻ لڳو. پراڻي ٻانهن ڪيئن موٽائي آهي؟ ڪنهن کي موٽائي آهي؟ ٻارو ويچارو ته وڃي الله کي ڀرتو. ماسو جيوڻ خان کي به شايد پوليس جهلي ويئي آهي ته پوءِ هن کي ڪنهن وٽ پهچايان؟ مون کي ته پيو ڪو سڃاڻي به ڪونه؟ ۽ کڻي ڪو وارث والي هجي به ته ان کي ڇا چوان ته هيءَ ٻانهن موٽائي آيو آهيان، جهليوس! ته بس، مهروءَ سان منهنجو اهو ناتو آهي پر هن جون اکيون ۽ انهن ۾ منڊل منڊل نياپا، هن جي پنهنجائپ ۽ هي هن جيڪي ڪجهه ڪيو آهي، سو هڪڙي ڪنڌي لکيو؟ ڇانهن جي ڪا اڪميت ڪانهي؟

۽ ڇا جيڪڏهن پوليس اڃا به پنهورن وٽ لٿل عجي نه پوءِ؟ ايس گهرام خان به ته پنهنجا ماڻهو ڇڏيا هوندا ته

اوس ٻانهن موٽي، ڏٺين وٽ ايندي نه؟.... هن جيئن ئي وڌيڪ سوچيو. تيئن ئي هن جا مونجهارا وڌيا. پوءِ اوچتو هن کي خيال آيو ته هن هيڏي ساري ساري ۾ مهروءَ جي به ته ڪا راءِ عورتي؟ انهي خيال ايندي ئي، هن جو هٿ گهوڙي جي لغام ۾ وڌيڪ ڦٽي ويو. هو، جنهن هيترو سٺو آهي، تنهن کان به ته پڇان ته هيڏي قيامت گذرڻ کان پوءِ پيا ٿي ڇامي. فيصلو هن کي ڪرڻ گهرجي. هو به اسان انسانن جهڙي انسان آهي، اسين ڪيئن ٿا هن جي قسمت جو فيصلو ڪريون. هن ئي به زبان آهي جهڙي مون کي زبان آهي. پوءِ هو پنهنجي وات وڪيل چون نه ٿي؟ ها ها! فيصلو هن کي ڪرڻو آهي. ائون ڪير ٿيندو آهيان، هن لاءِ اڻموت فيصلو ڪرڻ وارو، جيڪي چئنل گوليءَ وانگر اٿل ٿي وڃن!

هن جي اندر جا مونجهارا ان نئين فيصلي جي آڏو ڪنهن چاري وانگر صاف ٿي ويا ۽ هن هڪ ٿڌو ساهه کڻي لغام تي هٿ ڀرا ڪري ڇڏيا. پر پوءِ اوچتو هڪ نئين مونجهاري، هڪ نئين اڻ ڄاتل پيچري وانگر هن جي اکيان ڪٽر ڪنيو: پر پڇانس ڇا، ۽ ڪيئن؟

....

هن جي ڪيل هن کي وڏو ڏي ڏيئي ڇڏيو هو، تڏهن به هن جي اندر ۾ ڏاڍي آند مانڊ متل هئي. هن کي پنهنجي دل جو دهڪو صاف پئي بدن ۾ آيو، هن هڪندي چيو: ”هڪڙي ڳالهه، چوان...“

هن کي يقين ئي نه پئي آيو ته هن اهي لفظ چئي ڏنا، يا رڳو هن جي سوچ هئي.

”جي...“ مهروءَ جو جهٽو آواز هـن ٻڌو ۽ هن جي ڪنڊ ڏوڻ به ڏنائين، تڏهن وڃي پڪ ٿيس.

”مون کي سمجه، پر نٿو اچي ته ڇا چوان... يارو منهنجو دلبر يار هو... سو ان جو پلانڊ ڪرڻ جو سٺهن

ڪٿيو هئ، سو پلاند ڪيم.... پير هاڻ ڇا ڪرڻو آهي، سو ماستر کان پڇيم، پير هن به ڪا مٽ ڪانه ڏني... گهٽ ۾ منهنجي ايتري ڄاڻ سڃاڻ به ڪانهي... يارو کان پوءِ مامي جيون سان عليڪ سليڪ هئي.... سو به ٻڌو اٿم ته ٻوليس جانچ ۾ وٺي ويئي اٿس.... هاڻ تون ئي ڏسين ته توکي ڪنهن وٽ ڇڏيان....؟“ چوڻ کي ته چئي ويو، پر کيس آپساهي پئجي ويئي. مونجهارن هن جي نڙيءَ ۾ گهٽيون وجهي ڇڏيون هيون. پير مهروءَ طرفان ڪو جواب ڪونه آيو. پوءِ هن کي هلڪي اڻ لکي سڏڪي جو آواز ڪنن تائين پهتو. هن مهروءَ ڏانهن نهاريو، اوندهه گاڏڙ روشني ۾، هن کي مهروءَ جي اکين مان نمونڙ لڙڪ به نظر آيا، جيڪي هن اجرڪ جي پلاند سان اڳهيا. اجرڪ جي پلاند ۾ هوءَ پنهنجي سڏڪن کي روڪڻ جي ڪوشش ڪري رهي هئي. هن جي اندر ۾ وڏي پئجي ويا: هي مون ڇا ڪيو؟ پر مون ته اهڙي ڪا ڳالهه ڪانه ڪئي! ها ڀڪ سان يارو ياد آيو اٿم، تڏهن ئي روئي. هن پنهنجي پاڻ کي ڏي ڏيڻ جي ڪوشش ڪئي.

هن جي دل چيو ته هو آئي مهروءَ کي گهرائي پائي، دلداري ڏئي، پر اهو خيال ايندي ئي هن جي اندر ۾ طوفان مچي ويو. هن جي دل جي ڌڪ ڌڪ هن جي ڪنن ۽ لوڻن ۾ وڃڻ لڳي.

پوءِ سڏڪن جي وچان، هن مهروءَ جو ڇهريل آواز ٻڌو: ”جتي اڏو وڙ ڪيو اٿي ته... هڪڙو وڙ ٻيو به ڪر.... اها ڪهڙي آهي، پاڻ پنهنجي هٿن سان مون کي پورو ڪري ڇڏ....“

انهن لفظن جي هن کي نه اميد هئي، نه ڪو خواب خيال. هيءَ چوي ڇا پئي؟ هن جي سمجهه ۾ ڪجهه نه آيو. ٻيو ڪجهه نه سمجهيس ته چئي ويٺو ”سو ٻيلا ڇو؟“

”... هاڻ منهنجو ڪهڙو مٽ آهي، جنهن وٽ منهن

ٺٽي ويندس.... پنوهرن جي راج لاءِ آئون ان ڏينهن مري ويس، جنهن ڏينهن وڏيرو کڻي ويس... هاڻ وٽن ڪهڙو نڪ کڻي ويندس.... مون کي ڏسندا ته ڪاري سمجهي ڪهاڙين مان ڪيندا.... پوءِ کڻي سامو جيوڻ هجي يا پيو.... پارل جيئرو هجي ها ته به.... پارل پاڻ ڪهاڙي کڻي بيهي ها.... ۽ پنهنجي هٿن سان پوري، پوءِ وڃي ٿاڻي تي چٽي ها ته پيش ڪي ڪاري سمجهي، خون ڪري آيو آهيان.... منهنجي قسمت...."

هاڻ ته مهروءَ پنهنجي سڏڪن ۽ لڙڪن کي روڪڻ جي به ڪوشش ڇڏي ڏني. هن جو سمورو جسم پٽي لڏيو. لڙڪ هن جي گلن تان وهي، کاڌيءَ جي بهي پاسي اجرڪ ۾ جذب ٿيندا ويا. هن جي دل فيصلو نه ڪري سگهي ته هو هن کي ڪيئن آتڻ ڏئي؟ نه ته هو پاڻ به لڙهي ويدو ۽ روئڻ لڳندو هن ان ڪاري ڪاريءَ واري امڪان تي سوچيو به ڪونه هو. جڏهن مهروءَ ڳالهه ڪئي، تڏهن ڪاري ڪاريءَ جي روايتن جو جين هن جي اکين ۾ نچڻ لڳو. هن ان جين کي ڏسڻ به نٿي گهريو. برابر، ڪاري ڪاريءَ کي راڄن جا راج ٿا مڃين.... پر مهرو ڪيئن ڪاري چئي؟"

"پلا پوءِ...." هن کي آخر فيصلو نه ڪرڻو هو.

"نورل، منهنجي قسمت هاڻ تنهنجي هٿ وس آهي...." هن هڪ ڊگهو سڏڪو ڀريندي چيو: "هاڻ آئون تنهنجي پٺاري پئي آهيان.... وٺي ته مون کي مائٽين ڇڏي اچ ته اهي ڪهاڙين مان ڪينم، وٺي ته اها ڪهاڙي کن، ۽ تون پنهنجي هٿن سان پورو ڪرينم.... تنهنجي هٿان مرندس ته ڏک ڪونه ٿيندم.... ياد اٿئي، ميڙي مان موٽڻ وقت مون چيو هو ته مري پوان ها ته ڪو ڪانڌي ٿيڻ لاءِ ته ترسي ها.... هو هاڻ تنهنجي هٿن سان مرندس ته....."

هوءَ وري اچي سڏڪن ۾ پئي. روئڻ جو آواز، ٻيلي جي چپ چاپ، نورل کي ائين لڳو، جو سمورا وٺ ٿي رٿا؛

ڪپڙ، لٿيون، ڪرڙ، پير سڀ ٿي رٺا. هاڻ لڙڪ هو پاڻ به روڪي نه سگهيو. هن لڙڪن کي روڪڻ به نه ٿي چاهيو. ”پوءِ مون سان جبل هلنديئن!؟“ گهڙي اڳ اهڙو ڪوبه سوال هن جي ذهن ۾ ڪونه هو. گهڙي اڳ اهو خيال به هن کي اچي ها ته هن کي پاڻ حيرت ٿئي ها. پر هاڻ جڏهن هن جي روح مان اهي لفظ نڪتا، تڏهن هن کي ڪابه حيرت نه ٿي. هن جي اندر جا سمورا طوفان بيهي رهيا. ”آئون.... تنهنجي.... ٻڌي ٻانهي آهيان.... تنهنجي گولي ٿي.... گذارينديس!“ *



Gul Hayat Institute



Gul Hayat Institute

جهڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن
اهڙيءَ طرح پڙهندڙ سُئل وارا پَن به مختلف آهن ۽ هوندا. اُهي ساڳئي ئي
وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽
پڙهندڙ به ٿي سگهن ٿا. ٻين لفظن ۾ پَن کا خُصوصي ۽ تالي لڳل ڪَلب
Exclusive Club نه آهي.

ڪوشش اها هوندي ته پَن جا سڀ ڪم ڪار سَهڪاري ۽ رِضاڪار
بنيادن تي ٿين، پر ممڪن آهي ته ڪي ڪم اُجرتي بنيادن تي به ٿين. اهڙي
حالت ۾ پَن پاڻ هِڪڙي جي مدد ڪرڻ جي اُصول هيٺ ڏي وٺ ڪندا ۽
غيرتجارتي non-commercial رهندا. پَن پاران ڪتابن کي ڊجيٽائيز digitize
ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه
ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution
جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو
ته ڀلي ڪمائي، رُڳو پَن سان اُن جو ڪو به لاڳاپو نه هوندو.

پَن کي کليل اکرن ۾ صلاح ڏجي ٿي ته هو وَس پٽاندڙ وڌ کان وڌ
ڪتاب خريد ڪري ڪتابن جي ليکڪن، ڇپائيندڙن ۽ ڇاپيندڙن کي
هٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش
دوران ڪنهن به رُڪاوٽ کي نه مڃن.

شيخ آياڙ علم، ڄاڻ، سمجھ ۽ ڏاهپ کي گيت، بيت، سٺ، پُڪار سان
تَشْبِيه ڏيندي انهن سڀني کي بَمَن، گولين ۽ بارود جي مدِ مقابل بيهاريو
آهي. اياز چوي ٿو ته:
گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ چُپن ٿا؛
ريتيءَ تي راتاها ڪن ٿا، موتي منجهه پهڙ چُپن ٿا؛

... ..

ڪالهه هُيا جي سُرخ ڳلن جيئن، اڄڪلهه نيلا پيلا آهن؛
گيت به ڄڻ گوريلا آهن.....

... ..

هي بيت اُٿي، هي بَمَ - گولو،
جيڪي به ڪُٽين، جيڪي به ڪُٽين!
مون لاءِ ٻنهي ۾ فَرْقُ نه آ، هي بيتُ به بَمَ جو ساٿي آ،
جنهن رڻ ۾ رات ڪيا رازا، تنهن هڏ ۽ چَمَ جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني
آهي.

Gul Hayat Institute

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ پڻ جو پٽلاءُ.“
- اياز (ڪلهي پاتم ڪينرو)

Gul Hayat Institute